

فضل الابی

toobaa-elibrary.blogspot.com

سیخ الامت حضرت ابی امامت محمد شیخ اللہ خاں صاحب انی مدظلہم

از اس کا برخلاف

حکیم الامت حضرت ابی امامت محمد شرف علی صاحب انی مدظلہم

مکتبہ فیض شرف جلال آباد ضلع مظفرنگر

برادر مددگار حقیقتاً ساجد و الفلاح نور خدا

از مولانا و کمال الرحمن برونی لکھنؤ

وَآتَيْنَا آلِ يٰسَافَةَ الذِّكْرَ لِكَيْ يَتَذَكَّرَ لِمَا نَزَّلَ إِلَيْهِمْ وَلَعَلَّهُمْ يَتَّقُونَ

کتاب خانہ مدرسہ عربیہ اسلامیہ
نمبر ۵۵۵
لوہوال ضلع سرگودھا

ختم البخاری

افاضات

عارف کمال عالم دینی مسیح الامہ حضرت مولانا صاحب المسماں صاحب شروانی

دامت برکاتہم

مؤتَب

جناب مولانا حافظ قاری مفتی نصیر احمد صاحب استاذ جامعہ علمیہ علیہ السلام جلال آباد

ناشر

سید عبدالرحیم مالک مکتبہ فیض اشرف جلال آباد

مفت ۴۴ ضلع مظفر نگر (یو پی)

کتاب خانہ فضل الرحمن لکھنؤ

۵۲

بِسْمِ اللَّهِ الرَّحْمَنِ الرَّحِيمِ

باب قول الله وَنَضَعُ الْمَوَازِينَ الْقِسْطَ لِيَوْمِ الْقِيَامَةِ
وَأَنَّ أَعْمَالَ بَنِي آدَمَ وَقَوْلُهُمْ لَوْ لَرْنَا وَقَالَ مُجَاهِدٌ
الْقِسْطُ مِثْلُ الْعَدْلِ بِالسُّوْمِيَّةِ وَيُقَالُ أَلْقِسْطُ
مَصْدَرُ الْمُقْسِطِ وَهُوَ الْعَادِلُ وَأَمَّا الْقَاسِطُ فَهُوَ الْجَائِرُ
حَدَّثَنَا أَحْمَدُ بْنُ أَشْكَابَ قَالَ حَدَّثَنَا مُحَمَّدُ بْنُ فَضِيلٍ
عَنْ عَمَارَةَ بْنِ الْقَعْقَاعِ عَنْ أَبِي سُرْعَةَ عَنْ أَبِي مَرْيَةَ
رَضِيَ اللَّهُ تَعَالَى عَنْهُ قَالَ قَالَ النَّبِيُّ صَلَّى اللَّهُ عَلَيْهِ وَسَلَّمَ
كَلِمَتَانِ خَبِيبَتَانِ إِلَى الرَّحْمَنِ خَفِيفَتَانِ عَلَى اللِّسَانِ
تَقِيلَتَانِ فِي الْأَلْبُرْجَانِ سُبْحَانَ اللَّهِ وَيَحْمَدُهُ سُبْحَانَ
اللَّهِ الْعَظِيمِ -

بیان سند روایت (ارشاد فرمایا) میں اس وقت روایت حدیث

باجازت حضرت استاد مولانا السید حسین احمد مدنی نور اللہ مرقدہ کمرہ ہا ہوں، اور مولانا کو اجازت روایت مختلف حضرات مشائخ سے حاصل تھی، حضرت مولانا شیخ الہند سے حضرت مولانا خلیل احمد محدث سہارنپوری مہاجر مدنی سے، حضرت مولانا عبد السلام محدث پانی پتی سے، حضرت مولانا شیخ محمد طاہر محدث کٹی سے، اور حضرت مولانا شیخ الہند کو حضرت مولانا محمد قاسم سے ان کو حضرت مولانا الشاہ عبدالغنی سے ان کو حضرت مولانا الشاہ محمد اسحاق سے ان کو حضرت مولانا الشاہ عبدالعزیز سے ان کو حضرت

مولانا الشاہ ولی اللہ قدس سرہ سے اور حضرت مولانا الشاہ ولی اللہ قدس سرہ سے
حضرت امام بخاری رحمہ اللہ کا سند معروف و مشہور ہے۔

حضرت امام بخاری رحمہ اللہ کی یہ کتاب جامع صحیح بخاری جو دو جلدوں میں آپ نے
پر طبعی ہے، اس کی ابتداء اور انتہا ترتیب ابواب و تراجم اور ترتیب احادیث کے
نہایت موزوں و مناسب اور عجیب و غریب انداز کے ساتھ نہایت ہی اعلیٰ پیرایہ
میں واقع اور موجود ہوئی ہے اور کیوں نہ ہو اس کتاب کے مؤلف حضرت امام
بخاری رحمہ اللہ نے بڑی ہی اونچی شخصیت پائی تھی، بلند پایہ کمالات رکھتے تھے۔

بارہ سال کی عمر میں علم حدیث وغیرہ حاصل کر کے فارغ ہو چکے تھے نہایت
قوی اور مضبوط حافظہ رکھتے تھے، ان کی قوتِ حافظہ کے واقعات کثیر و کثیر ہیں،
ان کے زمانہ میں کوئی ان کے ہم پلہ نہ تھا، اٹھارہ سال کی عمر میں تصنیف و تالیف کا
کام شروع فرما دیا تھا۔

کیفیت تالیف و ترتیب ابواب | اس اپنی کتاب جامع صحیح بخاری کو
انہوں نے عجیب و غریب ہنرمندانانہ طریقہ

کے ساتھ تالیف فرمایا ہے کہ مسجد نبویؐ میں بیٹھ کر احادیث مدقون فرماتے
تھے اور ہر حدیث لکھنے سے پہلے غسل فرماتے اور دو رکعت نماز ادا فرماتے
حتیٰ کہ جب صحت حدیث کا یقین ہو جاتا تب اپنی کتاب کو اس سے زینت دیتے
اسی طرح تراجم ابواب بھی نزالی شان کے ساتھ قائم فرماتے چنانچہ تراجم کے
سلسلہ میں ان کی یہ عادت تھی کہ ہر ترجمہ قائم کرنے سے پہلے طواف فرماتے اور مقام
ابراہیم میں دو نفل ادا فرماتے

مقصد تراجم | ہر ترجمہ سے بالقصد وبالذات یا تو اہل السنۃ والجماعت
کے مذہب حق کی حمایت و تائید اور اس کا اثبات ہوتا

ہے یا کسی باطل مذہب کا ابطال اور رد مقصود ہوتا ہے اور اسلئے ہر ترجمہ باب
ایک دعویٰ کی حیثیت رکھتا ہے اور اس کے ساتھ آیت و حدیث بمنزلہ دلیل

ہوتے ہیں

اسی عادت کے موافق یہاں آخری باب سے فرق باطلہ میں سے معتزلہ کے مذہب کا ابطال اور رد فرمایا، اور اہل سنت والجماعت کا مذہب ثابت فرمایا ہے کسی اہل حق کے مذہب حق کا ابطال ان کا بالکل مقصود نہیں ہوتا۔

امام بخاریؒ کا مقصد وضع تراجم سے حضرت امام اعظمؒ پر رد نہیں ہوتا

ایک ضروری بات عرض کرتا ہوں وہ یہ کہ اگرچہ مشہور ہے کہ امام بخاریؒ امام ابوحنیفہ رحمۃ اللہ تعالیٰ کے مذہب کی تردید کرتے رہتے ہیں، مگر میرا اپنا خیال یہ ہے کہ بالیقین کسی مذہب حق کا ابطال امام بخاریؒ کی جلالت قدر اور شان علمی سے بعید تر نہ ہے، پس یہ گمان بالخصوص صحیح بخاری کے پیش نظر ان کی ذات گرامی کے ساتھ بہت بعید معلوم ہوتا ہے، البتہ ضمناً کسی مذہب حق کی بھی ان کے تراجم کی وضع و نوعیت سے تردید لازم آجائے یہ امر آخر ہے مگر یہ ضمنی اور التزامی تردید قابل شکایت نہیں ہو سکتی۔

نیز تراجم کے مد نظر وہ مذاہب اربعہ میں سے کسی ایک کے پابند نہیں معلوم ہوتے گو بعض نے ان کو شافعی المذہب کہا ہے مگر صحیح یہ ہے کہ یہ خود مجتہد تھے کسی مجتہد کے مقلد نہیں تھے، خیر یہ بات تو ضمناً آگئی تھی، اصل بات یہ تھی کہ امام بخاریؒ نے اس باب کو قائم فرمایا کہ معتزلہ کے مذہب کو رد فرمایا ہے اور اہل سنت والجماعت کے مذہب کی تائید اور تقویت فرمائی ہے جیسا کہ عنقریب تفصیل سے معلوم ہوگا۔

تاہم اجمالاً یہاں اتنی بات عرض کرنا ہوں کہ معتزلہ وزن اعمال اور وضع میزان کے منکر ہیں اور اہل سنت والجماعت قیامت کے روز ان اعمال کے، اور میزان کے قائم کئے جانے کے قائل ہیں۔

اب تک جو کچھ عرض کیا گیا وہ تمام تہید کے طور پر ہوا، اب باب اور ماتحت الباب کے متعلق اپنی عادت کے موافق تقسیم مضامین اور تنویر مباحث یعنی اجمالی اور وصولی

طور پر کچھ اجاث متعین کرنا اور سوالات قائم کرنا تسہیل ضبط اور تیسیر حفظ اور توسیع فی النفس اور سہولت ذہن نشینی کی خاطر مناسب اور بہتر خیال کرتے ہوئے عرض ہے کہ یہاں ترجمہ الباب اور عنوان بیان دعویٰ سے متعلق چند بحثیں ہیں جن کی تعین اور تفصیل یہ ہے۔

۱۔ اس باب کو آخر میں کیوں لائے ؟
۲۔ اس آیت وَ نَضَعُ الْمَوَازِينَ

اجمال مباحث ترجمہ الباب

الْقِسْطِ میں میزان اور ترازو قائم فرمانے کا ذکر ہے۔ حالانکہ میزان اور ترازو مقدار اور وزن معلوم کرنے کے لئے ہوتی ہے، جس طرح ہر آگے کسی مقصد و مطلب کے لئے ہوتا ہے اسی طرح میزان بھی ایک آگے ہے جس سے عرض اور مقصد و مقدار و وزن شئی کا معلوم کرنا اور جاننا ہوتا ہے، چنانچہ جہاں کسی شئی کا وزن معلوم ہوتا ہے وہاں میزان کی ضرورت و نوبت نہیں آتی۔

تو یہاں یہ بات ظاہر بلکہ اظہر ہے سب ہی جانتے ہیں کہ خدا تعالیٰ کو سب کچھ معلوم ہے ان کا علم لافانی، ابدی اور ہر شئی کو محیط ہے اِنَّ اللّٰهَ لَا يَخْفَىٰ عَلَيْهِ شَيْءٌ فِي الْاَرْضِ وَلَا فِي السَّمَاءِ الْاٰتِ كُلِّ شَيْءٍ مِّمَّ حِطَّ ۝ ان کی شان ہے کوئی چیز کبھی کسی طرح ان پر مخفی اور پوشیدہ نہیں ہوتی پھر وضع میزان کا اظہار و اعلان کیوں فرمایا اس سے تو بظاہر یہ معلوم ہوتا ہے کہ وضع میزان سے اعمال کا حال معلوم فرمائیں گے۔ تو اگر پہلے سے معلوم تھا تو تحصیل حاصل ہوگی اور اگر معلوم نہیں تھا تو یہ عدم علم اور جہل کا اثبات ہے، اور یہ دونوں ذات باری تعالیٰ میں عقلاً محال ہیں اور جو شئی محال کو مستلزم ہوتی ہے وہ خود محال ہوتی ہے، پس آیت وَ نَضَعُ الْمَوَازِينَ سے جو میزان اور وزن اعمال ثابت ہوتا ہے یہ بھی محال ہے، اس لئے بظاہر میزان اعمال کا قائم کرنا درست نہیں، اگر درست ہے تو کس طرح ؟

۳۔ موازن جمع کا صیغہ کیوں اختیار فرمایا کیا میزان بہت سی تعداد میں ہوں گی

ورنہ پھر جمع کا صیغہ کیوں لایا گیا ؟

۱۔ موازیں کے بعد قسط کا لفظ ہے جو ظاہراً موازیں کی صفت ہے حالانکہ موصوف و صفت میں مطابقت ضروری ہوتی ہے پھر قسط جو کہ واحد کا صیغہ ہے وہ موازیں کی صفت کیسے ہو سکتا ہے ؟

۲۔ قسط اس رومی زبان کا لفظ ہے اور قرآن عربی زبان میں ہے پھر قرآن میں اس غیر زبان کا استعمال موہم عجز باری تعالیٰ ہونے کے باوجود کیسے درست ہوا ہے ؟
۳۔ قسط لغات اضداد میں سے ہے عدل کے معنی میں بھی آتا ہے اور ظلم کے معنی میں بھی یہاں کیا مراد ہے ؟

۴۔ یہاں وضع موازیں مطلق اور عام ہے کوئی قید و تخصیص کسی قسم کی نہیں ہے جس سے معلوم ہوتا ہے کہ ہر مسلم و مومن اور غیر مومن، غیر مسلم سب کے اعمال و وزن ہوں گے سبھی کے لئے میزان عدل قائم ہوگی، حالانکہ دوسری آیت فلا نقیم لکم لھم یوم القیامۃ وزننا سے معلوم ہوتا ہے کہ کفار کے لئے وزن نہ ہوگا، ان کے لئے میزان عدل قائم کرنے کی نوبت نہ آئے گی، تو ایک آیت میں اثبات ہے دوسری میں نفی ہو رہی ہے یہ تو تعارض ہو گیا، اور کلام میں تعارض ہونا عام انسان کے لئے بھی نقص اور عیب شمار ہوتا ہے پھر جاییکہ کلام الہی میں یہ تو نہایت ہی بعید ہے اس لئے رفع تعارض ضروری ہے، پس اس کی کیا صورت ہو سکتی ہے ؟

۵۔ اعمال بنی آدم اور اقوال اعراض ہیں مقولات تسعہ میں سے ہیں جن کے لئے جسم نہیں ہوتا، ہیولی و غیرہ صورت جسمیہ صورت نوعیہ سے خالی ہیں اور جو چیزیں ایسی ہوتی ہیں ان کا وزن محال ہوتا ہے اور جو چیزیں مستلزم محال ہو وہ خود محال ہوتی ہے، لہذا وزن اعمال محال ہے، پس جب اقوال و اعمال جسم اور صورت جسمیہ سے عاری ہیں تو بغیر اجسام محض اعراض کا وزن کیونکہ ہو سکتا ہے ؟ یہ آٹھ تئیس ہیں تو باب و ترجمہ باب سے متعلق ہیں۔

اب جب کہ جملہ مباحث اجمالی اور جدولی طور پر آپ کو معلوم ہو چکی تو ان کی تفصیل عرض کرتا ہوں۔

تفصیل مباحث ترجمہ باب

نسب اور ضروری ہے لہذا اب اس کی تفصیل سنئے۔
 پھلی بحث یہ تھی کہ امام بخاریؒ اس باب کو آخر کتاب میں کیوں لائے۔
 سو اس کے لئے غور و فکر درکار ہے، چونکہ امام بخاریؒ ترتیب ابواب اور تراجم و عنوانات
 اس طور پر قائم فرماتے ہیں جس سے اس کتاب کا مطالعہ کرنے والوں پر بڑے بڑے برعائے
 والوں کو قوت فکریہ اور انتقال ذہنی سے کام لینا پڑے، وعظ کا طریق اختیار نہیں فرماتے
 کہ ہر چیز کی تشریح اور وضاحت و صراحت فرمائیں، اس لئے اپنی عادت کے
 موافق یہاں اس آخری باب و ترجمہ میں بھی مطالعہ اور غور و فکر پر خاموش اور عجیب
 طرز سے تنبیہ فرماتے ہیں۔

تحصیل علم کے اصول و شرائط کی اہمیت | افسوس ہمیں اپنے اسلاف و اکابر کی شفقت

اور ان کے محبوب و مقبول طور و طرز کی قدر نہیں، ہمارے اکثر و بیشتر طلبہ نے تحصیل علم
 کی شرط لابدی اور حصول علم نے موقوف علیہ یعنی مطالعہ اور غور و فکر کو ترک کر دیا ہے، بس
 طلب علم کے اسم و رسم فقط ظاہری نقل و حرکت پر اکتفا کر بیٹھتے ہیں، حالانکہ یہ بات کسی
 بھی انسان پر مخفی اور پوشیدہ نہیں حالاً قلا سب ہی اس بات کے مقرر و معترف ہیں
 کہ کسی چیز کا حاصل ہونا اس کے سبب دی و لوازم اور اصول و شرائط کے حاصل کرنے
 حاصل ہونے پر موقوف رہتا ہے، پھر یہ اصول و شرائط ہر شخص کے من گھڑت دست نہیں
 ہوا کرتے کہ خود خیال کرے اور سمجھ بیٹھے کہ یہ فلاں فلاں چیزیں اس کے لئے ضروری تھیں
 وہ میں نے حاصل کر لیں تو اس طرح من سمجھتی گری بیٹھنے سے منقصود اور اصلی مطلوب
 میں کامیابی نہیں ہوا کرتی بلکہ ان لوازم و شرائط کو فاتر المرام اور اس کے ماہرین محققین
 اور تجربہ کاروں سے سیکھنے اور جاننے اور ان کی ہدایات و تعلیلات کے مطابق پوری
 ماتحتی اختیار کرنے سے صحیح کامیابی اور فاتر المرامی نصیب ہوتی ہے ورنہ محنت و مشقت
 اور وقت ضائع کرنے کے سوا کچھ نہیں ہوتا اور ایسی بے ضابطگی اور بے ڈھنگی کو شش و محنت
 کو طلب ہرگز نہیں کہا جاسکتا تو ظاہراً اور صورتاً ایسا شخص بھل طالب ہو یہ تو درحقیقت

نزی تمنا اور محض بواہوسی ہے۔

تو تعجب ہے کہ سب چیزوں اور تمام مقاصد کے لئے تو اصول اور شرائط ہوں اور ان میں سن سمجھوتی کی گنجائش نہ ہو اور علم جیسی عظیم الشان چیز اور مقصد اعلیٰ کے لئے نہ سمجھ اصول ہوں نہ شرائط۔ یا ان میں ہر شخص کی تجویز و تعیین کو دخل ہو، لا محالہ اس امر عظیم صفت علم کے لئے بھی اصول و شرائط ہیں جو اہل علم، علماء، عالمین، محققین، کالمین، عالین ماہرین ہی سے معلوم ہو سکتے ہیں۔

چنانچہ انہوں نے اصول و شرائط بیان فرمائے ہیں، بمثلہ ان کے غور و فکر اور

تحصیل علم کے تین اصول

مطالعہ کا التزام، تقویٰ کا اہتمام، علم و اہل علم و آلات علم کی تعظیم و احترام ہے، ان کی پابندی نہایت ضروری ہے ان کا اہمال یا ان میں اخلال باعث محرومی و شومی ہوتا ہے۔ یہی وجہ ہے کہ آج اکثر یہ شکایت ہوتی ہے کہ پہلے جیسے علماء اب کیوں نہیں ہوتے جو بھی معمر ذی علم دنیا سے سفر کر جاتا ہے اس کی جگہ پر نہیں ہوتی خلا باقی رہ جاتا ہے، تو تعجب کی کیا بات ہے، جب زمانہ تحصیل علم میں ان کے نقش قدم اور ان کے طور و طریق ہمیں اپنانے تو حصول مقصد میں ان کی نظیر کیسے نہیں، لا محالہ جیسی کوشش ہوتی ہے ویسا ہی نتیجہ ملتا ہے لیس انسان آکاہا مسعی۔ صحیح اور پوری جدوجہد نہ ہونے کے سبب اصل اور صحیح مقصد تک بھی رسائی نہیں ہوتی اسی کو محققین فرماتے ہیں انہما حرزوا الوصول بترک الاصول۔ لوگ اصول چھوڑ دینے کی وجہ سے مقصود تک نہیں پہنچتے محروم رہتے ہیں واقفیت نہیں آتی ذوق علم پیدا نہیں ہوتا، ہمارے اکابر خوب سمجھتے تھے اس لئے اپنے اخلاف کو مطالعہ و غور و فکر پر مہر فرما کر مجبور کر گئے کہ طالب علم کے لئے مطالعہ کرنا فرض ہے

بیزخیر متقیانہ افعال کے مرتکب کو زمرہ طلبہ سے خارج سمجھنے اور حسب موقع اس کا اظہار بھی فرماتے تھے۔ چنانچہ کانپور میں ایک طالب علم کی چوری کی شکایت کے پہنچنے پر جب داروغہ صاحب نے حضرت تھانویؒ سے دوران گفتگو یہ کہا کہ صاحب

تعجب ہے کہ طالب علم بھی چوری کرتے ہیں۔ حضرت والاؑ نے فی البدیہہ فرمایا کہ طالب علم تو چوری نہیں کرتے البتہ چور طالب علمی کرتے ہیں۔

دیکھئے حضرت والا کے اس فرمان سے معلوم ہوا کہ اصلی طالب علم حقیقی طلبگار علم چوری جیسے جرم اور فعل موذی کو نہیں کرتے یہ ان کی شان کے منافی ہے، ہاں بعض دراصل طالب علم نہیں ہوتے مگر طالب علمی کے بھیس میں ہوتے ہیں جن کی پہچان یہی ہے کہ طالب علم کی شان ان میں نہیں پائی جاتی چاہلانہ اور عامیانہ حرکات و افعال میں مبتلا ہوتے ہیں۔ اسی طرح بے ادبی اور گستاخی بھی حصول علم سے مانع ہے، اگر بظاہر کچھ کتابیں پڑھنا پڑھانا ابھی گیا اور گویائی حاصل ہو بھی گئی تو اس سے نفع نہ ہوگا، ایسوں کے متعلق خطاباً مولانا رومیؒ فرماتے ہیں۔

ایھا القوم الذی فی المدرسہ ۛ کل ما حصلا تمویلا و سوسہ
 فرماتے ہیں یہ جو تم نے مدرسہ کی چہار دیواری میں رہ کر سیکھا ہے یہ تو محض وسوسہ اور
 دھوکہ ہے اور زعم فاسد اور خیال باطل ہے یہ ہرگز علم نہیں، مطلب یہ ہے کہ جو علم ہے
 وہ تو تواضع اور ادب و احترام کے ساتھ ہوتا ہے، نقلی، تکبر، بے ادبی، گستاخی، دل
 آزاری، ایذا رسانی ہو تو وہ حاصل نہیں ہو سکتا، چنانچہ اکابرین نے فرمایا ہے۔
 العلم حرب للفتی المتعالی کا السیل حرب للمکان العالی
 علامہ برہان الدین زر نوجی تلمیذ رشید صاحب ہدایہ نے لکھا ہے ان طالب العلم
 لا ینال العلم ولا ینتفع بہ الا بتعظیم العلم و اہلہ و تعظیم الاستاذ
 و توقیرہ۔ کہ علم اور اہل علم کی تعظیم اور بالخصوص استاذ کی تعظیم اور اس کی عزت کے
 بغیر علم حاصل نہیں ہو سکتا، اور نہ علم سے نفع ہو سکتا ہے، اس کے بعد متقدمین سے
 ایک اصل الاصول اور قاعدہ کلیہ نقل فرمایا ہے جو بہت ہی قابل اہتمام اور بڑی مخور
 سے سننے کے قابل ہے۔ فرماتے ہیں ما وصل من وصل الی الحرمة۔ وما
 سقط من سقط الی ترک المحرمہ کے جو بھی منزل مقصود تک پہنچا ہے ادب و احترام
 عظمت و حرمت ہی کے ذریعہ پہنچا ہے اور جو بھی گرا ہے جو بھی ذلیل و خوار ہوا ہے

بے ادبی، بے حرمتی ہی اس کا سبب ہوئی آگے اس سے بھی بڑھ کر اور ترقی کر کے فرمایا ہے
 گویا یوں فرماتے ہیں کہ تم نہیں جانتے کہ عظمت و حرمت اور ادب و تعظیم کیا چیز ہے
 یہ تو چیز ہی کچھ نرالی ہے، کان کھول کر دھیان لگا کر سنو! لہذا خیر من الطاعة
 جس کے دل میں حرمت و عظمت نہیں تو لاکھوں برس کی عبادت و طاعت بھی اس کے
 پاس ہو سب بیکار اور اکارت اور لغو ہے کوئی امتیاز نہیں اور عظمت دل میں ہو تو اس
 کی برکت سے سب لغزشیں معاف ہو جاتی ہیں، حدیث میں یہ مضمون وارد ہے -
 غور کر کے دیکھا جائے خالق کے یہاں بھی اور خلقت میں بھی سب ہی جگہ اس
 اصول کے موافق معاملات اور برتاؤ ہوتے ہیں -

بہر حال یہ باتیں ضمنی اور ذیلی آئیں جو کہ ضروری نہیں، بزرگان دین اکابر محققین
 کے ان ارشادات کا قدر کرنا چاہئے -

عزیزان من! جو حضرات ظاہری فراغت پا کر جا رہے ہیں وہ بھی درحقیقت
 طلب علم سے فارغ نہیں اس لئے فارغین غیر فارغین سب ہی حضرات جملہ اصول
 و شرائط کی رعایت و لحاظ رکھیں بالخصوص اخلاص و تصبیح نیت کہ رضا الہی مقصود ہو
 اس کے سوا مال و جاہ وغیرہ کچھ بھی مقصود و مطلوب نہ ہو، اور مطالعہ کا التزام و اہتمام
 تام ہو اور احکام شریعت ظاہرہ ہوں یا باطنہ سب کی پوری پوری عظمت ہو اور
 پوری پابندی ہو -

عزیزان من! علم ایک
 غور و فکر یعنی مطالعہ کا لزوم و وجوب

روحانی غذا ہے - ظاہر
 ہے کہ غذاؤں میں جو لازم اور ضروری ہوتی ہیں اگر ان کو ترک کر دیا جائے - مثلاً
 ظاہری اور مادی و جسمانی غذاؤں کی ضروری اشیاء اور ضروری مقداریں ترک
 کر کے صرف پانی پینے ہو اگھائے یا صرف چٹنی چکھ لینے پر اکتفا کیا جائے تو یہ جسمانی
 ضعف و نقاہت ہوتے ہوتے موت و ہلاکت ہی تک پہنچا دے گا، اسی طرح
 بدون مطالعہ اور اصول و شرائط کی رعایت و پابندی کے بغیر بڑھے بڑھانے کی

رسم پر اکتفا کرنے کا نتیجہ یہ ہو گا کہ برائے نام عالم اور درحقیقت حصول علم سے محروم اور جہالت و غفلت موت روحانی کی بلار میں گرفتار ہوں گے، روحانی حیات و ممت کا مسئلہ کچھ ایسا پیچیدہ نہیں، جیسے خود ذات روح کسی کو نظر نہیں آتی مگر پھر بھی اس کا وجود ہر خاص و عام کے نزدیک مسلم ہے اس کے موجود ہونے میں کبھی شک تو کیا وہ ہم بھی نہیں ہوتا، بات کیا ہے یہی تو ہے کہ روح اگرچہ خود نظر نہیں آتی مگر اس کے لوازم و آثار اس قدر ظاہر و باہر ہیں کہ بداہتہ وجود روح کا بانگ دہل اعلان کر رہے ہیں تو جیسے کسی جسم میں روح کے موجود ہونے اور اس کے جسم کے ساتھ متعلق ہونے کے آثار ہوتے ہیں، اسی طرح جب کسی جسم سے روح کا تعلق ختم ہوتا ہے تو یہ روح کا جسم سے انقطاع و انعدام بھی اپنے آثار و لوازم سے پہچان لیا جاتا ہے، اجسام و ابدان سے اس تعلق روح کا نام حیات ہے اور انقطاع تعلق کا نام ممت ہے، عرض حیات کے آثار اور ہیں اور موت و ممت کے آثار اور۔

لیکن یہ روح حیوانی اور حیات و ممت حیوانی کا حال ہے تاہم یہاں سے یہ اصول ثابت ہو گیا کہ جب کوئی شئی موجود باقی ہوتی ہے تو اس کے کچھ لوازم و آثار ضرور ہوتے ہیں اگر وہ آثار و لوازم معدوم ہو جاتے ہیں تو اس شئی کا وجود بھی معدوم سے بدل جاتا ہے، اور وہ شئی معدوم اور فنا ہو جاتی ہے، چنانچہ حکماء محققین اور عقلاء کابلیں نے فرمایا ہے الشئی اذا اثبت ثبت بلوازمہ و اذا انتفت اللوازم و الآثار انتفی الشئی بامسوخہ۔

اب یہ ظاہر بلکہ اظہر ہے کہ جیسی کوئی شئی ہوتی ہے ویسی ہی اس میں روح ویسی ہی اس کی حیات و ممت ہوتی ہے، حیوانات صرف جسمانی حیات اور روح حیوانی رکھتے ہیں۔ مگر انسان تمام حیوانات اور جملہ مخلوقات سے اشرف و اعلیٰ، بلند و بالا پیدا فرمایا گیا ہے، ارشاد خداوندی ہے لَقَدْ خَلَقْنَا الْإِنْسَانَ فِي أَحْسَنِ تَقْوِيمٍ ۝ اس لئے انسان کے لئے حیوانی روح اور جسمانی حیات کے علاوہ روح انسانی اور حیات روحانی جو حیوانی روح اور حیات حیوانی سے بہت ہی

اشرف والطف ہے وہ بھی عطا فرمائی گئی ہے جس کی غذا علم و معرفت ہے اسی غذا سے اس کی صحت و قوت اور بقاء و حیات ہے۔

پس جو انسان علم و معرفت سے بالکل ہی خالی ہے اس میں روح انسانی باقی نہیں، وہ تو محض صورت اور صورت انسانی رکھتا ہے شکل و شباہت اور قد و قامت کے اعتبار سے انسان کہا جاتا ہے، مولانا فرماتے ہیں۔

گر بصورت آدمی انسان بُدے احمد و جہل ہم یکاں شدے

تو شکل و صورت اور چیز ہے اور آدمیت اور انسانیت اور چیز ہے، آدمیت اور انسانیت سے محروم اور بے بہرہ شخص انسان کہلانے کا مستحق نہیں وہ درحقیقت انسان ہی نہیں

وہ تو بصورت انسان ایک حیوان ہے، اس پر مجھے حضرت تقی النبی قدس سرہ کی

ایک بات یاد آئی حضرت فرماتے تھے کہ مناطقہ نے تو انسان کی تعریف حیوان ناطق

سے کی ہے مگر میرے نزدیک یہ تعریف صحیح نہیں اس کو تفصیل اور دلیل سے مثبت

و مؤید فرمایا اور پھر ارشاد فرمایا اس لئے میرے نزدیک انسان کی صحیح تعریف حیوان

متفکر ہے۔ جس انسان کو فکر نہ ہو مختلف احتمالات اور متعدد خیالات نہ سوچیں وہ حقیقتاً

انسان نہیں، بس اس کو انسان کہنا ایسا ہی ہے جیسے جنگلی اور بھری مخصوص قسم کے

حیوان کو مشابہت مشابہتہ جل مانس، بن مانس کہا جاتا ہے کہ ہیں وہ حیوان ہی مگر ان

کے اعضاء اور جسم کی ساخت انسانی جسم و اعضاء کے مثل ہونے سے مماثلت صوری

کی وجہ سے ان پر مانس کا اطلاق کیا جاتا ہے معلوم ہو کہ علم و فکر کے بغیر انسانیت

نہیں آتی یہی انسانیت کا معنی اور اصل ہے چنانچہ کسی کا قول ہے

علم ہی سے انسان انسان ہے اسے جو نہ سیکھے وہ حیوان ہے

فکر ہی سے انسان انسان ہے جو بے فکر ہووے وہ حیوان ہے

حیوان کی زندگی اور اس کے مشاغل دیکھ لیجئے اس کے اعضاء آنکھ، کان، منہ

پاؤں وغیرہ پر اس کی طبیعت کی حکومت چلتی ہے، ہر وقت جسمانی مادی

افعال و حرکات کا اس سے ظہور ہوتا ہے، ٹھیک اسی طرح بے علم بے فکر جاہل

وفاعل انسان جسمانی اور مادی افعال و حرکات اور طبیعی و نفسانی داعیات و تقاضات کا صدور کرتا ہوتا ہے اس کو علمی عرفانی انسانی کام کی ہوا بھی نہیں لگتی، تو ایسے انسان میں اور حیوان میں سوائے شکل و صورت کے کیا فرق ہو اچھ بھی نہیں، لَمْ يَفْقَهُوْنَ بِهَا وَلَمْ يَمْلِكْ لَهَا لِيُبْصِرْ وَيَنْزِلْ فِيهَا وَلَمْ يَكُنْ لَهَا سَمْعٌ يَسْمَعُ وَنَزَلَ بِهَا وَلَمْ يَكُنْ لَهَا بَصَرٌ يَصْبُرْ بِهَا وَلَمْ يَكُنْ لَهَا حَلْمٌ يَحْلُمُ بِهَا وَلَمْ يَكُنْ لَهَا حَمِيمٌ يَحْمِي بِهَا وَلَمْ يَكُنْ لَهَا حَمِيمٌ يَحْمِي بِهَا وَلَمْ يَكُنْ لَهَا حَمِيمٌ يَحْمِي بِهَا

انسان تو جو پایوں، جیوانوں سے بھی بدتر اور گیا گذرا ہے اس لئے کہ حیوانات تو فطرت اور صنعت الہی کے مطابق زندگی گزارتے ہیں، مگر یہ انسان جہل و غفلت اختیار کر کے فطرت الہیہ اور تخلیق باری تعالیٰ کے خلاف چلتا ہے تخلیق انسانی کا مقصد حق تعالیٰ نے یہ ارشاد فرمایا ہے وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونِ جلالین میں لِيَعْبُدُونِ کی تفسیر لِيَعْبُدُونِ فرمائی ہے معلوم ہوا کہ انسان سے عرض معرفت و عبادت ہے، پس جاہل و فاعل انسان جہل و غفلت اختیار کر کے منشا حق اور فطرت الہی کو بگاڑتا اور کھوتا ہے اور قلب و عقل جیسے اصول اور شاندار موتی اور جوہر ابدار کی بے قدری اور بے رونقی و بے توری کرتا ہے مولانا فرماتے ہیں ۷

حرص و شہوت عقل را الحق کند قلب را بے نور و بے رونق کند

اس لئے محض جاہل و فاعل انسان حیوانات سے بھی بدتر ہے، حق تعالیٰ کا ارشاد ہے، بَلْ هُمْ أَضَلُّ أُولَئِكَ هُمُ الْغَافِلُونَ۔

اس سے بخوبی ثابت ہو گیا کہ غفلت و بے فکری اور جہالت و بے علمی کسی قدر بُری اور بدتر ہیں چیز ہے اس لئے غور و فکر اور پوری محنت اور صحیح کوشش اور سعی کامل کے ساتھ علم و معرفت میں لگنا اور لگے رہنا ضروری ہے کہ اسی سے روح انسانی حیات روحانی قائم ہے اس کے بغیر رہنا موت روحانی ہے روح انسانی کی ہلاکت اور تباہی ہے

اسی غور و فکر کا دوسرا نام

مطالعہ ہے، مطالعہ اور

امام بخاری کے طرز سے مطالعہ پر دلالت

غور و فکر ہی سے محفیات کا انکشاف اور ظہور ہوتا ہے اور غور و فکر کرنے اور کرتے رہنے

سے بہت جلد اور بہت زیادہ ترقی حاصل ہوتی ہے، اسی وجہ سے امام بخاریؒ نے ترجمہ باب اس طور سے قائم فرمایا اور ایسا عنوان اختیار کیا کہ بخاری پڑھنے اور پڑھانے والا محالہ غور و فکر پر مجبور ہو۔

باب ہذا کی آخریت

سو غور کرنے سے اس باب کو آخر کتاب میں لانے کی یہ وجہ معلوم ہوتی ہے کہ جب انسان کا وجود ہوا تو

اس تخلیق انسانی کے بعد ضروری ہوا کہ ذات انسانی مخلوق مکلف کا ذات باری خالق برتر کے ساتھ رابطہ قائم ہو اس کے لئے کسی واسطہ کا ہونا ضروری تھا، چونکہ براہ راست تعلق محال تھا کہ انسان حادث اور خالق تعالیٰ قدیم، اور حادث و قدیم میں کوئی مناسبت نہیں، دونوں کے درمیان بون بعید ہے، اس لئے واسطہ ہونا اور ایسا ہونا ضروری تھا جو ذواتین اور ذوجہین ہو، قدیم بھی ہو اور حادث کے ساتھ اپنے ظاہر سے مناسبت قریبہ بھی رکھتا ہو۔

دوسرا عنوان

بعنوان دیگر واسطہ اور رابطہ ہونا اس لئے بھی ضروری تھا کہ وجود انسانی وجود ظلی ہے اور ذات باری تعالیٰ کا وجود اصلی ہے

اور وجود ظلی وجود اصلی اور وجود حقیقی کا محتاج اور تابع ہوتا ہے اس لئے وجود اصلی حقیقی کے ساتھ تعلق و رابطہ ضروری و لازم تھا اس لئے ذات حق کا وصف ذاتی جو کلام نفسی ہے اور کلام قدیم ہے اس کو لباس الفاظ وصف حادث کے ساتھ اس انسان کی طرف نازل فرمایا، اسی کلام نفسی بصورت کلام لفظی نازل شدہ کا نام اصطلاح شریعت میں وحی ہے، پس اس وحی کا تعلق انسان کے ساتھ ضروری تھا تاکہ رابطہ عبد بالمعبود ہو، اس سے معلوم ہوا کہ وجود انسانی کے بعد بقاء انسانی کے لئے سب سے اول وحی کا ہونا ضروری ہے جب تک حق تعالیٰ کے ساتھ اس عالم دنیا کو انسان کے واسطہ سے اور انسان کو وحی کے واسطہ سے تعلق رہے گا تو دنیا قائم رہے گی، جب یہ تعلق ختم ہو جائے گا تو یہ عالم دنیا بھی موت اور فنا کے گھاٹ اتر جائے گا۔ چنانچہ حدیث شریف میں وارد ہے لا تقوم الساعة علی احد

يقول الله الله - ایک اللہ والا بھی دنیا میں قائم رہے گا تو قیامت قائم نہ ہوگی یعنی دنیا کی موت واقع نہیں ہوگی جب تک اللہ اللہ کرنے والا یعنی وحدانیت کا قائل، موحد کامل، توحید پرست ذات احد کے ساتھ مرتبط، احدیت، الوہیت سے تعلق رکھنے والا دنیا میں موجود رہے گا۔

الحاصل ذات انسان کے بقا اور وجود کے لئے اس عالم میں سب سے اول وحی کا ہونا ضروری تھا، اس لئے امام بخاریؒ نے بھی اپنی کتاب کے وجود کے لئے سب سے اول وحی کا تعلق قائم فرمایا اور وحی کا بیان اول کتاب میں ثبت فرمایا تو جس طرح ابتدائی اور اولیٰ شے کو ابتداء کتاب اول کتاب میں لائے اسی طرح مناسب تھا کہ آخر کتاب میں آخری شے کو لائیں۔

سو جب انسان کے وجود ناسوتی اور اس کی بقا و حیات ثانیہ کے ساتھ وحی کا تعلق رہا تو اس تعلق کا اثر جو کہ انسان کے اس وجود عارضی کے زوال و ختم اور آخر میں ظاہر ہوگا اور وہ ابدی و دائمی چیز کے ساتھ تعلق رکھنے والے اور متعلق ہونے والے کا ابدی ہو جانا ہے، اس لئے اس تعلق وحی ربانی کا اثر انسان کے اس وجود فانی کے فنا اور ختم پر وجود دائمی و ابدی اور حیات فانیہ کے ختم پر حیات باقیہ ابدیہ کا حاصل ہونا اور مل جانا ہے۔

لیکن اس عالم فانی، دنیا میں کلام الہی وحی الہی کے ساتھ جس نے جیسا تعلق رکھا ہوگا ویسا ہی اس کا اثر ظہور پذیر ہوگا، جس نے اس کے ساتھ اعراض، انکار اور تکذیب کا بے قدری کا معاملہ کیا ہوگا اس کے لئے راحت و عزت، عیش و لذت سے اعراض و انکار اور گونا گوں عذابات کی سزائیں اور تکلیفیں ہوں گی۔

اور جس نے تسلیم و اختیار، امتثال احکامات کا تعلق رکھا ہوگا اس کو عیش و عشرت فرحت و لذت، راحت و عزت اور ہر قسم کے در و درج، نعم و اہم، بلا و آفت حیرانی و پریشانی سے نجات اور نفع بنوع الکرامات و النعمات کا حصول ہوگا پھر جس درجہ تسلیم و تصدیق، امتثال و اختیار کیا ہوگا اسی درجہ چیزیں ملیں گی، اسی طرح

تفاوتِ عذاباتِ معرضین و منکرین، ظالمین و مکذبین حسب تفاوتِ مسیات ہوگا۔ اس فسق و امتیاز کے اعلان و اظہار کے لئے وزن اعمال ہوگا جو کہ یوم القیامت ہوگا اور یوم القیامتِ آخر ہے، اس لئے امام بخاریؒ نے اس آخری چیز ترتیبِ ثمرات کو التزامی دلالت اور اس کے مقدمہ و موقوف علیہ وزن اعمال کی صراحت کے ساتھ آخر کتاب میں ذکر فرمایا۔ تو اولیٰ چیز کو اول کتاب میں اور جو آخری چیز تھی اس کو آخر کتاب میں بیان فرمایا۔ پس امام بخاریؒ نے اپنی کتاب کے فاتحہ اور خاتمہ، ابتدا و اور انتہا میں کمال کر دیا، نہایت عجیب و عزیز اور طویل و طویل، حیرت انگیز بیخ اختیار فرمایا، جو مبدأ انسان تھا یعنی وحی اس کو ابتدا کتاب میں لائے اور جو منتہا انسان تھا یعنی ثمرہ جو سن اعمال اس کو آخر میں لائے۔

تیسرے عنوان سے یوں کہا جا سکتا ہے کہ اس باب کو اخیر میں
تیسرا عنوان لانے کی یہ وجہ ہو سکتی ہے کہ عالم دو ہیں، عالم دنیا، عالم آخرت،

عالم دنیا عالم آخرت کے لئے بمنزلہ کھیتی ہے ارشاد نبوی ہے الدنیا مزرعة الاخرۃ اور کھیتی عمل کی جگہ اور عمل کو مقتضی ہوتی ہے، پس عالم دنیا مقام عمل ہے اس لئے یہاں تمام انسان اعمال سے تعلق رکھتے ہیں خواہ اعمال ظاہرہ ہوں یا اعمال باطنہ، متعلق باللسان و بالجوارح ہوں یا متعلق بالقلب، بہر حال کسی نہ کسی عمل میں انسان ہر وقت لگا رہتا ہے اور جس طرح ہر شی کی ایک صورت ہوتی ہے اور ایک حقیقت ایک ظاہر ہونا ہے ایک باطن، ایک اس کا نقشہ اور ڈھانچہ اور جسم ہونا ہے ایک اس کی حقیقت اور روح اور جان ہوتی ہے، اسی طرح اعمال کے کبھی خاکے اور نقشے ہیں اور ان کی حقیقت اور روح بھی، اعمال کی روح اور جان نیت اور اخلاص ہے۔

پس بدوں نیت کے اعمال کا وجود ہی نہ ہوگا، اور اگر ظاہر اچھے ہو بھی تو بدوں اخلاص نیت ان میں روح اور جان نہ ہوگی، اعمال عروہ، بے جان ہوں گے، اور مردہ چیز کہیں بھی پسند اور قبول نہیں، ہو اس لئے ایسے اعمال حق تعالیٰ کے نزدیک قبول نہیں ہوں گے ان پر تو اب اور قرب و رضا کا ترتیب نہ ہوگا۔

تفاوتِ عذاباتِ معرضین و منکرین، ظالمین و مکذبین حسب تفاوتِ مسیات ہوگا۔ اس فسق و امتیاز کے اعلان و اظہار کے لئے وزن اعمال ہوگا جو کہ یوم القیامت ہوگا اور یوم القیامتِ آخر ہے، اس لئے امام بخاریؒ نے اس آخری چیز ترتیبِ ثمرات کو التزامی دلالت اور اس کے مقدمہ و موقوف علیہ وزن اعمال کی صراحت کے ساتھ آخر کتاب میں ذکر فرمایا۔ تو اولیٰ چیز کو اول کتاب میں اور جو آخری چیز تھی اس کو آخر کتاب میں بیان فرمایا۔ پس امام بخاریؒ نے اپنی کتاب کے فاتحہ اور خاتمہ، ابتدا، اور انتہا میں کمال کر دیا، نہایت عجیب و غریب اور بطور بدیع، حیرت انگیز بیج اختیار فرمایا، جو مبدأ انسان تھا یعنی وحی اس کو ابتدا کتاب میں لائے اور جو منتہا انسان تھا یعنی ثمرہ جو سن اعمال اس کو آخر میں لائے۔

تیسرے عنوان سے یوں کہا جاسکتا ہے کہ اس باب کو اخیر میں لائے کی یہ وجہ ہو سکتی ہے کہ عالم دو ہیں، عالم دنیا، عالم آخرت،

تیسرا عنوان

عالم دنیا عالم آخرت کے لئے بمنزلہ کھیتی ہے ارشاد نبوی ہے الدنيا مزرعة الاخرة اور کھیتی عمل کی جگہ اور عمل کو مقتضی ہوتی ہے، پس عالم دنیا مقام عمل ہے اس لئے یہاں تمام انسان اعمال سے تعلق رکھتے ہیں خواہ اعمال ظاہرہ ہوں یا اعمال باطنہ، متعلق باللسان و بالجوارح ہوں یا متعلق بالقلب، بہر حال کسی نہ کسی عمل میں انسان ہر وقت لگا رہتا ہے اور جس طرح ہر شئی کی ایک صورت ہوتی ہے اور ایک حقیقت ایک ظاہر ہوتا ہے ایک باطن، ایک اس کا نقشہ اور دُعا سچا اور جسم ہوتا ہے ایک اس کی حقیقت اور روح اور جان ہوتی ہے، اسی طرح اعمال کے بھی نما کے اور نقشے ہیں اور ان کی حقیقت اور روح بھی، اعمال کی روح اور جان نیت اور اخلاص ہے۔

پس بدوں نیت کے اعمال کا وجود ہی نہ ہوگا، اور اگر ظاہر اچھے ہو بھی تو بدوں اخلاص نیت ان میں روح اور جان نہ ہوگی، اعمال مردہ، بے جان ہوں گے، اور مردہ چیز کہیں بھی پس نہ اور قبول نہیں ہو اس لئے ایسے اعمال حق تعالیٰ کے نزدیک قبول نہیں ہوں گے ان پر تو اب اور قرب و رضا کا ترتیب نہ ہوگا۔

اس سے معلوم ہوا کہ اعمال کا یعنی اور مبداء اور اعمال کا دار و مدار صحیح نیت اور اخلاص ہے اور ہر عمل کا کچھ نہ کچھ ثمرہ اور نتیجہ ہوتا ہے جو کہ اس عمل سے مقصود اور مطلوب ہوتا ہے بغیر ثمرہ عمل لغو سمجھا جاتا ہے اور لغو ہی ہوتا ہے جیسے ملازمت ایک عمل ہے، جس کا ثمرہ تنخواہ ہے اگر کسی کو تنخواہ نہ ملے تو ملازمت اور محنت ضائع اور بیکار رائیگاں ہوگی، چنانچہ تنخواہ کی توقع بغیر ملازمت نہیں ہو سکتی، اسی طرح اعمال شرعیہ پر کوئی ثمرہ مرتب نہ ہو تو سب لغو ہو جائیں گے، لہذا ہر عمل کے لئے ثمرہ ہونا ضروری ہے۔

معرض ہر عمل کا ایک مبداء ہوتا ہے اور ایک منتہا، تو مبداء اعمال نیت اور اخلاص ہے اور منتہائے اعمال ثمرات اور ان اعمال کے نتائج ہیں۔

امام بخاریؒ نے مبداء اعمال کو ابتداء کتاب میں جو کہ وہ اخلاص ہے بیان فرمایا اور منتہائے اعمال کو یعنی ثمرات کو بوزن اعمال انتہائے کتاب میں آخر میں بیان فرمایا، لیکن اپنی عادت کے موافق صراحت کے بجائے کنایت اور مطابقت کے بجائے التزامیت اختیار فرمائی، جس کی تفصیل یہ ہے کہ مبداء اور مدار اعمال نیت اور اخلاص ہے جو کہ ایک امر مخفی ہے اور باطنی چیز ہے، اس لئے ایسی چیز پر کوئی حکم لگانا ایک بہت بڑا دعویٰ ہے جو محتاج ثبوت ہے، جس کے لئے قابل اعتبار ہونے، لائق قبول اور واجب یقین ہونے کے لئے دلیل محکم اور برہان قوی و اقویٰ پیش کرنا ضروری اور لازم دعویٰ ہوتا ہے۔ اس لئے اس دعویٰ کو بیان کرنے سے پیشتر اس کی دلیل لائے تاکہ تردد اور بے اعتباری کی اول و بلکہ ہی جڑ کٹ جائے شک و شبہ کا راستہ ہی بند ہو جائے، مجال انکار ہی نہ ملے انکار کی مجال ہی ختم ہو جائے اور تسلیم دعویٰ لازم اور لا بدی ہو جائے اور باروں یقین چارہ نہ رہے۔

اس لئے وحی کا باب اول ترمین سب سے پہلے قائم فرمایا اور آیت انا اوحینا الیک کو دلیل ٹھہرایا، اس بناء پر انما الاعمال بالنیات کے ساتھ بیان وحی اور آیت شریفہ کو مقرون اور اپنی کتاب بخاری شریف کہ اس کے ساتھ شحون فرمایا اور اس کے بعد پوری کتاب میں اعمال بیان فرماتے رہے حتیٰ کہ پھر آخر کتاب کے وقت منتہائے

اعمال یعنی ثمرات اعمال اور نتائج اعمال کو ذکر فرماتے ہیں مگر ثمرات اور نتائج حسب اعمال ہوں گے، اس لئے تفاوت اعمال کے لئے پہلے اعمال کے حساب کتاب، جانچ پڑتال کے لئے وزن اعمال ضروری ہے، اس طرح وزن اعمال ثمرات اعمال کے لئے تمہید و مقدمہ اور موقوف علیہ ٹھہرا جس کی صراحت فرما کر ثمرات کو کنایت و التزامیت کے ساتھ ذکر فرمایا اور ثمرات کا محل و مقام عالم آخرت ہے تو آخرت کا بھی ذکر ہو گیا۔

غرض شروع کتاب سے یہاں تک پوری کتاب میں ان چیزوں کو بیان فرمایا جو اس عالم دنیا کی حیات میں کفن و دفن تک متعلق ہوتے ہیں، اب آخر کتاب میں آخر حیات انسانی سے جس چیز کا تعلق ہو گا اس کو بیان فرمایا یعنی ثمرات اعمال کا ترتیب اور ثمرات اعمال کے مطابق ہوں گے، اس لئے حسب تفاوت اعمال تفاوت ثمرات ہو گا اور یہ تفاوت اعمال حسنہ و سیئہ کا وزن سے ظاہر ہو گا، اس لئے اعمال وزن کئے جائیں گے تاکہ حق تعالیٰ کا عدل و فضل پورے طور سے بندوں پر ظاہر ہو جائے اور حق تعالیٰ کے ساتھ سوز و غمی کی گنجائش اور موقعہ کسی کو کسی طرح بھی نہ ہو سکے۔

بہر حال وزن اعمال کا ترجمہ قائم کر کے ثمرات اعمال اور ثمرات کا محل و مقام جو کہ آخر حیات انسانی سے وابستہ ہے آخر کتاب میں ذکر فرمایا، تو اول اعمال کو اول کتاب میں اور آخر اعمال کو آخر کتاب میں ذکر فرما کر مبداء اور منتہا میں عجیب موزونیت و مناسبت پیش فرمادی۔

یوں بھی کہا جاسکتا ہے کہ اس باب کو آخر کتاب میں لانے کی وجہ یہ ہو سکتی ہے کہ ہر عمل کی ایک ابتدا ہوتی ہے اور ایک انتہا اور کسی شے کی انتہا وہ اس کی علت ثانیہ ہو کر رہتی ہے اسی کو علت باعثة بھی کہا جاتا ہے اس لئے کہ یہی کسی کام کے لئے آمادہ اور تیار کرتی ہے کہ کرنے کے لئے ابھارتی اور براہِ گنہ گرتی ہے، چنانچہ جب تک ذہن میں کسی کام کی غرض و غایت نہیں، اس وقت تک طبیعت میں امنگ اور اس کام کے لئے ابھار پیدا نہیں ہوتا، اسی غرض و غایت فعل کو منتہا فعل کہتے ہیں، اس لئے کہ کسی کام کی طلب اسی سے پیدا ہوتی ہے، گویا فعل پیدا

چوتھا عنوان

کرتے کی یہی جگہ ہے۔

بہر حال خواہ اس کو علت غائیہ کہا جائے خواہ علت باعزہ غرض فعل ناکرکھا جائے یا منشاء فعل اسکا وجود معنی و ذہناتو مقدم ہوتا ہے اور غار جہاں مومخر، بدوں اس علت غائیہ اور غرض و منشاء کے بغیر کسی کام کو کرنا ایک لغو حرکت اور فعل عبث اور فضول ہے، اس چیز کا وجود جیسے ہم کو انسانی اقوال و اعمال میں افعال و احوال میں نظر آتا ہے کہ کسی انسان کا فعل غرض و غایت اور منشاء کے بغیر اور غرض سے خالی نہیں ہو سکتا، ورنہ محض فضول اور لغو و عبث حرکت ہوگی جو دیوالوں اور مجنونوں یا لکڑیوں کا کام ہوتا ہے جب باطنی سبب اور عقل والے انسان کا کوئی فعل غرض و منشاء سے خالی نہیں ہو سکتا تو حق تعالیٰ جو حکیم علی الاطلاق ہیں ان کا کوئی کام بغیر حکمت و مصلحت و بے فائدہ کیسے اور کیوں کر ہو سکتا ہے، ضرور بالضرور ان کا ہر حکم یا حکمت بلکہ ہر مصلحت اور مصلحت پورا اور سراسر بے فائدہ ہوتا ہے اس قال و خیال والوں کی خود حق سبحانہ تعالیٰ تعریف اور خوبی بیان فرماتے ہیں، ایسوں کو اللہ تعالیٰ عقلمند اور سمجھ بوجھ والے قرار دیتے ہیں، چنانچہ اول الالباب و اصحاب عقل اہل فہم بیان فرما کر ان کے اوصاف اور بعض احوال و اقوال بیان فرماتے ہوئے ان کے قول سے، **بِنَامَا خَلَقْتْ هَذَا بَابًا لَّا كُوْبِحِي ذَكَرْ فَرَمَا يَہِ** جس کا مطلب یہ ہے کہ وہ حق تعالیٰ کے افعال کے باحکمت اور پُر اَز فائدہ ہونے کا اقرار و اظہار کرتے ہیں، کہتے ہیں اے ہمارے پروردگار آپ نے آسمانوں اور زمینوں میں جو کچھ بھی کیا ہے اور جس چیز کو بھی پیدا فرمایا ہے وہ باطل، بے کار، بے فائدہ حکمت سے عاری، مصلحت سے خالی عبث پیدا نہیں فرمایا، یعنی تمام عجائبات قدرت میں اور مصلحتوں کے ساتھ ساتھ کلی اور عمومی و مجموعی بہت بڑا با وقعت فائدہ اور عظیم حکمت اور نہایت اونچی مصلحت یہ رکھی ہے کہ جملہ کائنات اور تمام مخلوقات آپ کے کمالات پر درال ہیں، سارا عالم آپ کی معرفت کا نشان اور آپ کی عظمت و محبت کا سامان ہے اس سے ثابت ہوا کہ اللہ تعالیٰ کا فعل ضرور کسی غرض و منشاء اور کچھ نہ کچھ حکمت و مصلحت پر مبنی ہوتا ہے، لیکن یہ فائدہ و مصلحت ان کی ذات عالیہ کا ہرگز نہیں، اسی

وجہ اور اسی بہت سے یہ کہنا اپنی جگہ پر صحیح ہے کہ حق تعالیٰ کے افعال معطل بالاغراض نہیں ہوتے، یعنی اپنی ذات کے اندر اغراض نہیں رکھتے مطلقاً اغراض و غایت کی نفی مراد نہیں ہو سکتی وہ تو ایک نقص عظیم ہو گا جس کی نفی ضروری ہے جیسا کہ کافی طور سے ثابت کر دیا گیا ہے۔ بہر حال حق تعالیٰ کا فعل ذاتی غرض نہیں رکھتا، چونکہ وہ غنی بالذات ہیں کسی شئی سے فائدہ اور نفع حاصل کرنے کی قطعاً شرمہ برابر بھی ان کو حاجت و افتقار نہیں، اَللّٰهُ الصَّمَدُ کَلِمَہٗ مَطْلَبُہٗ، اور مطلقاً بے فائدہ اور خالی از حکمت بھی ان کا کوئی کام نہیں ہوتا کہ وہ زبردست حکمت کے مالک ہیں اور فَعَلَ الْحَکِیْمَ لَا یَجْلُو اَعْنَ الْحَکْمَہٗ حکیم کا کوئی بھی کام خلاف مصلحت خالی از حکمت نہیں ہو کرتا، اس لئے لا محالہ یہ کہنا اور ماننا بڑے گناہ اپنی ذاتی غرض ذاتی فائدہ ان کے کسی کام میں نہیں ہونا، سراسر مخلوق ہی کا فائدہ اور انہیں کی مصلحت ہوتی ہے کیا خوب کسی نے اس کو نظم کیا ہے -

من زکرم خلقاً تا سودے کنم
بلکہ تا بر بندگان جو دے کنم

جب یہ ثابت اور واضح ہو گیا تو اب یہ خود بخود آشکارا اور منکشف ہو گیا کہ لا محالہ عالم کی تخلیق بے فائدہ اور بغیر منشاء ہرگز نہیں ہو سکتی یہ سارا عالم پوری کائنات اور مخلوقات بالخصوص انسانوں کے طبقات تمام، بنی آدم، ہر ایک اپنی الگ الگ مصلحت اور غرض کے ساتھ پیدا کیا گیا، چنانچہ عالم کی کثیر و کثیر بیشمار خلقت الگ الگ نوع فائدہ اور غرض کے ساتھ مربوط اور وابستہ ہونے کے ساتھ ساتھ آخر الامر ان کی مصلحت خدمت اور اسی کے فائدہ اور اس کی غرض کی تکمیل و تنسیم پر پہنچ کر منتہی ہوتی ہے، سب کی سب انسان کی خدمتگداری انجام دیتی ہے انسان سب کا سردار سب سے اشرف و اعلیٰ سب پر فائق ہے، گویا انسان پوری کائنات میں شہزادہ کی حیثیت رکھتا ہے اور ساری مخلوقات بڑی چھوٹی اس کی رعیت اور بیگاری ہے، یہ سب کا حاکم اور سب اس کے محکوم ہیں -

اس سے یہ بات نکل آئی کہ ہر بڑی چھوٹی چیز تمام مخلوقات کی غرض و غایت آخر کار حضرت انسان کی خدمت ہے اسی کو وَدَسَخَّرْنَا لَکُمْ مَا فِی السَّمٰوٰتِ

وَمَا فِي الْأَرْضِ مِنْ شَيْءٍ إِلَّا بِعِندِنَا خزائنٌ مِمَّا يَصْرِفُونَ۔ تو انسان سب سے اشرف و اعلیٰ ہے، اس سے مقصد اور غرض بھی ظاہر ہے کہ اعلیٰ ترین نہایت برتر ہونا چاہیے، مخلوقات تو سب اس سے نیچے اور کم درجہ میں ہے اور وہ سب خود اسی کے کام آگئی۔

اب سوائے خالق کے اور کوئی چیز باقی نہیں رہی، وہی اعلیٰ اور برتر اور نہایت بلکہ بے نہایت بڑائی اور اونچائی کی شان والا ہے، لامحالہ حضرت انسان ہی خالقِ اکل اور مالکِ اکل کے لئے اسی کی خدمت عبادت و معرفت کے لئے پیدا ہوا ہے تو یہ بات روز روشن اور کاشفِ فی نصف النہار کی طرح بالکل صاف اور بے غبار ہو گئی کہ انسان صرف حق تعالیٰ کی عبادت اور معرفت کے لئے پیدا فرمایا گیا ہے جیسا کہ خود حضرت حق سبحانہ تعالیٰ ارشاد فرماتے ہیں وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونِ اور تفسیر اس کی جلالین شریف میں حضرت ابن عباس رضی اللہ عنہما ترجمان القرآن جن کا لقب ہے ان سے لیکر ہون کے ساتھ منقول ہے، اس آیت میں حصر کے ساتھ غرض تخلیق انسان بیان فرماتی ہے کہ انسان بس اللہ تعالیٰ کی معرفت کے لئے پیدا فرمایا گیا مگر دعویٰ معرفت بغیر عبادت معتبر نہیں، عبادت معرفت حق کے لئے نشان اور معرفت کا اثر لازم ہے اور یہ پہلے معلوم ہو چکا کہ وجودی جب معتبر اور معتد بہ قابل شمار ہوتا ہے جب اس کے لوازم و آثار بھی اس کے ساتھ ہوں، پس بدول عبادت معرفت غیر معتبر ہے غیر معتد بہ ہے لائق قبول نہیں، اس لئے معرفت کے لازم، عبادت کو ذکر فرمایا، اور مرد معرفت کو لیا جو عبادت کے لئے ملزوم ہے۔

بہر حال تخلیق انسانی کی اصلی غرض اور مقصود اعلیٰ معرفت و عبادت ہے اور اس کے ماسوا، ماکولات، مشروبات، ملبوسات وغیرہ تمام انسانی مصرف سے بلا واسطہ یا بالواسطہ متعلقات، عبادت و معرفت میں محروم و معاون ہونے کی وجہ سے بقدر مراتب اور حسب درجات مقصود بالغیر ہو کر ان کے کسب اور ان سے تعلق کی اجازت ہے تو آپ کو معلوم ہو گیا کہ تخلیق انسانی سے مقصود اور غرض عبادت و معرفت ہے مگر ظاہر ہے کہ اس سے بھی اسی کا فائدہ اور اس کا ہی نفع ہے کہ دنیا میں

عبادت و معرفت سے مزید اور پاکیزہ زندگی ملتی ہے، اطمینان و سکون کی دولت سے فیض یاب ہوتا ہے، اور آخرت میں اسی پر خوب خوب فضل و کرم کی گونا گوں، الامجدود اور بے انتہا رابدالآباد تک موسلا دھاری تہیم و لگاتار بارشوں کے مانند بے حساب نعمتیں نثار اور نچھاور ہوں گی، چنانچہ ارشاد ہے وَمَنْ عَمِلْ صَالِحًا مِثْرَ ذَاكِرٍ اَوْ اَنْثَىٰ وَهُوَ مُؤْمِنٌ فَاُولٰٓئِكَ يَدْخُلُوْنَ الْجَنَّةَ لَا يَرْزُقُوْنَ فِيْهَا بَعِيْرًا حِسَابًا ۝

اب ثابت ہو گیا کہ انسان یوں ہی جانوروں کی طرح تکلیفی و عبادتی احکام و اعمال سے آزاد، مطلق العنان، بے قید و بند، بے محایا کھانے اور چرنے، نفسانی حیوانی جسمانی حرکات و افعال کر کے ختم ہو جانے اور کسی جزا و سزا کا معاملہ کے بغیر رہ جانے دوبارہ زندہ نہ کئے جانے کے لئے مہل و بیگانہ نہیں چھوڑا گیا، ارشاد باری تعالیٰ ہے اَيَحْسَبُ الْاِنْسَانُ اَنْ يُشْرَكَ سُدًى ۝ نِزَانُ السَّاعَةِ اَتَمِيْنٌ اَكَادُ اَخْفِيْهَا لِلْمُنْزِي اَكْلُ نَفْسٍ بِمَا تَسْتَعِي ۝

الغرض انسان اتباع احکام اور اعمال کا مکلف بنایا گیا ہے مگر عمل اس وقت تک معتبر نہ ہوگا جب تک عمل میں اخلاص نہ ہوگا، تو عقل بلوغ سے انسان کی ابتداء عمل کے ساتھ ہوتی اور عمل عند اللہ بدون اخلاص معتبر و مقبول نہیں ثواب و ثمرہ کے قابل نہیں، جب انسان مکلف کی ابتداء عمل کے ساتھ اور قبول عمل کی شرط اخلاص ہوئی تو امام بخاری نے ابتداءی چیز اخلاص کو اپنی کتاب کی ابتدا میں ذکر فرمایا، پھر ہر عمل کی کوئی عرض و ضابطہ ہوتی ہے اور وہ عمل کے ثمرات اور ان کی جزا و سزا کا ہونا ہے اس جزا و سزا کے مابین فرق و تفاوت ہوگا، جزا و سزا کے درجات متفاوت ہوں گے ان سب امور کے لئے اعمال کی جانچ پڑتال ہوگی جو وزن اعمال پر موقوف ہے اس لئے امام بخاری نے ختم کتاب اور آخر میں وزن اعمال کا باب قائم فرمایا اور انسان کی ابتدا بالتکلیف یعنی عمل اخلاص کو ابتداء کتاب میں اور اس کے اعمال کی انتہا اور اخیر کو اپنی کتاب کے اخیر میں لائے مگر چونکہ جزا و سزا کا ترتیب و وزن اعمال کے بعد ہوگا،

اس لئے وزن اعمال کو نصفا ذکر فرما کر جزا سزا کو دلالت بیان فرمایا، تو جو چیز اول تھی اس کو اول کتاب میں اور جو آخری چیز تھی اس کو آخر میں لاکر ابتدا اور انتہا میں نہایت موزونیت اور مناسبت کی رعایت سے کام لیا جتنا اے اللہ عناد عن مساخر المسلمین اجمعین، یہ پہلی بحث تھی کہ اس باب کو آخر میں کیوں لائے۔ الحمد للہ علی احسانہ و توفیقہ، اس کی وجہ آپ حضرات کو معلوم ہو گئی، اب دوسری بحث کا بیان شروع ہوتا ہے بغور سنئے۔

دوسری بحث، سوال یہ

پیدا ہوتا ہے کہ اللہ تعالیٰ

دوسری بحث وزن اعمال کی حکمت

تو عالم الغیب والشہادہ ہیں، ان کا علم تو ہر شئی کو محیط ہے، پھر اقوال اعمال کے وزن کرنے کی بات سمجھ میں نہیں آتی، وزن تو مقدار معلوم کرنے کے لئے ہوتا ہے، اور اللہ تعالیٰ کی جناب میں یہ بات نہیں کہ معلوم کرنے کے لئے وزن اور وضع میں سزا فرمائیں، چونکہ حق تعالیٰ سب کے سیئات حسنات کو جانتے ہیں ان کے علم کی تو یہ شان ہے کہ جیسا کسی شئی کے موجود ہونے کے بعد ان کا علم ہوتا ہے اس شئی کے وجود کے قبل بھی ویسا ہی علم ہوتا ہے ان کا علم کامل اور مکمل صحیح اور واقعی ہے، جس میں ذرا تغیر قبل نہیں ہو سکتا، کسی قسم کا خلل و نقصان کا تشوہ و تشابہ بھی ان کے علم میں نہیں ہو سکتا، پھر میزان قائم کرنے اور وزن فرمانے کی کیا ضرورت ہے ؟

اس وضع میزان اور وزن اعمال سے تو یہ لازم آتا ہے

جہل کی مذمت

کہ پہلے نعوذ باللہ تعالیٰ خدا تعالیٰ کو اعمال و اقوال عباد معلوم نہیں تھے اور یہ جہل ہے جس سے بڑھ کر کوئی عیب نہیں، اسی لئے حضور صلی اللہ علیہ وسلم سے پہلے زمانہ کو جس میں ہر قسم کے عیوب اور بُرائیاں اور اشد ترین خباثت اور گندگیاں عام و تام اور شائع ذائع تھیں، اس زمانہ کو جہالت ہی کے ساتھ موسوم کیا جاتا ہے، اس کے تعارف کے لئے مکمل اور پوری تعبیر زمانہ جاہلیت ہی قرار دی گئی۔ چونکہ یہ لفظ تمام عیوب کو شامل اور سب بُرائیوں کا جامع

اور کل یہودیوں پر دال بلکہ ادل اور اجماع و اشمل ہے، اس لفظ کے سوا کوئی دوسرا لفظ اس زمانہ کے حالات پر دال نہیں ہو سکتا تھا، دوسرے الفاظ تو خاص خاص عیب پر ہی دلالت کرتے ہیں، پس اگر کسی اور لفظ سے اس زمانہ کو موسوم کیا جاتا تو پورے کوائف و حالات کا تعارف اس سے نہ ہوتا۔

اس سے ثابت ہو کر جہل و جہالت بہت بڑا نقصان اور نہایت بُرا اور گندہ عیب ہے، اسی لئے صاحب جہل کا گناہ جہل اور جرم جہالت ہر وقت اس کے نامہ اعمال میں لکھا جاتا رہتا ہے حتیٰ کہ کسی فعل مباح بلکہ اس سے بڑھ کر فعل طاعت کے وقت بھی حسب عمل اجر و ثواب کے ساتھ جہالت کا گناہ بھی اس کے نامہ اعمال میں سلسل لکھا جاتا درج کیا جاتا رہتا ہے۔ اور کیوں نہ ہو یہ جہالت ہی تو کفر و شرک اجبث الخبیثت اور تکبر جیسے ام الخبیثت، اصل کفر و شرک کا منبع اور مادہ اور جز اور بنیاد ہے، اسی واسطے نصوص قرآن و احادیث میں بکثرت جاہل کی مذمت وارد ہوئی ہے اور اس کے برعکس صاحب علم کی عالم کی مدحت فضیلت بڑھ چڑھ کر بیان فرمائی گئی۔

یہاں ایک مغالطہ اور دھوکہ ہو سکتا ہے وہ یہ کہ صرف عربی کتابیں پڑھ لینے والے کو علم والا، عالم اور

ایک غلطی کا ازالہ

نہ پڑھنے والا، بے علم اور جاہل سمجھ لیا جاتا ہے سو ایسا ہرگز نہیں احادیث و آیات میں عالم و جاہل کا جہاں جہاں ذکر ہے عالم کے فضائل جاہل کے قبائح سے تعرض فرمایا گیا ہے وہاں ہماری اصطلاح ملحوظ نہیں، اصطلاحی عالم، اصطلاحی جاہل وہاں مراد نہیں ہیں۔

بلکہ وہاں عالم سے مراد یہ ہے کہ علم حاصل کر لے خواہ کسی بھی طریقہ سے ہو، عربی فارسی کتابیں پڑھ کر، یا اردو کتب دینیہ پڑھ کر یا سن کر ہو، یا علماء کا ملیں کی خدمت و صحبت میں رہ کر ہو، یا وقتاً فوقتاً ان سے زبانی پوچھ پانچ کر ہو۔

بہر حال جس طرح کبھی ہو سکے علم دین، علم شریعت حاصل کر لے بس عالم



ہے، جیسے حضرت شاہ عبدالعزیز دہلوی رحمۃ اللہ علیہ اور حضرت شاہ قطب الدین
بختیار کاکی اگرچہ زمانہ کی اصطلاح کے مطابق اور بظاہر عالم نہ تھے مگر فی الحقیقت
وہ بڑے عالم تھے، اپنے اپنے شیخ کی خدمت و صحبت میں ایک عرصہ تک
فکروا ہتمام کے ساتھ رہے تھے، ان کی مجالس میں ان کا کلام ملفوظات سن سن
کر زبردست علم حاصل کیا تھا، ہمارے حضرت حاجی صاحب بھی اصطلاحی
عالم نہ تھے، حضرت میاں نجی نور محمد صاحب؟ جھنجھاڑوی بھی اصطلاحی عالم نہ تھے
مگر اللہ اکبر زبردست عالم ہی کیا عالم کرتے، اصطلاحی مولوی نہ تھے مگر حقیقی معنی
میں وہ مولوی (مواد اے) بلکہ مولوی کرتے تھے۔

دیکھ لیجئے حضرات صحابہؓ بھی خود حضور انور صلی اللہ علیہ وسلم کے فیض صحبت
سے عالم ہوئے تھے اور ان کا علم یوں ہی معمولی علم نہ تھا، نہایت عظیم اور وسیع
و عمیق علم رکھتے تھے حقیقی علم سے مشرف اور کامل و مکمل تھے۔

یہاں سے معلوم ہوا کہ صحیحی علم، رسمی و درسی
علم سے بڑھ جاتا ہے، صحبت یافتہ کو

درسی علم اور صحیحی علم کا فرق

کتابوں کی احتیاج نہیں ہوتی اور اصحاب کتب کو صحیحی علم کی ضرورت و حاجت
رہتی ہے، رسمی اور ظاہری و کتابی علم صحبت کا ملین کے فیض سے حقیقی علم بن جاتا ہے
اور بدوں فیض کا ملین خواہ کتنا ہی کتابوں کا حافظ ہو جائے، کارآمد اور مقبول
و معتبر ہونا مشکل بلکہ عاقل ناممکن ہے اور یہی نہیں اس سے بڑھ کر یہ ہوتا ہے کہ
وسعت معلومات سے اکثر علم میں مبتلا ہو کر حال خراب اور تباہ ہو جاتا ہے، حضرت
موانا رومی نے کیا خوب فرمایا ہے۔

اے بسا عالم ز دانش بے نصیب	حافظ علم است او کہ نہ حسیب
تو نہ دانی جس نہ بجوز و لاجوز	خود ندانی تو کہ حوری یا
جان جملہ علمہا این است و این	کہ بدانی من کیسم در تو ادیس

اور فرمایا

ایہا القوم الذی فی المدرسہ علم نبود غیر علم عاشقی
 کل ما حاصلتوہ و سوسہ مابقی تلبیس ابلیس شقی
 علم سہی سر بسر قبل است و قال نازد کیفیتے حاصل نہ حال

حضرت تھانویؒ کی طلبہ و علما کو وصیت
 یہی راز تھا کہ حضرت حکیم الامت مجدد الملت

جامع المجددین قدس سرہ نے نہایت اہتمام کے ساتھ اپنے مخصوص وصایا میں بغایت شفقت و ہمدردی اور نہایت دلسوزی و دردمندی کے ساتھ تحریر فرمایا ہے کہ میں طالب علموں اور اہل علم کو یہ وصیت کرتا ہوں کہ وہ نئے درس و تدریس پر مغرور نہ ہوں کہ اس کا کارآمد ہونا موقوف ہے اہل اللہ کی خدمت و صحبت اور نظر عنایت پر۔ اس کا التزام نہایت اہتمام سے رکھیں۔

بے عنایات حق و خاصان حق گر ملک باشد سیہ ہستش ورق

عالم کے صحیح معنی معلوم ہو کر یہ ایک زبردست غلطی ہے کہ بس اصطلاحی علم یعنی محض مدارس میں مخصوص کتب عربیہ پڑھ کر اپنے کو عالم سمجھ لیا جاتا ہے اور تمام فضائل و مناقب قرآن و احادیث کو خود پر منطبق سمجھ لیا جاتا ہے یہ صحیح نہیں۔ چونکہ محققین نے علم کے لئے خشیت و تقویٰ مع ظاہری و باطنی آثار و لوازم ضروری قرار دیا ہے۔

اور یہ ظاہر بلکہ اظہر اور عقلا کے نزدیک مسلم تسلیم شدہ ہے، بلکہ عوام و خواص سب دنیوی امور میں بالاتفاق جانے اور مانے ہوئے ہیں کہ ہر شئی اپنے فوائد و لوازم کے ساتھ ہی معتبر و مطلوب ہوتی ہے، فوائد و لوازم کے بغیر اس چیز کو کالعدم سمجھتے اور کہتے ہیں۔ کہا جاتا ہے جو ان تو وہ ہے یا کہا جاتا ہے وہ کیا جو ان ہے، جوانی کی تو اسے ہوا بھی نہیں لگی، کہا جاتا ہے بات تو یہ ہے۔ اور سیاں فلاں کی بھی کوئی بات ہے کیا۔ ان جگہوں اور ان کے موقعوں میں نظر کرنے سے صاف صاف یہ بات واضح ہے کہ بدوں فوائد و آثار و لوازم چیز نہ ہونے ہی کے مرتبہ میں ہوتی ہے، وہ

محبوب و مطلوب نہیں رہتی جیسے خوشبو کی خاطر پھول حاصل کیا اپنے پاس رکھا، جب خوشبو ختم ہوگئی تو وہ محبوب نہیں رہا مطلقاً اس کی ختم ہوگئی، اس لئے اس کو پھینک دیا گیا، اسی کو کہتے ہیں - ص

نکل جاتی ہے جب خوشبو تو گل بیکار ہوتا ہے

اسی طرح چہار سو ہزار ہا نظائر پائے جاتے اور دیکھے جاتے ہیں، جہاں یہ قاعدہ برتنا جاتا ہے، پھر حیرت اور تعجب ہے کہ علم دین کے سلسلہ میں کیوں اس قاعدہ اور اصول کا لحاظ و خیال نہیں کیا جاتا۔

جب شیر کی حقیقت اپنے ساتھ کچھ آثار و لوازم رعب و ہیبت وغیرہ کھتی ہے کہ ایک جم غیر کٹہرہ میں مقید شیر کی ایک تری بھی نظر کی تاب نہیں لاسکتا، نظر کرتے ہی مارے دہشت کے گھبرا کر پیچھے ہٹ جاتا ہے اور منتشر ہو جاتا ہے، تو شیر اگر چہ لوہے کی سلاخوں کو توڑ کر باہر نہیں آسکتا اس کا تقریباً سب ہی کو یقین بھی ہوتا ہے مگر شیر اپنی حقیقت کے ساتھ بہر حال سامنے ہے، کٹہرہ میں ہونے اور لوہے کی موٹی موٹی سلاخوں میں بند ہونے سے جب اس کی حقیقت معدوم نہیں ہوتی تو اس کے لوازم و آثار بھی لا محالہ اس کے ساتھ رہے جدا نہیں ہوتے، اس لئے بہر کیف مجمع پر اس کا رعب اس کی ہیبت طاری ہونا تھی ہو کر رہی، اب کوئی شیر کی محض صورت اور صورت، تصویر یا فقط مجسمہ دیکھے تو اس کے ساتھ یہ آثار نہ ہوں گے، اصلی اور حقیقی شیر کا مقابلہ ایک جماعت کی جماعت بھی کرنے کے لئے تیار نہ ہو، اس صورت کا مقابلہ ایک کسن شیر خوار بچہ بھی کر لے اور اس کے ٹکڑے کر ڈالے، دیکھا آپ نے ایسا کیوں ہوا، حالانکہ اس صورت و مجسمہ کو بھی شیر کہہ دیتے ہیں مگر اس کہہ دینے سے نہ اس کو حقیقت میں شیر سمجھا جاتا نہ اس کے ساتھ وہ آثار و لوازم ہوتے، کیوں! اس لئے کہ ایک محض صورت و شکل اور برائے نام شیر ہے اور ایک فی الحقیقت اور کام کا شیر ہے، اس لئے حقیقت کے ساتھ جو آثار و لوازمات ہیں وہ صورت بے حقیقت کے ساتھ نہیں۔

اسی طرح درسی اور سعی علم، ظاہری و مجازی اور زبانی علم حقیقی کے لوازم | علم جب علم کے آثار اور اس کے لوازم خشیت تقویٰ، حلم، تواضع، تدبیر، تفکر، عزم، ہمت، صبر و تحمل، وقار و متانت، کف نفس، کف لسان، حفظ جنان، حفظ ارکان، یعنی قلب و اعضا کی غیر انسانی مصرف سے حفاظت پیدا نہیں کرتا تو یہ صحیح معنی میں اور حقیقی اعتبار سے، اصلی طور پر علم کیوں کر ہوا، جب علم نہ ہو تو ایسے نام کے علم والا عالم کیوں کر ہوا، جب کہ وہ علم کے اوصاف و لوازم سے خالی ہے۔

طریق درس | پس یہاں سے یہ بات بھی نکل آئی کہ قرآن و حدیث کے تعلم و تعلیم کا وہی طریق اصل طریق ہے جو ان آثار و اوصاف کا باعث اور ان کیلئے وسیع ہو آج کل مشہور دیگر علوم و فنون کے آیات و احادیث بھی فنی اور معلوماتی حیثیت سے پڑھنے پڑھانے پر اکتفا کر لیا جاتا ہے، اپنے ظاہر و باطن پر انطباق کی طرف التفات نہیں کیا کر لیا جاتا، حالانکہ کتاب و سنت، قرآن و حدیث کا اصلی مقصد قلب و جوارج کا رخ مرضی حق کی طرف موڑ دینا اور اس کے مطابق ان کو استعمال کرنا ہے، اب اس کو تزکیہ نفس، تصفیہ قلب کہا جائے یا تعمیر انسانیت، تہذیب اخلاق کے ساتھ موہوم کیا جائے، یا اصلاح نفس، اصلاح اعمال نام رکھا جائے حقیقت ایک ہی ہے جو کلام خدا اور کلام رسول خدا سے مطلوب ہے۔

یہ علم کی گفتگو جہل کے ذکر ہر آگئی تھی اور جہل کا ذکر اس سلسلہ میں تھا کہ وضع میزان سے کیا فائدہ! جب کہ حق تعالیٰ خوب جانتے ہیں کہ کس کے اعمال و اقوال کیسے ہیں اور کس کے کیسے اور کیا کیا ہیں، وزن اعمال اور وضع میزان سے تو ظاہر لازم آتا ہے کہ نعوذ باللہ اللہ تعالیٰ اعمال و اقوال عباد کی مقدار و کمیت معلوم فرمانا چاہتے ہیں، پہلے اللہ تعالیٰ کو علم نہ تھا، جب علم نہیں تھا اس کی ضد ہوئی تو جہل کی نسبت جناب باری تعالیٰ کی طرف لازم آئے گی۔ اور یہ نسبت جہل ایک زبردست عیب و نقصان، ذاتِ علیم و خبیر کی طرف نسبت

یا اس کا وہم بھی ہونا بالکل زریا نہیں محض باطل ہے، یہ قباحت اعمال کے وزن کے جانے میں آتی ہے۔

رجوع بمقصود سو اس مشبہ اور وہم کا جواب یہ ہے کہ وزن ہمیشہ کئے کرانے والے کے جاننے کے لئے ہی نہیں ہوتا، دوسرے فوائد و اعراض بھی اس میں ہوتے ہیں، چنانچہ قیامت میں وضع میزان اور وزن اعمال کا جو ذکر ہے اس سے حق تعالیٰ کا جاننا اور ذاتِ عالیہ کو معلوم کرنا مقصود نہیں ہوگا بلکہ بندوں پر عدل و فضل کا اظہار ہوگا، جس کی طرف لفظ قسط مشیر ہے یہ دوسری بحث تھی کہ اظہار عدل کے واسطے وضع میزان ہوگا۔

تیسری بحث موازنین سے متعلق اور جمعیت کے اقسام تیسری بحث

میں یہ سوال تھا کہ موازنین جمع کا صیغہ جو اختیار فرمایا ہے تو یہ جمعیت واقعی ہے کہ قیامت میں وزن اعمال کے لئے بہت سی ترازو ہوں گی یا ایک ہی میزان ہوگی مجازاً جمع کے صیغہ سے تعبیر فرمایا۔ ۹

اس کا جواب یہ ہے کہ موازنین کا اطلاق یعنی صیغہ جمع کے ساتھ لفظ حقیقت پر بھی مبنی اور محمول ہو سکتا ہے کہ ممکن ہے بہت سی ترازو میں قائم کی جائیں، ہر ہر شخص کے لئے الگ الگ ترازو رکھی جائے، یا ہر نوع عمل کے لئے الگ الگ ترازو ہوں، عرض حسب تعداد اشخاص یا حسب تعداد انواع اعمال ترازو میں بے شمار ہوں، یہ کچھ بعید از عقل و قیاس نہیں، اس کے دنیا میں نظائر موجود ہیں، دیکھ لیا جائے۔ لکڑیاں تولنے کی میزان الگ ہے، گاڑیاں، بوگیاں وزن کرنے کے لئے الگ، ہوا کی پیمائش کے لئے الگ اور جدا آلہ ہے، حرارت اور گرمی کے لئے علیحدہ مقیاس ہے، پھر خارجی اور فضائی حرارت کے لئے اور، اور انسانی جسمانی حرارت کے لئے مستقل، پھر مختلف گھروں، مختلف دکانوں، مختلف جگہوں میں چھوٹے بڑے کانٹے الگ الگ اور متعدد و منکثر ہوتے ہیں، تو دنیا میں بے شمار موازنین اشخاصی اور

اشیائی اعتبار سے موجود ہیں اور نیا نمونہ آخرت ہے، اس لئے اگر یہ کہا جائے کہ قیامت میں بھی بے شمار اور سنگتر ترازوئیں قائم ہوں گی تو کچھ بھی بھڑک نہیں۔

تیسری صورت و توجیہ یہ ہو سکتی ہے کہ میزان تو ایک ہی ہو مگر تعظیم شان کے لئے اس کو جمع کے صیغہ کے ساتھ تعبیر فرمایا، ایک ہی ترازو سے سب کا وزن ہو جائے یہ بھی قدرت الہیہ کے سامنے کوئی بڑی اور عجیب شئی نہیں، چنانچہ حدیث شریف میں اس کی عظمت شان کا بیان وارد ہے کہ قیامت میں جو میزان قائم کی جائے گی اس کے دو پلڑے ہوں گے اور ایک زبان ہوگی، ڈور اور پلڑوں کی تفصیل بھی آئی ہے چنانچہ فرمایا ہے کہ ایک ایک پلڑا اتنا بڑا ہوگا کہ ساتوں آسمانوں اور ساتوں زمینوں کو اس میں سما یا جا سکتا ہے تو وہ ترازو ایسی عظیم الشان ہوگی، گویا ایک ترازو ہی بہت سی ترازوؤں کے قائم مقام ہوگی اس لئے جمع کا صیغہ مجازاً استعمال فرمایا۔

چوتھی وجہ یہ ہو سکتی ہے کہ میزان تو ایک ہی ہو مگر چونکہ اس میں بہت لاتعداد انسانوں کے اعمال وزن ہوں گے، اس لئے گویا ایک شخص کے اعمال وزن کئے جانے کی حیثیت سے وہ الگ ترازو ہوگی، دوسرے شخص کے اعمال وزن کے جانے کے اعتبار سے دوسری ہوگی، تیسرے کے اعمال وزن ہونے کے اعتبار سے تیسری، علیٰ ہذا القیاس، تو تعداد اشخاص کے اعتبار سے میزان میں بھی اعتباری تعدد ہوا۔

پانچویں صورت یہ کہ اعمال مختلف اقسام کے اس میزان سے وزن کئے جائینگے کچھ قلب سے متعلق ہوں گے کچھ دیگر اعضاء سے عقائد ایک الگ نوع ہوگی، اخلاق ایک دوسری نوع اعمال کی ہوگی، پھر عبادات میں بدنی عبادت الگ، مالی الگ، بدنی عبادات میں نماز الگ، پھر نماز میں فرائض الگ، نوافل الگ، ایسے ہی رونے الگ، پھر روزوں میں فرائض الگ، واجبات الگ، کفارات الگ، نذور الگ، مالی عبادات میں زکوٰۃ الگ، صدقات الگ، کفارات الگ، نفقات الگ، اسی طرح بدنی اور مالی سے مرکب حج الگ حج فرض الگ حج نفل الگ، ایسے ہی معاملات اور معاشرت میں انواع و اقسام نکلتی ہیں۔

غرض اعمال کی انواع کثیر در کثیر ہیں، تو گویا ہر ہر نوع عمل کے اعتبار سے وہ میزان ایک جدا جدا حیثیت میں ہو کر بہت سے اعتبارات اور تعدد پر شامل ہوگی اس لئے ایک ہی میزان کو موازن فرمایا۔ یہ کل پانچ توجیہات ہوئیں جن میں پہلی دو کی بنا پر موازنہ میں جمعیت حقیقیہ ہے، اور آخر کی تین صورتوں میں غیر حقیقی، مجازی و اعتباری جمعیت ہوگی۔

بہر حال یہ جمعیت خواہ حقیقی ہو یا غیر حقیقی دونوں عقل و نقل سے مؤید ہیں، بعض کسی طرف گئے بعض نے دوسری جدا مراد لی و لکن رجعتاً ہو سکتی ہے۔

چوتھی بحث قسط کا موازنہ سے تعلق | چوتھی بحث میں اشکال یہ ہوتا ہے کہ موازنہ جمع ہے اور قسط

واحد ہے، نیز قسط مذکور ہے اور موازنہ جمع تکسیر ہونے کی بنا پر حکم مؤنث ہے، پھر موازنہ کی صفت قسط لانا کیسے صحیح ہو سکتا ہے جب کہ صفت بحال الموصوف کا اپنے موصوف کے ساتھ دس چیزوں میں مطابق ہونا ضروری ہے۔

اس کا جواب یہ ہے کہ قسط مصدر ہے اور مصدر اسم جنس کے حکم میں ہوتا ہے جو واحد جمع، مذکر، مؤنث سب کے لئے یکساں طور پر استعمال ہوتا ہے۔

دوسرا جواب یہ ہے کہ یہاں کلام بحدف مضاف ہے تقدیر عبارت زوات القسط ہے۔

تیسرا جواب یہ ہو سکتا ہے کہ القسط بتقدیر اللام مفعول لاء ہے اصل میں للقسط تھا تو یہ لفظ موازنہ کی صفت نہیں۔

پانچویں بحث لفظ القسط اس پر کہ | پانچویں بحث یہ ہے کہ القسط اس رومی زبان کا لفظ

ہے پھر قرآن پاک جو عربی زبان میں ہے اس میں یہی زبان کا لفظ کیوں لایا گیا، سو اس کا جواب یہ ہے کہ حضرت مجاہد کے اس قول القسط اس بالرومیۃ العدل سے یہ لازم نہیں آیا کہ یہ عربی زبان کا لفظ نہیں، انھوں نے آیت شریفہ زوات

بِالْقِسْطِ مِنَ الْمُسْتَقِيمِ کے تحت یہ فرما کر صرف یہ بتلایا کہ یہ لفظ رومی زبان میں بھی مستعمل ہے جس کے معنی ہماری زبان عربی کے لفظ کے قریب قریب ہیں۔

حاصل جواب یہ ہوا کہ یہ لفظ قسط اس عربی زبان اور رومی بھی زبان دونوں زبانوں میں جاری و مستعمل ہے، جیسا کہ بعض دفعہ ایک لفظ دو یا کئی زبانوں میں مستعمل یعنی یا متقارب المعنی ہوتا ہے

دوسرا جواب یہ ہے کہ ہو سکتا ہے کہ یہ لفظ اول وضع کے اعتبار سے رومی زبان کا لفظ ہو مگر پھر عربی بنا لیا گیا ہو جس کو معرب کہتے ہیں، عرب میں معرب کا استعمال شائع تھا، مثلاً عرب میں ہاتھی نہیں ہوتا تھا اس لئے اس کے لئے کوئی لفظ بھی مستعمل نہیں تھا تو جب استعمال کی ضرورت ہوئی لفظ فارسی پیل کا پیل معرب کر لیا چنانچہ واقعہ اصحاب الفیل میں قرآن پاک میں پیل کے بجائے فیل استعمال ہوا، اسی طرح حدیث شریف میں چین کو استعمال کرنے کی ضرورت ہوئی تو اس کو معرب کر لیا اور اطلبوا العلم ولو بالصین فرمایا، اسی طرح رومی زبان میں القسط اس بمعنی عدل تھا اس کو معرب کر لیا گیا اور بجائے معنی عدل کے اس کو ترازو کے معنی میں استعمال کیا گیا۔

چھٹی بحث میں سوال یہ ہے کہ قسط لغات اضداد میں سے ہے،

چھٹی بحث معنی قسط متعلق

عدل کے معنی میں بھی آتا ہے اور ظلم کے معنی میں بھی، اس لئے قرآن پاک میں دونوں معنی میں آیا ہے، یہاں کیا مراد ہے؟

جواب یہ ہے کہ امام بخاری نے یہاں القسط کے معنی بیان فرمانے کے لئے اول حضرت مجاہد کا قول جو رُوِيَ بِالْقِسْطِ مِنَ الْمُسْتَقِيمِ کی تفسیر میں انھوں نے بیان فرمایا ہے کہ القسط اس رومی زبان میں عدل کے معنی میں آتا ہے تو امام بخاری نے اشارہ فرمایا کہ مزید میں جو معنی ہیں وہی مزید علیہ کے معنی ہیں اس کی شہادت اور تائید میں يقال القسط مصدر القسط لا کر یہ بتلایا کہ ثلثاں مزید

مقسط میں جو معنی ہیں عدل کے جیسا کہ ان اللہ یحب المقسطین سے ظاہر ہے کہ حق تعالیٰ عدل کرنے والوں ہی کو محبوب رکھتے ہیں، اس سے خیال ہو سکتا ہے کہ بس ہر جگہ خواہ مصدر ہو یا مشتق مجرد ہو یا مزید عدل ہی کے معنی میں آوے گا واما القاسطون سے اس کو دفع کر دیا کہ ثلاثی مجرد مشتق ظلم کے معنی میں آتا ہے، چنانچہ وَأَمَّا الْقَاسِطُونَ فَكَانُوا لِجَهَنَّمَ حَطَبًا میں قاسطون کے معنی ظالمون ہیں چونکہ جہنم کا ایندھن فرمایا ہے۔

یاد دوسرے عنوان سے یہ کہا جائے کہ القسط الفاظ مشترکہ میں سے ہے اس کے دو متضاد معنی آتے ہیں عدل، ظلم جیسے لفظ قرور کہ مشترک متضاد المعانی ہے جیسا کہ معنی بھی ہیں ظلم کے معنی بھی اور الفاظ مشترکہ کے معنی کی تعیین قرآن اور دلائل سے ہوتی ہے موقع استعمال میں سیاق و سباق میں غور کرنے سے مراد واضح ہو جاتی ہے چنانچہ آیت وَرَبِّكَ بِالْقِسْطِ أَلَمْ يَسْأَلْكَ الْمُسْتَقِيمُ میں سیاق کلام یہ ہے کہ قسط اس کی صفت لفظ مستقیم ہے جو استقامت اور استوار پر دال ہو کہ عدل کے معنی متعین کر رہا ہے اور آیت ان اللہ یحب المقسطین میں سیاق کلام کہ یُحِبُّ ہے۔ بتلا رہا ہے کہ مقسطین عادلین کے معنی میں ہے چونکہ محبوب خدا عادل ہی ہو سکتا ہے نہ کہ ظالم۔ اور آیت وَأَمَّا الْقَاسِطُونَ فَكَانُوا لِجَهَنَّمَ حَطَبًا میں سیاق کلام قاسطون کا جہنمی ہونا بتلا رہا ہے ظاہر ہے کہ ظالم ہی جہنمی ہوتے ہیں۔

علاوہ ازیں عقل و نقل دونوں اس پر شاہد ہیں کہ یہاں پیر وَنَضَعُ الْمَوَازِينَ الْقِسْطَ فِي قِطْعِ عَدَلٍ کے معنی میں مستعمل ہے۔

نقل تو یہ کہ اس آیت کا بقیہ فَلَا تَظْلِمُ نَفْسٌ شَيْئًا وَإِنْ كَانَ مِثْقَالَ حَبَّةٍ مِنْ حَرَمٍ دَلِيلًا لِّتَيْنَا بِهِمَا وَكَفَىٰ بِنَاحِيَسَيْنَا ۝ یعنی کوئی نفس کچھ بھی ظلم نہ کیا جائے گا نیکی بدی کا جبہ اور شرمہ بھی حاضر کریں گے، ریزہ ریزہ کا پورا پورا حساب ہوگا، دوسری آیت إِنَّ اللَّهَ لَا يُظْلِمُ مِثْقَالَ ذَرَّةٍ کہ

حق تعالیٰ ذرہ برابر بھی ظلم نہیں کرتے ان کے علاوہ کبھی اور بہت سی نصوص سے ظلم کی نفی ثابت ہے۔

دلیل عقلی یہ ہے کہ میزان عدل و انصاف کے لئے موضوع ہے نہ کہ ظلم کے لئے نیز ظلم تو ایک بہت بڑا عیب ہے نہ کہ خوبی و کمال اور حق تعالیٰ ہر عیب و نقص سے پاک اور برتر ہے، تو قسط یہاں عدل و انصاف کے معنی میں مستعمل ہے ویسے مشتقات میں ثلاثی مجرد میں ظلم کے معنی میں آتا ہے جیسے ارشاد ہے **وَأَمَّا الْقَاسِطُونَ فَكَانُوا لِجَهَنَّمَ حَطَبًا** اور ثلاثی مزید میں عدل و انصاف کے معنی میں آتا ہے، ارشاد باری ہے **إِنَّ اللَّهَ يُحِبُّ الْمُقْسِطِينَ**۔ اللہ تعالیٰ پسند فرماتے ہیں مقسطین یعنی منصفین و عادلین کو عدل و انصاف والوں کو تو یہاں قسط عدل کے معنی میں ہے۔

ساتویں بحث وزن اعمال | ساتویں بحث یہ اشکال ہے کہ اس آیت میں اور قول بخاری ما خود

من الحدیث «اعمال بنی آدم» میں اعمال و اقوال بنی آدم تو لے جانے کا ذکر ہے اور تقسیم کے ساتھ ہے کوئی قید و تخصیص موجود نہیں جس سے معلوم ہوتا ہے کہ تمام انسانوں کے خواہ وہ مومن ہو یا کافر، پھر خالص حسنات ہی رکھتے ہوں یا خالص سیئات رکھتے ہوں یا خالط ہوں کہ حسنات سیئات دونوں قسم کے مخلوط اعمال رکھتے ہوں سب کے لئے وزن کا حکم یکساں اور عام ہے، ادھر بعض دوسری آیت میں یہ ہے **فَلَا تَقِيمُ لَهُمْ يَوْمَ الْقِيَامَةِ وَزْنًا** جس سے معلوم ہوتا ہے کہ بعض ایسے بھی ہیں کہ ان کیلئے وزن نہ ہوگا بغیر وزن ہی ان کا فیصلہ ہو جائے گا، پس یہ آیت تقسیم وزن کی نافی ہے اور پہلی مثبت یہ تو تعارض ہو گیا آیتوں میں، حالانکہ تعارض تو کسی عام انسان کے اقوال میں بھی پسندیدہ نہیں ہوتا عیب شمار کیا جاتا ہے تو کلام الہی وحی ربانی میں تعارض ہونا نہایت عجیب ہے تو رفع تعارض کی کیا صورت ہوگی؟

جواب یہ ہے کہ مومن اور کافر ہر ایک دو دو قسم کے ہیں، ایک وہ مومن جو ایمان کے ساتھ صالحات و حسنات طاعات و عبادات کا بھرپور ذخیرہ رکھتا ہے،

کامل الایمان اکمل الایمان ہے -

دوسرے وہ مومن جو ایمان کے ساتھ خالص حسنات نہیں رکھتا، سیئات اور معاصی بھی رکھتا ہے خالط الحسنات بالسیئات ایمان میں ناقص و ناقص ہے۔ اسی طرح ایک وہ کافر کہ کفر تو رکھتا ہی ہے سیئات سے کبھی پڑے حسنات بالکل نہیں رکھتا یہ کافر ہونے کے ساتھ ساتھ فاسق و فاجر بھی ہے۔ دوسری قسم کا وہ کافر ہے جو کفر و معاصی کے ساتھ کچھ بھلائیاں حسنات بھی رکھتا ہے۔

میں نے حسنات کہا عبادات و طاعات نہیں کہا اس لئے کہ عبادات اور حسنات میں فرق ہے۔ کفر کے ہوتے ہوئے کوئی کام کیسا ہی اچھا ہو عبادت اور طاعت نہیں ہو سکتا، چونکہ عبادت و طاعت کے لئے ایمان شرط ہے، بخلاف حسنات کے کہ مخلوق کو نفع رسائی مثلاً گرمیوں کی موسم میں پانی پلانا اس کے لئے سیبیلیں مقرر و قائم کر دینا، غریب و مساکین، محتاجین کی حاجات و ضروریات میں کام آجانا، بیمار پرسی کرنا، بیمار کی خدمت کرنا، مسافروں کے لئے آرام و راحت کے سامان کرنا راستہ میں مسافر خانہ بنا دینا، پل کنواں وغیرہ بنا دینا تو یہ رفاہ عام کے کام جیسے مسلمان کرتے ہیں کافر بھی کرتے ہیں۔

عرض ان چار قسموں میں سے دو قسم کے انسان ایک مومن کامل خالص الحسنات کیلئے وزن نہ ہو گا چونکہ نیکیاں ہی نیکیاں ہیں دوسرے پلڑے میں رکھنے کی کوئی چیز یعنی برائی بالکل نہیں، اس لئے وزن کی ضرورت ہی نہیں، چنانچہ حدیث شریف میں ہے کہ میری امت کے ستر ہزار مومن بے حساب جنت میں جائیں گے اور ان کے ساتھ جن کو وہ چاہیں گے وہ بھی لکھی ہو جائیں گے بخشدیے جائیں گے اور بے حساب جنت میں داخل ہو جائیں گے، اور یہ حضرات پل صراط سے تیز رو گھوڑوں اور چمکتی بجلی کی طرح آنا فانا گذر جائیں گے۔

دوسرے وہ کافر جو حسنات نہیں رکھتے ظاہری و باطنی تمام برائیوں اور

شروع و سنیات سے مت پر ہیں لہذا بے حساب جہنم میں جھونک دیئے جائیں گے، ان کے لئے بھی وزن و حساب کا سوال نہیں پیدا ہوتا چونکہ دوسرے پلڑے میں کیا رکھیں گے وزن کرتے وقت تو دونوں طرف سے وزن رکھا جاتا ہے، کمی بیشی کا انداز اور فرق و امتیاز جب ہی ہوتا ہے، ایسے ہی کافروں کے لئے یہ آیت فلا نقیم لهم یوم القیمة وزنا ہے۔

پس ان دو جماعتوں کے سوا دوسرے مومنوں اور کافروں سے حساب ہوگا ان کے اعمال اقوال وزن کے جائیں گے، تو لے جائیں گے جیسا کہ قرآن پاک پڑھے سورہ نور کی آیت فَمَنْ ثَقُلَتْ مَوَازِينُهُ فَأُولَٰئِكَ هُمُ الْمُفْلِحُونَ وَمَنْ خَفَّتْ مَوَازِينُهُ فَأُولَٰئِكَ الَّذِينَ خَسِرُوا أَنفُسَهُمْ فِي جَهَنَّمَ خَالِدًا فِيهَا أُولَٰئِكَ هُمْ صَٰغِرُونَ اور پارہ عم سورہ قارعہ کی آیت فَأَمَّا مَنْ ثَقُلَتْ مَوَازِينُهُ فهُوَ فِي عِيشَةٍ رَاضِيَةٍ وَأَمَّا مَنْ خَفَّتْ مَوَازِينُهُ فَأُمُّهُ هَاوِيَةٌ وَغَيْرَ بِلَايَاتِ دَلَالَتِ كَرْتِي ہیں کہ کافروں کا حساب ہوگا ان کے اعمال تو لے جائیں گے۔

غرض دو قسم کے لوگ مومن خالط الحسنات بالسنیات اور کافر صاحب السنیات والحسنات ان دونوں قسم کے لوگوں کے لئے وزن ہوگا۔

تو آیت باب اور حدیث باب سے ظاہر اطلاقاً وزن اعمال ہونا معلوم ہو رہا ہے اور آیت سورہ کہف فلا نقیم لهم یوم القیمة وزنا سے مطلقاً وزن اعمال کفار کی نفی یعنی کفار کے اعمال کا وزن نہ ہونا معلوم ہوتا ہے اور آیت سورہ نور و سورہ قارعہ مذکورہ بالا سے وزن میں تفاوت کا ہونا بھی ثابت ہے، اس لئے جمع بین الآیات اور تطبیس بین الآیات کی صورت یعنی اس قسم کی تمام آیات واحادیث کو پیش نظر رکھ کر غور کرنا ضروری ہے، چنانچہ غور و فکر اور وسعت نظر سے یہ ظاہر ہوتا ہے کہ وزن ہونے نہ ہونے کے اعتبار سے کل چار قسم کے لوگ ہوں گے، دو قسم کے لوگ وہ ہوں گے جن کے اعمال کا وزن نہ ہوگا ان کی جزا سزا بلا حساب کتاب ہی مرتب ہو جائے گی۔

ایک مومن غیر حامل سیئات، دوسرے کافر غیر حامل حسنات، ان دونوں قسموں کے لئے وزن اعمال اور حساب نہیں ہوگا، دوسرے لفظوں میں یوں کہئے کہ پکے سچے اور کامل و اکمل مومنین کے لئے اور سخت اور کورے کافروں کے لئے حساب و کتاب اور وزن اعمال کی ضرورت نہ ہوگی، چونکہ ان کا معاملہ خود ظاہر بلکہ اظہر ہوگا۔

مومنین کا ملیں و اکملین فأولئک یدخلون الجنة یکرزون فیہا بغیر حساب کا مصداق ہوں گے، بے حساب سیدھے جنت میں چلے جائیں گے۔ اور کافروں ظالمین و اظالمین بے چوں و چرا جہنم میں داخل کر دیئے جائیں گے، یہ ہیں وہ دو جماعتیں جن کے لئے وزن اعمال نہیں ہوگا۔

ان کے علاوہ باقی دو قسم کے لوگ مومن خالط الحسنات بالسیئات اور کافر صاحب الحسنات ان دونوں قسم کے لوگوں کے لئے وزن ہوگا۔ اب تمام آیات و احادیث کے معانی صاف ہو گئے۔

رہا یہ سوال کہ کافر کے اعمال وزن کرنے سے کیا فائدہ ہے کیا اس کے حسنات سے اس کو جہنم سے نجات ہو جائے گی۔

اس کا جواب یہ ہے کہ اگرچہ سبب کفر دائمی عذاب سے تو نجات نہ پاسکے گا مگر تخفیف عذاب اس کو حاصل ہوگی جیسا کہ حضرت ابو طالب اور ابو لہب کے لئے حدیث میں وارد ہے کہ ابو طالب نے میرے ساتھ اچھے سلوک کئے ہیں اور ایمان قبول نہیں کیا اس لئے اس کو دوام عذاب تو ہوگا مگر سب سے کم ہوگا کہ صرف آگ کی دو جوتیاں پہنائی جائیں گی مگر اس پر بھی یہ حال ہوگا کہ دماغ کا بھیجا پکتا اور کھولتا ہوگا۔ اور ابو لہب نے میری ولادت کی خوش خبری پر خبر دینے والی باندی کو خوش مسرت سے آزاد کر دیا تھا اس لئے ہر پیر کے روز اسے ٹھنڈا پانی پینے کے لئے ملا کرے گا۔

تو کافر کو حسنات سے آخرت میں نجات اور مغفرت تو حاصل نہیں ہوگی مگر یہ

فائدہ ہوگا کہ اس کے عذاب میں تخفیف اور کمی ہوگی، بخلاف اس کافر کے جو کہ حسنات سے خالی ہے، کفر کے ساتھ جرائم اور شرارتیں ہی شراز ہیں اس کو زیادہ شدید و اشد عذاب ہوگا۔

در اصل بات یہ ہے کہ حسنات اور بھلائیاں تو راحت و آرام اور فائدہ و نفع ہی کی چیز ہیں، اس سے بڑھ کر اور کیا اس کا ثبوت ہوگا کہ کفر کے باوجود کچھ کچھ نفع اور فائدہ نیکیوں اور بھلائیوں کا پہنچ کر ہی رہا۔

پھر یہ فائدہ تو اخروی تھا، دنیا میں بھی کافر کو اس کی بھلائیوں سے فائدے پہنچتے ہیں مثلاً اس کی دنیوی زندگی میں راحت و عزت کے سامان حاصل ہونا اور زراعت و تجارت، مال و دولت میں ترقی ہونا وغیرہ۔

وہ اس کی یہ ہے کہ حق تعالیٰ کے یہاں عدل و انصاف ہے اس لئے جیسا کوئی کرتا ہے اس کو ویسا ہی ثمرہ عطا فرماتے ہیں لَهَا مَا كَسَبَتْ وَعَلَيْهَا مَا اكْتَسَبَتْ اِنَّ اللّٰهَ لَا يَظْلِمُ عَمَلًا عَامِلٍ مِّنْكُمْ - وَاللّٰهُ يَعْلَمُ الْمُفْسِدَ مِنَ الْمُصْلِحِ وغیرہ آیات سے یہ بات بالکل ظاہر بلکہ اظہر ہے۔

پس دونوں آیتوں فلا نقيم لهم يوم القيمة وزنا۔ اور ونضع الموازين القسط ليوم القيمة کے درمیان کوئی تعارض نہیں چونکہ فلا نقيم لهم میں جس وزن کی نفی ہے اس کا ونضع الموازين میں اثبات نہیں اور جس وزن کا اس میں اثبات ہے اس کی آیت فلا نقيم لهم میں نفی نہیں۔

اس لئے نفی بھی اپنی جگہ صحیح اور اثبات بھی اپنی جگہ صحیح اور درست ہے فلا نقيم لهم میں شریک کفار کے لئے وزن اعمال کی نفی ہے اور یہاں ونضع الموازين میں کافر صاحب حسنات اور مومن اہل معاصی و سببیت کے لئے اعمال و اقوال کا وزن مذکور ہے۔

دوسرا جواب یہ ہے کہ آیت فلا نقيم لهم يوم القيمة و نحن نأبى عدم اقامت وزن کنایہ اور مجاز ہے عدم اعتداد اور عدم اعتبار سے یعنی یہ مطلب

نہیں کہ کافروں کے اعمال کا وزن بالکل ہوگا ہی نہیں بلکہ مطلب یہ ہے کہ وزن تو ہوگا مگر کفر و کفریات کے مقابلہ دوسرے پلڑے میں جو کچھ ان کے خیرات و حسنات رکھے بھی جائیں گے تو وہ وزنی نہ ہوں گے چونکہ اعمال میں وزن ایمان سے آتا ہے اور وہ ان کے پاس ہے نہیں لہذا کفر اور کفریات کا پلڑا ہی بھاری ہوگا، بھلائیوں کا پلڑا اس کے مقابلہ لایعبابہ اور لایعتدبہ ہوگا قابل شمار نہ ہوگا۔

غرض یہ وزن کفار کے لئے باعث نجات نہ ہوگا، اس لئے نتیجہ کے اعتبار سے لا حاصل اور لا وزن ہوگا تو فی الحقیقت اگر یہ کفار کے لئے وزن ہوگا مگر چونکہ بے اثر اور بے فائدہ ہوگا چونکہ عذاب سے نہ بچا سکے گا، لہذا ایسا ہی ہو گیا جیسا کہ بھلائیوں کا وزن نہ کیا جاتا اور عذاب میں گرفتار ہوتا۔

حاصل یہ ہوا کہ وزن کی نفی باعتبار غرض و غایت مرتب نہ ہونے اور بے فائدہ اور لا حاصل نجات کے اعتبار سے ہے، پس یہ وزن، عدم وزن کے مرتبہ میں ہوگا اور محاورات میں ایسے غیر معتدبہ امر کا اعتبار نہیں کیا جاتا اس کی نفی ہی کی جاتی ہے اس لئے آیت فلا نقیدم لہم..... علی طور المحاورہ ہے۔

تیسرا جواب یہ ہو سکتا ہے کہ آیت مذکورہ فلا نقیدم میں وزن بمعنی قدر ہے جیسا کہ کہا جاتا اور بولا جاتا ہے کہ فلاں شخص کی بات میں کوئی وزن نہیں ہے قدر اور بے وقعت ہونا مراد لیا جاتا ہے، اسی طرح یہاں آیت میں عدم اقامت وزن سے ان کی تحقیر اور بے قدری مراد ہے معنی یہ ہیں کہ ہم ان کی کوئی قدر نہ کریں گے، وہ ہمارے نزدیک بے قدر اور ذلیل ہوں گے۔

ان دونوں جوابوں کے پیش نظر آیت فلا نقیدم لہم لیسوا انہم انقیمة ووزنا میں نفی عموم پر رہے گی یعنی تمام کفار اس کے مصداق ہوں گے، اور پہلے جواب کا حاصل یہ تھا کہ آیت مذکورہ عموم پر نہیں اس میں صرف شرک کفار مراد ہیں۔

انٹھویں بحث وزن اعمال کے متعلق | انٹھویں بحث وزن اعمال سے متعلق ہے اور

یہی ترجمہ باب سے اصل مقصود ہے، تفصیل اس کی یہ ہے کہ تمام اہل السنۃ و الجماعت اس پر اتفاق رکھتے ہیں کہ اعمال کا وزن حق اور ثابت ہے، وزن اعمال اور وضع میرا نہیں پر ایمان لانا فرض ہے چونکہ یہ دونوں باتیں نصوص قطعہ سے ثابت ہیں، ارشاد باری تعالیٰ ہے **وَالْوِزْنَ يُوزَنُ بِالْحَقِّ الْاَدْلٰیہ** دوسری جگہ ہے **وَقَضَعُمُ الْمُوَازِنَ الْقِسْطَ لِيَوْمِ الْقِيٰمَةِ الْاَدْلٰیہ**۔ اس لئے تمام اہل حق کا یہی مذہب ہے۔

مگر معتزلہ جیسے دوسرے بہت سے مسائل میں اپنی الگ راہ رکھتے ہیں اس مسئلہ میں بھی اہل حق سے جدا اور الگ نظریہ و خیال پر ہیں، کہتے ہیں کہ اعمال اعراض ہیں ان کا وزن ممکن نہیں اس لئے نہ وضع میرا ہو گا نہ وزن ہو گا، اس لئے اس بارے میں جو نصوص وارد ہیں وہ ظاہری معنی پر محمول نہیں، ان کے یہ معنی نہیں کہ واقعہ تراز و قائم ہوگی اور اعمال کو اس میں رکھ کر تو لاجائے گا بلکہ بطور کنایہ صرف جزا سزا اور عدل و انصاف مراد ہے۔

امام بخاریؒ اس باب کو قائم فرما کر اہل حق، اہل السنۃ و الجماعت کا مذہب ثابت اور مؤید کرتے ہیں اور معتزلہ فرقہ باطلہ کا مذہب رد، ان کی رائے کی تغلیط اور ان کے خیال کا ابطال فرماتے ہیں جیسا کہ امام بخاریؒ کی عادت ہے کہ ہر ترجمہ باب و عنوان باب سے مذہب حق کا اثبات اور اس کی تائید فرماتے ہیں اور اہل باطل کے غلط مذہب کی تردید فرماتے ہیں، پوری کتاب صحیح بخاری میں ان کی یہی عادت رہی ہے، چنانچہ جب ختم کتاب پر پہنچے تو یہاں بھی حسب عادت مذہب حق یعنی وزن اعمال واقع ہونے کا اثبات فرمایا اور وزن اعمال کے منکرین، معتزلہ کے باطل مذہب کی تردید و ابطال کا قصہ فرمایا۔

گویا حضرت امام بخاریؒ نے علی الاعلان یہ فرمایا کہ اے معتزلہ ہمارے پاس قرآن و حدیث سے محکم دلائل ہیں اس لئے ہم بانگ دہل کہتے ہیں کہ اعمال و اقوال کا قیامت کے دن ضرور وزن ہوگا۔ تمہارے پاس کیا دلائل ہیں، اس پر معتزلہ کے کان کھڑے ہوئے اور عقلی گھوڑے دوڑانے شروع کر دیئے

ان کی یہی عادت ہے کہ پہلے ایک نظریہ قائم کر لیتے ہیں پھر منکسرت باتیں بگھاننے لگتے ہیں، آیات و احادیث سے بحث نہیں کرتے جیسا کہ اس مسئلہ وزن اعمال کا انکار کرتے ہوئے واہی تباہی ہانک رہے ہیں۔

بات یہ ہے کہ جب ہوائے نفسانی اور عقل و رائے کو قرآن و حدیث کے تابع کر دیا جاتا ہے عقل اسی وقت درست ہوتی ہے ورنہ بے عقلی اور کجی کی باتیں ہی سین اور دل پر اور عقلمندانہ معلوم ہوا کرتی ہیں، سو معتزلہ کو عقل اور رائے میں غلو اور بیضہ ہے ہر جگہ اپنی عقل اور سمجھ ہی کو آگے جلاتے ہیں، مسئلہ وزن اعمال میں بھی یہی طور اختیار کیا، کہتے ہیں کہ اعمال و اقوال کا تو جہاں صدور اور خروج ہوا بس ختم ہوئے ان کا وجود ہی باقی نہیں رہتا وہ تو ساتھ ساتھ ہی ختم ہو جاتے ہیں فدا اور معدوم ہوتے رہتے ہیں باقی بالکل نہیں رہتے، جب فنا ہو گئے تو وزن کیسے ہو سکتا ہے اور ان کے لئے کوئی شئی موجود ہونا چاہئے، اور جب یہ نہیں تو وزن و میزان کا وقوع کیسے تسلیم کر لیں یہ ہرگز نہیں ہو سکتا، اور اگر مان بھی لیں کہ اعمال و اقوال موجود رہتے ہیں تو وہ معقولات تسعہ سے ہیں از قبیل اعراض ہیں اس لئے ان کا کوئی جسم ہے نہ صورت ہے نہ جسم تعلیمی، اور جو چیز ایسی ہوتی ہے اس کی کمیت و مقدار کچھ نہیں اس کا وزن محال ہوا کرتا ہے جب وزن محال تو اس کے لئے وجود میزان بھی محال، اس لئے نہ قیامت میں وزن ہوگا نہ میزان قائم ہوگی، یہ دو دلیلیں معتزلہ کی طرف سے ان کے اپنے دعوے پر آپ حضرات سے چکے ان کو ان کی دلیلیں کہنے یا دلیل السنۃ و الجماعت پر دو اعتراض کہہ دیجئے۔

معتزلہ کے اعتراضوں کے جوابات | اب اہل حق کی طرف سے ان اعتراضوں کے

جوابات یا ان کی دلیلوں کی تردید ملاحظہ فرمائیے۔ اس سلسلہ میں امام بخاری کے بیان کا حاصل عرض کرنے سے پہلے مناسب معلوم ہوتا ہے کہ عقلی جوابات

پیش کر دیے جائیں تاکہ عقلی جواب عقلی سے ہو جائے، دوسری بات یہ کہ عقلی سے نقلی جواب اور نقلی دلیل زیادہ صحیح اور زیادہ مضبوط ہوتی ہے، لہذا پہلے عقلی پیش ہو جائے اس کے بعد جو امام بخاری نے قرآن و حدیث سے نقلیات کا ذخیرہ ہمارے سامنے پیش فرمایا ہے اس کی وضاحت کی جائے تو ترتیب ترقی من الادنی الی الاعلیٰ کا مصداق اور بہتر ہوگی، سو معتزلہ کی پہلی دلیل کا حاصل یہ تھا کہ اعمال و اقوال کا یہ حال ہے کہ ادھر صدور ہو اور ادھر ختم وہ موجود اور باقی نہیں رہتے فوراً فنا اور معدوم ہو جاتے ہیں، اور معدوم کا وزن محال ہے اس لئے ان کا وزن نہیں ہو سکتا۔

اس کا ایک جواب تو حضرات صوفیہ نے دیا ہے، آپ نے سنا ہوگا کہ صوفیہ کی بھی ایک جماعت ہے، منطبق کی کتابوں میں یہ جملہ پڑھا ہوگا کہ کچھ لوگ ایسے بھی ہوتے ہیں جن کے نزدیک تمام نظریات بدیہی ہو جاتے ہیں و ہر اصحاب القوۃ القدسیہ۔ تو حضرات صوفیہ یہ فرماتے ہیں جس کا حاصل معتزلہ کے مقابلہ میں اس طرح ہے کہ تمہارا یہ قول کہ اعمال اعراض ہیں اور وہ ساتھ ساتھ ہی فنا ہو جاتے ہیں ان کو بقا نہیں ہوتی اور جب بقا نہیں تو وزن بھی نہیں ہو سکتا یہ علی الاطلاق اور کلیتہً تسلیم نہیں، اس لئے کہ اگر کوئی چیز فنا ہوتی ہے تو اس جیسی چیز تجدداً مثال کے طور پر موجود رہتی ہے اور جب اس جیسی چیز موجود ہے تو اس کے مثل کے وزن سے خود اس چیز کا وزن معلوم ہو جاتا ہے اور یہ چیز اعراض کی طرح جو ابہر میں بھی جاری ہوتی ہے تو آپ تو اعراض ہی کی فنائیت کو لے رہے ہیں ہم تو یہاں تک بھی قائل ہیں کہ جو ابہر بھی ہر آن فنا ہوتے رہتے ہیں، ہر لمحہ ان پر فنا طاری ہوتی رہتی ہے مگر تسلسل تجدداً مثال کی وجہ سے کہ ہر آن جب ایک فنا ہوتا ہے اسی آن اس کی جگہ اس کا مثل آتا ہے، اس لئے ظاہر میں وہ معدوم نظر نہیں آتا موجود اور باقی ہی دیکھا جاتا ہے، تمام جو ابہر و اجسام کا یہی حال ہے۔

گویا حضرات صوفیہ کی طرف سے بطور الزام حجت معتزلہ کو یہ کہا جا رہا ہے

اگر چہ عجیب سی بات ہے، کہ اے معتزلہ جو تم کہتے ہو وہ ہم بھی کہتے ہیں بلکہ ہم تو یہاں تک کہتے ہیں کہ آپ ایک منٹ پہلے اور اس سے بھی بڑھ کر آدھ منٹ پہلے جو آپ تھے اب اس وقت وہ نہیں رہے اگر چہ یہ بات آشکارا نہیں مگر فی الحقیقت تمہارے اندر بہت کچھ تغیر ہو گیا ہے لیکن وجود سابق کا مثل قائم مقام ہو جائے اور ہوتے رہنے کی وجہ سے آپ سمجھ رہے ہیں کہ آپ پہلے والے ہی ہیں۔ دیکھ لیجئے، بچہ آنا فانا بدلتا اور پہلا نقش وجود ختم کرتا رہتا ہے یہاں تک کہ ایک وقت میں طور پر اور بالکل کلمہ کھلا طریقہ سے بہت بڑا چہرہ ڈاڑھی والا آنکھوں کے سامنے آجاتا ہے اور بجائے بہت چھوٹے قد اور معمولی سے عرض عمق کے، ایک لمبا قد اور بڑا ڈیل ڈول والا جسم دیکھا جاتا ہے، پھر یہ آپ و تاب، چمک دمک، کپٹے تنے، گٹھے ٹٹکے، جسم کا حال بھی تغیر پذیر ہوتا ہے اس میں بھی زوال و فنا چلتا رہتا ہے حتیٰ کہ نمایاں طریقہ سے کھال کا ڈھبلا ہونا، سکر جانا، لٹک جانا، اعضا اور جلد کی خوبصورتی ختم ہوئے ہیں کے بجائے و بلاین آجاتا ہے۔

یہاں سے اتنی بات تو موٹی فہم اور معمولی عقل والے کی بھی سمجھ میں آجاتی ہے کہ مثلاً زید جو دس سال پانچ سال پہلے تھا اب وہ نہیں رہا بلکہ بہت کچھ بدل گیا، اس لئے اب گویا وہ دوسرا زید ہے۔

اسی پر قیاس سے دس، پانچ منٹ پہلے کا حال واضح ہو جاتا ہے، کہہ سکتے ہیں کہ ایک شخص جو دس، پانچ منٹ پہلے بخار زدہ تھا اور اب اس کو بخار نہیں رہا، تو وہ پہلے والا نہیں رہا، کیفیت اور ظاہری حالت کے اعتبار سے بدل کر وہ دوسرا ہو گیا، تو جو وہ پہلے تھا اب وہ نہیں رہا دوسرا ہو گیا۔

اس لئے صوفیہ کہتے ہیں کہ تم اعراض کی بات کرتے ہو، ہم تو یہ کہتے ہیں کہ جو اب بھی بذات خود ہر آن فنا ہوتے رہتے ہیں مگر مثال کے ساتھ موجود رہتے ہیں اسی کو تجدید و مثال کہتے ہیں۔

ایک مثال ابھی ایک دوسری قسم کی ذہن میں آئی ہے کہ ایک شخص ابھی ذرا

پہلے کفر کے ساتھ بطوت ہے اس کو کافر بنا رہے تھے، کفر کے ساتھ موصوف اور موسوم کر رہے تھے، اس کے ایک منٹ بعد اب ایمان قبول کر لیا، ایمان کے ساتھ متصف ہو گیا تو اندرونی اور باطنی اعتبار سے ابھی کچھ مخطاب اور ہو گیا تو ذرا میں کچھ کا کچھ ہو گیا تو پہلے والا اب کہاں رہا، ذاتاً و صفاتاً جو پہلے تھا وہ بدل گیا پہلا ختم ہو گیا دوسرا موجود ہو گیا، یہی تجدد امثال کہلاتا ہے۔

فلاسفہ، صوفیہ کے ساتھ تجدد امثال کے مسلک میں صرف اعراض میں متفق ہیں جو اہر میں تجدد امثال تسلیم نہیں کرتے، تاہم صوفیہ اور فلاسفہ کا منقطع فیصلہ ہے کہ اعراض بذات خود باقی نہیں رہتے تو تجدد امثال کے طور پر ضرور موجود باقی رہتے ہیں اس لئے اعمال و اقوال کو اعراض ہیں مگر کلیہً اور مطلقاً غیر موجود و معدوم نہیں بلکہ تجدد امثال کے طریقہ سے ان کے لئے بقا اور وجود رہتا ہے، پس ان امثال کا وزن ان اعیان ہی کا وزن ہو گا۔

بہر حال معتزلہ کو جو وزن اعمال محال معلوم ہو اوہ غلط ہو کر ثابت ہو گیا کہ ان کا وزن ہو سکتا ہے نیز ثابت ہو گیا کہ معتزلہ کی دلیل عقلی، محققین اور محققین کی دلیل عقلی کے سامنے کوئی چیز نہیں بالکل بیسج اور رد ہے۔

اب ایک بات مزید توجہ کے قابل ہے جیسے وہ یہ کہ ابھی آپ حضرات نے تجدد امثال میں دو مذہب ہونا معلوم کیا ہے، ایک فلاسفہ کا جو تجدد امثال کے صرف اعراض میں قائل ہیں، دوسرا مذہب صوفیہ محققین کا جو تجدد امثال کے اعراض و جواہر دونوں ہی میں قائل ہیں، اب دیکھنا یہ ہے کہ ان میں کونسا مذہب رائج اور حق ہے، سو بخور کرنے سے حضرات صوفیہ ہی کا مذہب تحقیقی اور معقول معلوم ہوتا ہے، اس لئے کہ بہت سے نظائر اور مویذات ہمارے سامنے ہیں جن سے جواہر میں تجدد امثال نہ ہونا جیسا کہ فلاسفہ کا خیال ہے غلط معلوم ہوتا ہے، تجدد امثال جواہر میں بھی مثل روز روشن بالکل ظاہر و باہر نظر آتا ہے، چنانچہ رات دن کی بات ہے کہ سیر، سن وغیرہ کے باٹ سے اگر کسی شخص نے گینوں وغیرہ اٹھانے

پھر وہ ہاٹ گم ہو گیا، اب مالک مطالبہ کرتا ہے کہ میں نے جس ہاٹ سے دیئے تھے وہی لاؤ اسی سے لوں گا، ادھار لینے والا کہتا ہے کہ صاحب وہ تو گم ہو گیا، اب دوسرے ہاٹ سے لے لیجئے وہ بھی اس کے وزن کے برابر ہے تمہیں تو اتنی ہی چیز کا ہونا درکار اور مطلوب ہے، تو ظاہر ہے اگر مالک ضد کرے کہ میں نہیں اتنا دہی ہاٹ لاؤ اسی سے لوں گا تو اس کی یہ ضد غلط اور بیوقوفی ہوگی، سننے والے کہیں گے کہ دینے والے کی بات غلط نہیں، لیکن دین کا معاملہ اسی طرح درست ہوتا ہے۔

تو دیکھ لیجئے کہ سیر کا ہاٹ فنا ہو کر اس کا مثل موجود ہونے سے صاحب حق کا جو حق پہلے ہاٹ کی موجودگی میں تھا وہی اس کے مثل سے ادا ہو گیا کچھ بھی کمی بیشی اور غلطی واقع نہیں ہوئی۔

معلوم ہوا کہ مثل کے موجود ہونے کی حالت میں اصل نہ ہونے سے کچھ نقصان نہیں ہوتا وزن پورا پورا اور صحیح و درست کسی شے کا اس کے مثل سے ہو جاتا ہے، اسی طرح اعمال فنا ہو گئے تو ان کے امثال سے ان کا وزن ہو جائے گا، یہاں اس مثال میں تو جو ہر کے فنا، اور اس کے مثل سے اس کا وزن ہو گیا تو اعراض کا معاملہ تو جو اہر سے پھر کم ہے، لہذا ان میں تو بطریق اونی امثال کے وزن سے وزن صحیح ہوگا، دوسری مثال لیجئے۔ چراغ میں تیل چلتا ہے اور تیل جو اہر میں سے ہے، یہ تیل ہر آن فنا ہوتا رہتا ہے لیکن جوں ہی کوئی قطرہ ذرہ بتی میں آکر ختم ہو جاتا ہے فوراً ہی دوسرا اسی کے مثل بتی میں پہنچ جاتا ہے، اسی تسلسل اور تجدد امثال کے ذریعہ چراغ برابر روشنی دیتا رہتا ہے، تو روشنی بھی قطرہ کی طرح ہر آن ختم ہوتی رہتی ہے مگر بیہم اور لگاتار اسی کے مثل اس کی جگہ آتی رہتی ہے، اس لئے ناظرین کو نہ تیل کا ختم ہونا محسوس ہوتا اور نہ روشنی کا فنا ہونا، مگر کب تک نظر دھوکہ دیتی رہے آخر ایک آن یہ سلسلہ امثال اور یہ تسلسل و تجدد ختم ہو جاتا ہے، تیل ختم ہو کر چراغ بھی گل اور روشنی ختم، اس مثال میں اگر ہر آن تیل فنا نہیں ہوا تو آخر ایک دم وہ کیا ہوا؟ اس سے ثابت ہوا کہ تیل اور روشنی میں تجدد امثال پایا گیا جس سے جو اہر میں تجدد امثال

ظاہر ہے۔

تیسری مثال۔ اسی طرح حیات انسانی ظاہری اور سببی حیثیت سے خون دل پر مبنی اور موقوف ہوتی ہے تو یہ خون دمدم ختم اور کم ہوتا رہتا ہے اور اسی جیسا دوسرا قلب میں اس کی جگہ پہنچتا رہتا ہے اس طرح زندگی باقی اور جاری رہتی ہے، لیکن شدہ شدہ جب ایک وقت خون قلب میں پہنچنا موقوف اور بند ہو جاتا ہے تو زندگی ختم ہو جاتی ہے اسی کو ہارٹ فیل ہونا کہتے ہیں، تو دیکھئے اس مثال میں غور کیجئے کہ تجددامثال کے سلسلہ تک حیات باقی رہی اور فنا کا ظہور نہ ہوا، حالانکہ فی الحقیقت ہر آن فنا طاری ہوتی رہی، تو خون جو کہ جواہر میں سے ہے اس میں بھی تجددامثال پایا گیا، اسی طرح کثیر کثیر نظائر ہیں جن سے بین طور پر واضح طریق سے بخوبی ثابت اور عیاں ہوتا ہے کہ جواہر میں بھی تجددامثال ہوتا ہے۔

پس مذہب حق اور رائج یہی ہے کہ تجددامثال اعراض و جواہر دونوں ہی میں ہوتا ہے، یہ حضرات صوفیہ کا مذہب ہے، ایسی صورت میں اعمال کے اعراض اور فنا ہونے سے وزن و وضع میزان کی نفی نہیں ہو سکتی۔

لہذا معتزلہ کا یہ کہنا کہ اعمال و اقوال اعراض ہیں جن کو بقا نہیں اور جب وہ باقی و موجود ہی نہیں رہتے تو وزن کی بھی کوئی صورت نہیں، یہ ان کا کہنا اور وزن اعمال و اقوال سے وضع میزان سے انکار کرنا محض غلط اور قول باطل و مردود ہے جیسا کہ مفصل بیان آپ حضرات نے سن لیا کہ تجددامثال کے طور پر اعمال و اقوال کا وزن ممکن الوقوع ہے، اس میں عقلمندی استیصال بالکل نہیں۔

یہ مختصر تزلزلہ کی پہلی دلیل اور ان کے استدلال کا یا پہلے اعتراض کا رد اور جواب جو شرح و بسط کے ساتھ آپ نے سماعت فرمایا، اب معتزلہ کی دوسری دلیل استدلال یا اول کہنے کے دوسرے اعتراض کا جواب دیا جاتا ہے۔

اعتراض یا استدلال یہ ہے کہ اقوال و اعمال اعراض ہیں اور اعراض جسم نہیں کہتے اور بدون جسم وزن ممکن نہیں، پس اعمال و اقوال چونکہ اعراض ہیں ان کے لئے

بھی جسم نہیں اور جب جسم نہیں تو ان کا وزن بھی ممکن نہیں۔

اس کا جواب یہ ہے کہ ہمیں تمہارا یہ مقدمہ ہی تسلیم نہیں کہ اعراض کا وزن نہیں ہو سکتا چونکہ فلاسفہ نے آلات جدیدہ سے یہ ثابت کر دیا ہے کہ اعراض کا وزن ہو سکتا ہے، چنانچہ حرارت و برودت اعراض میں سے ہیں ان کا وزن بتایا جاتا ہے، کہا جاتا ہے کہ فلاں شہر کی حرارت اور گرمی اس قدر، اتنے درجہ پر ہے اور مثلاً کہا جاتا ہے کہ آج برودت و سردی اس ڈگری پر ہے، ڈاکٹر صاحبان آکر تھرمامیٹر کے ذریعہ حرارت جسم کا وزن کرتے ہیں اور بتلاتے ہیں کہ اس شخص کو ایک سو دو ڈگری بخار ہے یا کہتے ہیں کہ ایک سو چار ڈگری بخار ہے، تو جب حرارت، برودت وغیرہ اعراض کا وزن کر لیتے ہیں تو یہ کس درجہ حیرت کی بات ہے کہ حکماء و فلاسفہ جدیدہ اور ڈاکٹر صاحبان تو اعراض، حرارت و برودت کا وزن اور درجہ اور مقدار معلوم کر لیں اور حتیٰ سبحانہ تعالیٰ جن کا علم موجود اور معدوم دونوں کے ساتھ یکساں طور پر ہے، کسی شئی کے موجود ہونے سے قبل بھی اس کا ویسا ہی علم ہے جیسا کہ اس کے وجود میں آجانے کے بعد ہوتا ہے، وہ عالی ذات ہر شئی اور ہر ذرہ کا پورا پورا علم رکھتا ہے اور ذرہ ذرہ پر پوری پوری قدرت بھی رکھتا ہے، غرض اس کا علم اور اس کی قدرت ہر شئی کا احاطہ کئے ہوئے ہے۔

وہ اپنے اس علم کے سبب ہر تصرف کا طریق بھی جانتا ہے اور قدرت کے سبب اس طریق کو نافذ بھی کر سکتا ہے اور طریق نفاذ کے علم و قدرت سے بدبھرا کمل واقف اور باخبر ہے تو جس کی قدرت ایسی، شان علمی ایسی، کیا وہ اپنے بندوں کے اعمال و اقوال و وزن کرنے سے عاجز ہو گا کیا اس کو یہ کچھ مشکل ہو گا۔ ہرگز نہیں! پھر اعمال و اقوال کا وزن کیوں نہیں کر سکتا، ضرور کر سکتا ہے بلکہ وہ تو نہایت آسانی کے ساتھ اور بطریق اولیٰ وزن فرمائیں گے خواہ اعمال و اقوال بنی آدم کیسے ہی اعراض بلکہ اعراض و اعراض اور کیسے بھی خفی و اخصیٰ اور کتنے ہی صغیر و حقیر ہوں، نصوص قسیر آئینہ اس بارے میں صریح الدلالت ہیں، چنانچہ ارشاد ربانی ہے۔ **كَلَّا يَحْزَنُ غَنَّهُ مِثْقَالُ ذَرَّةٍ**

فِي الْأَرْضِ وَالسَّمَاءِ وَلَا أَصْغَرَ مِنْ ذَلِكَ وَلَا أَكْبَرَ إِلَّا فِي كِتَابٍ مُبِينٍ -
 دوسری جگہ ارشاد ہے إِنَّهُ يَعْلَمُ الْبِتَّارَ وَأَخْفَى - ایک اور جگہ ہے يَبْنِي أَمْثَلًا
 إِنْ تَكُ مِثْقَالَ حَبَّةٍ مِنْ خَرْدَلٍ فَتَكُنْ فِي صَعْقَةٍ أَوْ فِي السَّمَوَاتِ أَوْ فِي
 الْأَرْضِ يَأْتِ بِهَا اللَّهُ إِنَّ اللَّهَ لَطِيفٌ خَبِيرٌ - اور یہ آیت شریفہ بھی ہے وَضَعُ
 الْمَوَازِينَ الْقِسْطَ إِلَى قَوْلِهِ تَعَالَى وَإِنْ كَانَ مِثْقَالَ حَبَّةٍ مِنْ خَرْدَلٍ
 أَتَيْنَا بِهَا وَكَفَى بِنَاحِاسِينَ - پس اے معتزلہ تمہارا قال و خیال اور تمہارا مذہب
 وزن و میزان سے انکار محض غلط اور بالکل باطل ہے جیسا کہ حیات اور عقلیات
 سے ہم نے اعراض کا وزن ہونا اچھی طرح ثابت کر دیا، اور دنیا نمونہ آخرت ہے تو
 جیسے یہاں اعراض کا وزن ہوتا ہے اسی طرح قیامت و آخرت میں بھی اعمال کا وزن
 ہوگا اور میزان قائم کی جائے گی اس میں ذرا بھی مشبہ کی گنجائش نہیں ہے، بالکل قطعی
 و یقینی چیز ہے، یہ جو ابات حضرات صوفیائے کرام اور حکماء و فلاسفہ کے بیانات
 سے ہوئے۔

اب امام بخاریؒ کے بیان سے معتزلہ کے دلائل کی تردید، ان کے اعتراضات
 کے جوابات غور کے ساتھ سنئے۔

حضرت امام بخاریؒ نے قرآن وحدیث سے جو کچھ ثابت فرمایا ہے اس کو
 اس طرح تعبیر کیا جاسکتا اور کہا جاسکتا ہے کہ امام بخاریؒ اپنے طرز تحریر و طور کلام
 سے گویا یوں فرما رہے ہیں کہ اے معتزلہ کچھ عقل سلیم سے کام لو کہاں کی کہہ رہے ہو کہ
 اعمال اعراض ہیں اس لئے ان کا وزن نہ ہوگا پس نہ میزان کی ضرورت ہے اور نہ وہ
 قائم ہوگی۔ یہ تمہاری بات اور تمہاری رائے صحیح نہیں، اس لئے کہ ہم پوچھتے ہیں
 کہ اعراض کا وزن محال عقلی ہے یا محال عادی ہے ؟

ظاہر ہے کہ اس کو محال عقلی تو نہیں کہا جاسکتا، زیادہ سے زیادہ اس کو محال
 عادی کہہ سکتے ہیں کہ عادتاً اعراض کا وزن نہیں ہوتا، عادت یہی ہے کہ اجسام و جوہر
 ہی وزن کئے جاتے ہیں، تو اعراض کا وزن کیا جانا محال عادی ہو اور جو چیز

محال عادی ہوتی ہے وہ ممکن الوجود ہوتی ہے اور ممکن الوجود شئی کی اگر دو عادل خیر دیدیتے ہیں تو وہ ثابت ہو جاتی ہے اس کا تسلیم کرنا، اس کا ماننا ضروری اور لازم ہو جاتا ہے، یہ ہے مولویوں کی بات، کہیں کا تعلیم یافتہ کسی جگہ کپڑھا ہوا ہو ہماری دینی درسگاہوں کا درمیانی سمجھ کے ساتھ کتابیں پڑھے ہوئے کاندن و حیرن و حیرہ سے ڈگری پایا ہوا بھی مقابلہ نہیں کر سکتا۔

آپ حضرات خود صاحب علم ہیں اس اصول عقلی کی زیادہ تشریح کی آپ کو حاجت نہیں، اس لئے آپ کے سامنے ہندی کی چندی کرنا اچھی بات نہیں ہے مگر چونکہ یہاں اس وقت مجمع میں دوسرے بھائی صاحبان دعوام بھی ہیں اس لئے ان کے لئے ایک مثال دی جاتی ہے، دیکھئے ایک شخص بیمار ہوا اور بیمار بھی بڑا سخت ہو، بڑی نازک حالت ہو، آپ وہاں خود بھی دیکھ کر آئے آپ کے سامنے موت کا وقوع نہیں ہوا، پھر آپ کے چلنے آنے کے بعد ایک سچا شخص جس کے متعلق آپ کو کبھی جھوٹ کا تجربہ نہیں ہوا آیا اور آپ کے سامنے یہ کہا کہ فلاں کا انتقال ہو گیا تو اس محرم صادق کی تنہا کی خبر پر اس کی موت کا یقین کر لیتے ہیں، ذرا بھی شک نہیں کرتے، کیوں؟ اس لئے کہ وہ بیمار شخص ممکن الموت تھا، اس کی موت آپ کے نزدیک مستبعد نہیں تھی۔

اسی طرح امام بخاری فرماتے ہیں کہ اے معتزلہ! ذرا سوچو، غور کرو کیا یہ بات نہیں ہے کہ جب ممکن الوجود شئی کی دو سچے اور عادل خبر دیدیں تو اس کو تسلیم کرنا ضروری اور لازمی ہوتا ہے، یہ بالکل ایک مسلم اور ناقابل انکار حقیقت ہے، تو جب اعمال و اقوال، اعراض کے لئے وزن اور میزان کا ممکن الوجود ہونا ثابت ہے اور وقوع کی خبریں بھی صادق مجزوں نے دیدی، تو اب ماننا پڑے گا، جھٹلانے کی مجال نہیں ہو سکتی۔

اب سنو! میں ایسے مجزوں کا پتہ دیتا ہوں، اس پر معتزلہ کے کان کھڑے ہوئے کہ وہ مجبر ایسے کون ہیں۔

حضرت امام بخاری فرماتے ہیں کہ سنو! اور غور سے سنو!
ایک تو حضرت حق سبحانہ تعالیٰ ہیں جن کی شان وَمَنْ أَصْدَقُ مِنَ اللَّهِ
قِيْلَ اے،

دوسرے صادق مصدوق حضور پر نور صلی اللہ علیہ وسلم ہیں جن کی شان وَمَا
يَنْطِقُ عَنِ الْهَوَىٰ اِنْ هُوَ اِلَّا وَحْيٌ يُوحَىٰ ہے۔

معتزلہ نے کہا کہ انھوں نے کہاں خبریں دی ہیں، امام بخاری فرماتے ہیں کہ یہ
باب ہی ہم نے اس کے بتلانے کے لئے قائم کیا ہے۔

سنئے یہ حق تعالیٰ کی خبر ہے جو سب خبروں سے سچی اور سچی ہے، فرماتے ہیں وَنَضَعُ
الْمُوَازِينَ الْقِسْطَ لِيَوْمِ الْقِيَامَةِ۔ کہ ہم قیامت کے دن عدل و انصاف کی ترازو
رکھیں گے۔

دوسری خبر مجھ صادق سرور عالم صلی اللہ علیہ وسلم کا فرمان گرامی ہے اِنَّ اَعْمَالَ
بَنِي اٰدَمَ وَاَقْوَامِهِمْ تُوَزَّنْ۔ اور تَقِيْلَتَانِ فِي الْمِيْزَانِ والی حدیث، جب
ان دو صادق تجربوں نے وزن اعمال و اقوال ممکن الوقوع کی خبر دیدی تو اب وزن
اعمال کے وقوع کا تسلیم کرنا ضروری اور لازم ہو گیا۔

بہر حال بیان حضرات صوفیائے کرام و بیان حکماء و فلاسفہ عقلاً اور بارشاد
حضرت حق سبحانہ تعالیٰ شانہ و حضرت رسول مقبول صلی اللہ علیہ وسلم نقلاً یہ ثابت
ہو گیا کہ اعمال و اقوال کا وزن ہونا بالکل صحیح اور ثابت اور میزان قائم ہونا واقعی اور
بالکل برحق ہے۔

اس لئے اہل حق، اہل السنّت و الجماعت کہتے ہیں کہ یہ بات عقائد و ایمانیات
سے ہے کہ اعمال کا وزن ہوگا، میزان عمل قائم کی جائے گی، اس میزان اور ترازو
کے پلڑے ایسے ہوں گے کہ ایک پلڑے میں ساتوں آسمان ساتوں زمین سما
جائیں، نتیجہ یہ ہوگا کہ جس کے طاعات و حسنات کا پلڑا جھک جائے گا وہ جنت
میں داخل ہوگا اور جس کے معاصی و سیئات کا پلڑا بھاری ہوگا وہ جہنم میں

داخل ہوگا، اور جس کے خیر و شر، حسنات و سیئات، طاعات و معصیات برابر ہوں گے وہ دوزخ جنت کے بیچ مقام اعراف میں رہ جائے گا، آخر کار پھر جنت میں داخل کر دیا جائے گا۔

یہ گفتگو اس پر تھی کہ نفس اعمال ہی کا وزن مانا جائے، تو یہ بھی محال نہیں، معتزلہ کا محال سمجھنا غلط اور محض باطل ہے۔

دوسری صورت وزن و میزان کی یہ بھی ہو سکتی ہے کہ صحف اعمال نامہ ہائے اعمال کا وزن کیا جائے، اس صورت میں لفظ اعمال سے قبل حدیث میں مضاف محذوف ہوگا اس کو مجازاً بحذف کہتے ہیں تو لفظ اعمال سے حدیث میں نامہ اعمال، صحیفہ اعمال مراد ہوگا، غرض یہ کلام بقدر مضاف ہوگا جیسا کہ عربی زبان میں اس کا استعمال شائع ذائقہ ہے، چنانچہ حدیث شریف میں ہے (جو اس حذف مضاف کے لئے مؤید اور صحف کے وزن کئے جانے کو مثبت ہے) کہ آنحضرت صلی اللہ علیہ وسلم نے ارشاد فرمایا کہ ایک شخص کے لئے حکم ہوگا کہ اس کو جہنم میں لے جاؤ، آنحضرت صلی اللہ علیہ وسلم کے سامنے سے گزرے گا تو آپ فرمائیں گے کہ اس کو کہاں لے جا رہے ہو، فرشتے عرض کریں گے کہ اس کے معاصی و سیئات کا پلڑا بھاری ہو گیا، اس لئے اس کو دوزخ میں لے جانے کا فیصلہ ہو گیا، آپ فرمائیں گے کہ ذرا ٹھہرو! پھر واپس لے چلو، اس کے اعمال پھر وزن کئے جائیں، چنانچہ فرشتے دوبارہ وزن کریں گے، آپ ایک بٹاقہ ذرا سا نکلے اس کی نیکیوں کے پلڑے میں رکھ دیں گے جس سے وہ پلڑا جھک پڑے گا، بس اس کے لئے جنت میں جانے کا حکم ہو جائے گا اس شخص کا خوشی سے جو سنا کھل جائے گا، عرض کرے گا یا رسول اللہ صلی اللہ علیہ وسلم، یہ کیا تھا، فرمائیں گے یہ وہ نامہ تھا جو تمہارے اخصاص کے ساتھ درود شریف پڑھنے پر مشتمل تھا، وہ میرے پاس محفوظ تھا جس کو میں نے تمہارے پلڑے میں رکھ دیا، اس سے معلوم ہوا کہ نامہ اعمال کا وزن ہوگا۔

علاوہ اس واقعہ حدیث کے آیت شریفہ در وضع الکتاب قنری

الحمد لله امام بخاری نے جو آیت برد معترزلہ بیان فرمائی تھی اس سے متعلق کہے یا یوں کہے کہ ترجمہ باب وَ لَصِمُّ الْمَوَازِينِ الْقِسْطَ لِيَوْمِ الْقِيَامَةِ اور اِنَّ اَعْمَالَ بَنِي اٰدَمَ وَاَقْوَامِهِمْ يُوزَنُ آیت و حدیث سے متعلق جو آٹھ بحثیں تھیں وہ بتوفیقہ تعالیٰ بیان ہو چکیں۔

اب حدیث مُسند جو معترزلہ کے رد میں امام بخاری نے باب کے تحت پیش فرمائی ہے اس کے متعلق عرض کیا جاتا ہے، سو آیت کے مثل اس حدیث سے متعلق بھی چند بحثیں ہیں جیسا کہ شروع میں عرض کیا تھا۔ تجدیداً استحضار کے لئے ان کو اب پھر دوبارہ عرض کرنا مناسب ہے۔

سنئے! حدیث سے متعلق و مثل بحثیں ہیں، حق تعالیٰ کی توفیق و تائید اور اس کے فضل و کرم سے اب ان کو بیان کیا جاتا ہے۔

پہلی بحث لفظ اشکاب کے بارے میں

پہلی بحث، لفظ اشکاب کے متعلق ہے کہ یہ بفتح الهمزة ہے یا

بکسر الهمزة؟ پھر منصرف ہے یا غیر منصرف؟

جواب یہ ہے کہ لفظ اشکاب کا اول اور آخر دونوں طرح سے ہے بالفتح بھی بالکسر بھی، اور منصرف بھی ہے اور غیر منصرف بھی، جو حضرات اس لفظ کو عربی مانتے ہیں ان کے یہاں بس علمیت ایک ہی سبب رہا اس لئے وہ منصرف کہتے ہیں۔ اور جو حضرات اس کو عجمی کہتے ہیں، ان کے یہاں علمیت اور عجمیت دو سبب جمع ہو جانے سے غیر منصرف ہوا۔

دوسری بحث محمد بن فضیل کی عدالت کے بارے میں

اس حدیث کی سند میں ایک راوی محمد بن فضیل ہیں جن سے متعلق کہا گیا ہے کہ شیعہ تھے، اور جب یہ شیعہ تھے تو یہ روایت صحیح نہیں ہوگی، تو پھر ان کی روایت امام بخاری اپنی صحیح میں کیوں لائے؟ جب کہ وہ اپنی اس کتاب میں صحیح

احادیث جمع فرمانے کا التزام فرمائے ہوئے ہیں۔

اس کا جواب یہ ہے کہ مولیٰ کسی بات ہے کہ امام بخاریؒ کی رفعت مراتب و جلال قدر اور امامت غنی حدیث متفق علیہ اور مقبول ہر خاص و عام ہے، جب ان کی شخصیت مسلم ہے اور یہ معلوم ہے کہ یہ بڑے نقاد ہیں، نہایت محتاط ہیں جہاں ذرا بھی شبہ ہوتا ہے تو اس کی حدیث کو ترک کر دیتے ہیں، چنانچہ ان کا یہ واقعہ مشہور ہے کہ ایک محدث کی خدمت میں حاضر ہوئے، وہ اس وقت جنگل میں اپنی گھوڑی پکڑنے گئے ہوئے تھے، امام بخاریؒ بھی جنگل میں پہنچ گئے دیکھا کہ وہ محدث اپنا کزناسیٹے ہوئے ہیں جیسا کہ اس میں کوئی چیز لے ہوئے ہوں، امام بخاریؒ نے دریافت کیا کہ آپ کیا کر رہے ہیں، انھوں نے فرمایا کہ میں اپنی گھوڑی پکڑنا چاہتا ہوں، امام بخاریؒ نے دریافت فرمایا کہ کیا آپ کے کرتے میں کچھ ہے؟ ان محدث صاحب نے جواب دیا کہ نہیں، امام بخاریؒ نے عرض کیا کہ پھر کرتا اس طرح کیوں کئے ہوئے ہیں، فرمایا اس لئے تاکہ اس طرح کرنے سے گھوڑی دانہ سمجھ کر آجائے اور آسانی سے ہاتھ آجائے اس کے پکڑنے میں حیرانی اور وقت ضائع نہ ہو، بس اسی بات پر امام بخاریؒ یہ کہہ کر واپس ہو گئے **إِنَّا نَذَرُ وَإِنَّا لَنِيهِ رَاجِعُونَ** سفر بیکار ہی گیا جو شخص جانوروں کو دھوکہ دے اس کی حدیثوں ہی کا کیا اطمینان، اور جس حدیث کو سننے کے لئے ان کے پاس گئے تھے وہ حدیث ان سے سنے بغیر ہی واپس چلے آئے۔

تو جو شخص اس قدر محتاط ہو اس کے ساتھ حسن ظن رکھنا ضروری ہے۔ بھلا وہ ایسے شخص سے جس میں تشیع ہو کیسے حدیث اخذ کر سکتا ہے اور اس کی حدیث کیسے نقل کر سکتا ہے، معلوم ہوا کہ محمد بن فضیل جن کو امام بخاریؒ اس حدیث کی روایت میں لائے ہیں ان میں تشیع کی بات محض الزام ہے جو بالکل غلط ہے۔

دوسرے اس وجہ سے بھی یہ بات قابل تسلیم نہیں کہ راوی حدیث محمد بن فضیل سے روایت لانے میں حضرت امام بخاریؒ منفرد نہیں بلکہ دوسرے اصحاب صحاح

نے بھی ان سے روایت کی ہے ان کی روایت اپنی کتابوں میں لائے ہیں۔ یہ فعلی تاہم
و عملی توثیق ہوئے محمد بن فضیل کی۔

تیسرے الزجرج و تعداد نے قولاً بھی توثیق فرمائی ہے، چنانچہ صاحب میزان الاعتدال
نے فرمایا ہے ہو صادق مشہور صاحب الحدیث۔

امام احمد بن حنبل نے ان کے متعلق ہو صدوق فرماتے ہیں، یہ تو اعلیٰ درجہ کا
ثقة ہونا مذکور ہوا۔

اور امام نسائی نے ان کے بارے میں کا بیاسی بجا فرمایا ہے، اور دیگر ائمہ امام
ابوداؤد وغیرہ نے انہیں اوسط میں داخل فرمایا ہے۔

عرض اصحاب صحاح کی فعلی توثیق کے ساتھ قوی توثیق بھی ثابت و موجود ہے
اس لئے محمد بن فضیل کے بارے میں تشیع کا محض تہمت اور الزام بے اصل ہے جس سے
ان کی شخصیت پر کوئی اثر نہیں پڑتا، یہ جواب تو علی سبیل الترتیب ہوا۔

دوسرا جواب علی سبیل الترتیب یوں کہا جاسکتا ہے اگر ان کا تشیع تسلیم بھی کر لیا جائے
تو اس تشیع کے لفظ و معنی اور کیف و متی میں گفتگو کرنا ضروری ہے۔

تفصیل اس کی یہ ہے کہ لفظ تشیع کے دو معنی
ہیں ایک عربی، ایک اصطلاحی۔

اصطلاحی معنی ہوں تو اصطلاح محدثین میں یہ لفظ رواۃ کے چوتھے طبقہ پر لولا جانا
ہے، تو اس معنی کے اعتبار سے محمد بن فضیل کے اہل تشیع ہونے کا مطلب یہ ہوا کہ رواۃ
مقبولین میں یہ چوتھے طبقہ کے راوی ہیں، تشیع بمعنی عرف عام یعنی شیعہ نہیں لہذا جب
یہ شیعہ نہیں بلکہ معتبر راوی ہیں تو روایت کا صحیح لذاتہ ہونا اپنی جگہ ثابت رہا۔

تیسرا جواب، اور اگر اس لفظ تشیع کے معنی عرفی ہی لئے جائیں یعنی یہی مان لیا
جائے کہ یہ شیعہ تھے تو صرف اتنی بات اور مطلق شیعہ ہونے سے ان کا غیر معتبر ہونا لازماً
نہیں آتا، اس لئے کہ شیعہ چار قسم کے ہوتے ہیں، اول منکر قطعیات اور حلول کے
قائل یہ کافر ہیں، دوسرے وہ لوگ جو حضرات صحابہ کو سب و شتم کرتے ہیں یہ ضال

ہیں، تیسرے وہ لوگ جو حضرات صحابہ کو سب دشتم تو نہیں کرتے مگر حضرات شیخین پر حضرت علی کو ترجیح دیتے ہیں تفصیل علی بر شیخین کے قائل ہیں یہ فاسق ہیں، چوتھے وہ جو حضرت عثمان پر حضرت علی کو فضیلت اور ترجیح دیتے ہیں، یہ نہ کافر ہیں نہ ضال ہیں نہ فاسق ہیں البتہ حاظلی ہیں، ان میں سے پوچھی قسم کے شیعہ کی روایت محدثین کے یہاں مقبول ہے تو ہو سکتا ہے کہ محمد بن فضیل کو شیعہ چوتھے قسم کے کہا گیا ہو، ایسی صورت میں حدیث شریف کے صحیح لذات ہونے میں کوئی خلل نہیں آتا، یہ تیسرا جواب ہوا، یہ تین جوابات تو منقول و مشہور ہیں۔

چوتھا جواب۔ یہ بندے نے کہیں منقول نہیں دیکھا نہ کسی سے سنا بلکہ خود اپنے ہی دماغ میں آیا، اور وہ یہ کہ اگر ہم یہ بھی مانیں کہ یہ متبعہ یعنی معنی رافضی تھے تو ہو سکتا ہے کہ اس حدیث کی روایت کے وقت رافضی نہ ہوں بلکہ بعد روایت کے رفض اخذ کیا ہو جس پر دلیل اصحاب صحاح کا ان سے روایت کرنا اور ان کی روایت کو قبول کرنا ہے مولانا حبیب احمد صاحب کیراٹوی اور مولانا ظفر احمد صاحب کھٹاوی نے میرے اس جواب کو بہت پسند فرمایا تھا، اور بعد روایت رفض حادث، صحت حدیث میں قاصر و مانع نہیں ہوتا۔

لہذا روایت کے بعد تشیع کا اتہام روایت کے صحیح لذات ہونے پر کوئی اثر انداز نہیں ہو سکتا، الحاصل حدیث شریف صحیح لذات ہے، محض وہم و احتمال سے اس کی صحت مخدوش نہیں ہو سکتی، یہ دوسری بجز سند سے متعلق تھی جس کا مفصل بیان ہو چکا تیسری بحث حبیب کی نسبت حمن کی طرف ہونی کاراز

سے متعلق ہے اور وہ یہ کہ کلمتان حبیبتان (الحی المر حمن) میں حبیب ہونے

عہ صحیح لذات وہ حدیث ہوتی ہے جس میں پانچ وصف ہوں۔ (۱) شذوذ سے خالی ہونا (۲) علت سے خالی ہونا (۳) سند میں کسی راوی کا نہ چھوٹنا (۴) راوی کا عادل ہونا (۵) راوی کا تام الضبط ہونا۔ اس حدیث میں یہ پانچوں وصف ہیں، پس یہ صحیح لذات ہے۔

کی نسبت الرحمن کی طرف کیوں فرمائی؟ بجائے اسم صفت الرحمن کے اسم ذات لفظ اللہ کی طرف نسبت کیوں نہ فرمائی؟ حالانکہ ذات اور وصف دونوں میں اصل ذات ہی ہے اس کا تقاضا تھا کہ الی الرحمن کے بجائے الی اللہ کہا جاتا تو نظر الی الاصل الی الرحمن فرماتے میں تغیر عنوان ہے اور عدول عن الاصل، عدول عن الظاہر ہے، پھر اس کو کیوں اختیار فرمایا؟ اس میں کیا نکتہ، کیا راز، کیا حکمت ہے؟

سو بات یہ ہے کہ حبیبیتان الی الرحمن فرماتے میں یہ بات مضمر ہے، اس مضمون پر دلالت اور اس بات کی طرف اشارہ ہے کہ الرحمن کی رحمت کا یہ تقاضا ہوا کہ کام تھوڑا اور انعام زیادہ، کم کام زیادہ عوام یعنی اس ذات عالی صفات کی رحمت کی وسعت اور کشادگی اپنے بندوں پر اس درجہ ہے کہ تھوڑے عمل پر بہت ہی زیادہ اجر و ثواب عطا فرماتے ہیں، حدیث شریف میں آتا ہے من قال سبحان اللہ و بحمدہ فی یوم مائة حسنة حظت خطایا و ان کانت مثل زبد البحر۔ کہ جو شخص سو مرتبہ سبحان اللہ و بحمدہ کہہ لے اس کے گناہ سمندر کے جھاگوں کے برابر بھی ہوں گے تو بھی معاف کر دیئے جائیں گے۔ انتہا، یہ کہ جو لقب آنحضرت صلی اللہ علیہ وسلم کا ہے ”حبیب“ وہی لقب ان بچھلکے دو کلموں کے زبان پر لانے والے امتی کو عطا فرمادیتے ہیں، چونکہ کلموں کی محبوبیت سے یہاں ان کلموں کے کہنے والے کی محبوبیت ہی مراد ہے،

اللہ اکبر! کیا ٹھکانا ہے اس کی رحمت بے انتہا، کا کہ زبان پر نہایت خفیف ہلکے پھلکے کہ بولنے میں کم حرف، ادائیگی میں نہایت سہولت و سلاست، نیز نفس پر کوئی بوجھ نہیں، طبیعت پر گراں نہیں کہ سخت و دشوار کام ہو جس کے کرنے میں مشقت ہو، بلکہ

عہ اس پر یہ بھی فرمایا تھا کہ جسے چھ گھنٹے تعلیم دینے پر پڑھانے کے بجائے چار گھنٹے تین گھنٹے ہی پڑھائیں مہینہ میں اگرچہ دس ہی روز کام کرے، سال میں چند ہی ماہ کام کیا مگر بہتر منظر رحمانیت بنا ہوا ہے کہ پورا ہی دن، پورا ہی مہینہ، پورا ہی سال سمجھ لیا، اس لئے اجرو مشاہرہ پورا کا پورا ہی رکھا، خیال کر لیا کہ کیوں نہ زبان پر لایا جائے۔ یہ کرم کے خلاف ہے۔

ہلکے پھلکے روکنے کو: قلم کلام نہیں جس کی انجام آدھی سے دماغ تھکے رحمت کی وسعت اس درجہ کہ میزان میں وزن کے وقت بہت بھاری، اجر و ثواب بشمار جس سے زمین آسمان کے درمیان کی فضا بھری جائے اور لقب حبیب ملے، اس لئے الی الرحمن فرما کر اس ذات پاک سے اپنا رحمت و کرم کی رحمت کی نہایت وسعت پر دلالت فرمائی۔

فرماتے ہیں کہ یہ کلمے بڑے محبوب، نہایت پیارے ہیں، اس کو سن کر شاید کسی کو یہ خیال ہوتا کہ جب ان کا یہ مرتبہ ہے تو یہ کلمے بڑے بھاری ہوں گے بڑا مجاہدہ ہو گا، اس لئے کہ بڑی اور عظیم شے کے لئے محنت مشقت بھی بڑے برداشت کرنا ہوتی ہے ان العطا یا علی متن البلا یا اصول بھی یہی بتلاتا ہے اور کلموں کا وہ ہونا بھی اس طرف اشارہ کر رہا ہے کہ وہ اپنی عبارت کے اعتبار سے طویل ہوں گے کیونکہ عظمت اجر کی نسبت ان دو کلموں کی طرف ہونا اس کو مقتضی ہے کہ ان میں بھی کوئی عظمت ضرور ہے تو کم سے کم عبارت ہی طویل ہوگی، اس وہم کو اگلے الفاظ میں دفع فرمادیا۔

ارشاد ہوا خفیفتان علی اللسان یعنی یہ خیال نہ کرو کہ مشقت اور کلفت زیادہ ہوگی، میں کہہ چکا ہوں کہ وہ رحمن کی طرف سے ہیں اس کو محبوب ہیں، تو رحمانیت کا تقاضا ہوا کہ جب وہ کلمے حبیب ہیں تو ان کے ادا کرنے اور پڑھنے والے کو بھی رگویا وہ فرماتے ہیں کہ میں اپنے حبیب کا لقب دیتا ہوں اس کو حبیب بنا لیتا ہوں، تو جب کام کرنے والا بھی حبیب اور کلمے بھی حبیب تو یہ رحمانیت کے شایاں اور مناسب نہ ہو گا کہ وہ ان کلموں کو بھاری بنا دے، اس لئے رگویا یوں فرماتے ہیں بھاری نہ سمجھنا، اس سے خوف و ہدیت کو دور کر دیا، ترغیب و تشویق فرمادی حوصلہ بڑھا دیا اور حبیب فرما کر ان کی فضیلت بھی بیان فرمادی، فرماتے ہیں نہیں بھاری نہیں ہوں گے پھر رحمانیت ہی کیا ہوئی وہ تو نہایت ہی ہلکے پھلکے ہیں زبان پر بہت آسانی سے جاری ہوتے ہیں، دماغ میں تھکاوٹ نہیں آتی بدن پر مشقت نہیں پڑتی، اس سے سامعین کا دل بڑھ گیا، اب یہ

حضرت والہی طبیعت شریفہ ذہن عالی، قلب صافی نہایت التشریح و انبساط پر تھے، اسی جوش صبرت میں یہ کلمات زبان مبارک سے ارشاد فرمائے کہ سب دفع و دخل مقدر ہو رہے ہیں، اب رات ہے وقت تنگ ہے دن ہوتا تو جلاسا۔

سن کر کہ وہ تو بہت ہلکے پھلکے اور معمولی ہیں تو گویا خیال میں یہ بات آتی یا آسکتی تھی کہ مردوں کی اور ثواب بھی چلتا پھرتا یوں ہی معمولی سا ہوگا، اس وہم اور خیال ضعیف کو رفع فرمایا کہ یوں خیال نہ کیا جائے، تم لوگ دنیا ہی کی چیزوں اور دنیا ہی کے معاملات اور یہاں ہی کی عادات پر وہاں کی چیزوں کو جانچتے تولتے اور سمجھتے بوجھتے ہو، وہاں کا معاملہ اور ہے، وہاں نعم حقیقی انعام و اکرام، اجر و ثواب عطا فرمانے والے ہیں، اس لئے ان معمولی اور ہلکے پھلکے نہایت آسان کلموں کا اجر بہت بھاری اور نہایت وزنی اور زبردست ہوگا، فی المیزان ترازو میں، تولنے میں بہت سی بھاری بھر کم ہوں گے، اس لفظ سے ترجمہ الباب کے ساتھ مناسبت ہے۔ وہ کلمے اتنے ثقیل عظیم الاجر ہیں کہ حدیث شریف میں آتا ہے کہ ایک دفعہ کہہ دینے سے زمین و آسمان اور ان کے درمیان سب بھر جاتے ہیں، اب ظاہر ہے کہ اتنے بڑے اجر کلموں کے لئے ترازو بھی ایسی ہی ہونی چاہئے اس لئے وہ ترازو ایسی ہوگی کہ ساتوں آسمان و زمین اس میں سما جائیں۔

بہر حال کام بہت ہلکا نہایت معمولی اور بہت آسان اور اجرت و مزدوری ثواب بہت زیادہ اور زیادہ سے زیادہ تو حدیب فرما کر فضیلت اور قربت عند الرحمن اور تشویق و رغبت سب کچھ فرمادیا، خفت عمل، نقل میزان سے بہت افزائی اور وصلہ فرام فرمادیا، اسی وجہ سے اللہ کے بجائے جن کی طرف نسبت فرمائی۔

چوتھی بحث سبحان کی اضافت لفظ اللہ کی طرف ہونی کا راز چوتھی بحث سبحان

کی اضافت اسم ذات کی طرف کیوں فرمائی جب کہ اس سے قبل اسم صفت کو اختیار فرمایا گیا تھا اور حدیبیتان الی الرحمن میں الرحمن کی طرف نسبت کی تھی اسی کی طرف یہاں بھی اضافت فرمادیتے سابق اور ظاہر کے موافق ہو جاتا ہے

جواب یہ ہے کہ سبحان وصف پر دال ہے اور وصف کی نسبت ذات کی طرف ہونا زیادہ لائق ہوتا ہے نہ کہ وصف کی طرف اور اسم ذات اور علم یہی لفظ اللہ ہے اس لئے سبحان کی نسبت اللہ کی طرف فرمائی۔

پانچویں بحث و حمد میں واو کس قسم کی ہے | پانچویں بحث یہ ہے کہ واو حمد میں کیسا ہے؟

سو یہ واو حالیہ، عاطفہ، استینافیہ تینوں طرح کا ہو سکتا ہے، حالیہ ہونے کی صورت میں تقدیر عبارت یہ ہوگی، اسبح سبحان اللہ ملتبساً بحمدہ من اجل توفیقہ تعالیٰ واو عاطفہ مانا جاوے تو تقدیر عبارت یہ ہوگی اسبح سبحان اللہ و اتلبس بحمدہ اور استینافیہ کہا جاوے تو حمدہ کی بار محذوف مقدم سے متعلق ہوگی، تقدیر عبارت یہ ہوگی، اسبح سبحان اللہ و اشئی علیہ بحمدہ اس صورت میں سبحان اللہ مستقل جملہ اور حمدہ دوسرا جملہ ہوگا۔

چھٹی بحث تسبیح کو تحمید پر کیوں مقدم کیا | چھٹی بحث تسبیح کو تحمید پر کیوں مقدم کیا؟ جواب یہ ہے

اس کو خوب غور سے سننا کہ صفات دو قسم کے ہوتے ہیں، ایک وجودی ایک سلبی، اصل صفات وجودی۔ وجود، حیات، علم، قدرت، ارادہ، کلام، سمع، بصر ہیں کہ ہم وقت ذات کے ساتھ ہیں، ذات احد، ہمیشہ، ہر وقت، ہر آن ان کے ساتھ متصف ہے۔ بخلاف دیگر صفات کے ان کی یہ شان نہیں، مثلاً امانت کا وجود موت مخلوق کے ساتھ اسی کے مثل دیگر صفات کا حال ہے کہ حادثات اور مخلوقات سے تعلق کے وقت ان کا ظہور ہوتا ہے۔ ان صفات وجودیہ وجود، حیات، علم، قدرت، ارادہ، کلام، سمع، بصر کو صفات ایجابیہ بھی کہا جاتا ہے، اور ان کے بالمقابل لم یلد، لم یولد، لا مثل لہ وغیرہ کو صفات سلبیہ اور اسماء جلالیہ کہا جاتا ہے۔ اب سمجھئے کہ یہ دو کلمے سبحان اللہ و حمدہ ان دونوں قسم کی صفتوں پر دلالت کر رہے ہیں، لفظ سبحان سلبی صفت پر دال ہے اور حمدہ صفت وجودی پر دلالت کر رہا ہے۔

اس تمہید کے سن لینے کے بعد اب اصل جواب سمجھنے کی کوشش فرمائیے، سوال یہ تھا کہ لفظ سبحان کو حمد پر کیوں مقدم کیا، سو اس کی وجہ یہ ہے کہ لفظ سبحان صفت سلبی پر دال ہے تنزیہ باری تعالیٰ کو ظاہر کر رہا ہے، حق تعالیٰ کو پاک و منزہ ہونا بتلا رہا

ہے یعنی حق تعالیٰ ہر عجیب و نقص سے بلند و بالاتر ہے اور پاک و برتر ہے اور یہ شان الوہیت کے لئے اولین اور مقدم ترین ہے، اس لئے کہ سب سے پہلے معبود اور ذات الوہیت کے لئے یہی لازم ہے کہ اس کو ہر نقص و عیب سے بری اور پاک یقین کرے، اس کے بغیر الوہیت محقق نہیں ہوتی، اس لئے کہ وہ الا اور خدا ہی کیا ہوا جس میں کوئی نقص اور عیب ہو، لہذا اولاً تنزیہ ضروری ہے، جب تنزیہ ثابت ہو گئی تو پھر کمال ہی کمال ثابت رہ جاتا ہے اور ذات الکا سربا کمال ہونا ثابت اور ظاہر ہو جاتا ہے، اس لئے لفظ سبحان کو پہلے لائے جو تنزیہ کے لئے موضوع ہے، اس کے بعد حمد کو لائے جو جملہ خوبیوں اور کمالات پر دال ہے۔

پہلے تخلیہ پھر تجلیہ و تحلیہ | دوسری بات جو غور کرنے سے یہیں سے نکلتی ہے یہ ہے کہ قاعدہ ہے اور ترتیب طبعی ہے کہ پہلے تخلیہ ہوتا ہے پھر تجلیہ، اسی واسطے صوفیاء محققین پہلے رذائل اور نقائص سے تخلیہ اور نفس کا تزکیہ کراتے ہیں پھر اخلاق حمیدہ اور ملکات فاضلہ سے تجلیہ اور تحلیہ کرتے ہیں۔

برتن پر قلعی کرنے کے لئے پہلے اس کے میل کچیل کو دور کیا جاتا ہے، اصل اور طبعی ترتیب اور دستور و قاعدہ یہی ہے، اس لئے حدیث شریف میں بھی ذات باری عز شان و جل مجدہ کے لئے تنزیہ کا کلمہ اولاً نامطابق ترتیب فطری اور مقتضائے حکمت ہوا، اس کے بعد کمالات کا بیان کرنا موزوں و مناسب اور انسب و الیق ہوا۔

گویا تم کو یہ بتلادیا کہ تمہاری زبان سے پہلے یہ بات نکلے کہ میرے خدا کی ذات والا صفات تمام ترین نقائص اور عیوب سے پاک ترین ہے، اس کے بعد خوبیاں اور کمالات بیان ہوں کہ جو بھی کمالات ہو سکتے ہیں وہ لائق ہی طور پر میرے خدا کے پاک میں موجود ہیں، اس کے کمالات کو کوئی نہیں پہنچ سکتا بلکہ کسی کا وہم و گمان بھی نہیں اڑ سکتا ادراک و فہم کی وہاں تک رسائی نہیں ہو سکتی۔

بہر حال اصلی اور فطری ترتیب یہی ہے کہ اول تخلیہ ہوتا ہے پھر تجلیہ و تحلیہ ہوتا ہے

پہلے کپڑوں پر استری یا عطر لگانا عقلمندی کی بات نہیں ہوتی، عقلمندی اور دانشمندی کا تقاضا یہی ہوتا ہے کہ اول کپڑوں کے میل کچیل کو دور کر کے کپڑوں کو صاف کیا جائے صابن وغیرہ سے میل بالکل دور کر دیا جائے پھر زینت کے لئے استری پھر عطر کا استعمال ہو، اسی طرح یہاں ہو کہ پہلے نزہت و پاکی پھر کمال و حسن و خوبی کو بیان فرمایا۔

سبحان اللہ و حمدہ کلمہ توحید کی تعبیر ہے | سبحان سے نفی اور سلب نقائص و

معائب اور حمد سے اثبات محاسن و کمالات کیا گیا، یہی نفی و اثبات کلمہ لا الہ الا اللہ میں ہے تو گویا دوسرے لفظوں میں یہ تعبیر لا الہ الا اللہ کی ہے کہ کلمہ توحید میں اول نفی پھر اثبات اسی طرح یہاں سبحان اللہ گویا تعبیر لا الہ الا اللہ کی اور حمدہ تعبیر الا اللہ کی ہے۔ تو دونوں کلمہ مل کر بعنوان دیگر لا الہ الا اللہ کی تعبیر ہے۔

ساتویں بحث سبحان کو مکر کیوں لایا گیا | ساتویں بحث یہ تھی کہ سبحان پہلے آچکا،

پھر دوبارہ مکر کیوں لایا گیا، تکرار الفاظ تو کلام میں پسندیدہ نہیں سمجھا جاتا، جو اب یہ ہے کہ تکرار مطلقاً یعنی ہر تکرار کلام میں نقص اور عجیب نہیں ہوتا، بلکہ وہ تکرار ناپسندیدہ ہوتا ہے جو بے فائدہ اور بے کار و لا حاصل ہو، اور جس تکرار سے فائدہ اور اس میں مصلحت ہو وہ تو ضروری ہوتا ہے۔

چنانچہ یہاں حدیث میں لفظ سبحان کا مکر لانا بیکار اور بے فائدہ نہیں ہے۔ خالی عن الحکمۃ عاری عن المصلحت نہیں بلکہ اس کی مختلف و متعدد وجوہ اور حکمتیں ہیں، ۱۔ چونکہ شرک کثرت سے پایا جاتا ہے حالانکہ شرک بہت بھاری عجیب اور نقص عظیم ہے چونکہ یہ غیر ماننے کو مستلزم ہے اس لئے کہ شریک ٹھہرانا علم، عقل، رائے، تدبیر میں قدرت و تصرف کے نفاذ وغیرہ میں ضعیف و کمزوری، بجز ولا چاری کی وجہ سے ہوتا ہے، دوسرے کو شریک اس لئے کیا جاتا ہے کہ بوجہ ضعف و بجز۔ تین تنہا کسی کام کے انجام دینے سے قاصر ہے تو گویا مشرک شرک کر کے ذات وحدہ لا شریک

کے لئے علم، ارادہ، قدرت، تصرف وغیرہ کے نافذ کرنے میں دوسرے کی طرف احتیاج
مانتا ہے اور عجز و احتیاج کی نسبت انتہائی گندی اور کمینہ خصلت ہے اور محض باطل
و بیہودہ حرکت ہے، حق تعالیٰ کی ذات عالیہ ہر صفت ہر کمال میں بے انتہا ہے،
وہاں عجز کا تو شائبہ اور واہمہ تک بھی نہیں، اس لئے مقززیہ کا تکرار و تکرر نفسی شرک کی
تاکید اور مشرکین کو زجر و توبیح ہے، چونکہ سبحان اللہ تنزیہ پر دال ہے یعنی یہ لفظ بتلاتا
ہے کہ وہ عجز وغیرہ تمام صفات نقص و عیب سے پاک ہے اور جب وہ عجز سے پاک
ہے تو علم کے اعتبار سے اور بطریق علم، تصرف اور نفاذ میں اس کو کسی کی بھی نہ احتیاج
ہے نہ افتقار، پھر شرک کیسا، لہذا بطور تاکید و زجر کے سبحان اللہ کو ابطال شرک کے
لئے مکرر فرمایا۔

۲۔ حق تعالیٰ کی صفات جیسا کہ عرض کیا گیا دو قسم کی ہیں، ایجابی و ثبوتی،
سلبی و تنزیہی، ان دونوں قسموں میں سے صفات تنزیہیہ کو آیات و علامات سے عقل
سمجھ سکتی ہے عقل سے ان کا ادراک ہو سکتا ہے ان کا جان لینا آسان ہے، بخلاف
صفات ایجابیہ ثبوتیہ کے کہ دال علی الکمالات ہیں ان کا جاننا مشکل ہے چونکہ کمالات
اور خوبیاں معلوم کرنے سے عقل و ادراک عاجز و قاصر ہیں۔ سو اس لئے کہ ہر مکلف
عقل رکھتا ہے پس عقلی چیز اور عقل کے ذریعہ حاصل ہونے والی چیز کا بار بار اظہار
و اقرار کر کے مکلفین کو جگانا اور مقتضائے عقل سے آگاہ کرنا اور غفلتوں سے نکالنا
ہے اور یہ بتلانا ہے کہ جو چیز عقلی ہے اس کے اقرار و اظہار سے باز نہیں رہنا چاہئے
نہ کو تا ہی کرنا چاہئے بلکہ دوام و تکرار، ثبات و استقلال، پختگی و مضبوطی کے ساتھ
اس پر قائم و دائم رہنا ضروری ہے، اسی طرف اشارہ کرنے کے لئے لفظ سبحان
کو مکرر، دو بار لایا گیا، نیز اس میں بایں طورتا کید ہے کہ عقل کا خود تقاضا ہے کہ
شرک منفی اور باطل ہو، خلاصہ یہ کہ عقلاً بھی شرک باطل ہے۔

۳۔ تیسرے یہ کہ حقائق و صفات الہی کی معرفت بطریق سلب بھی ہوتی ہے
مثلاً علم ہے اس کی معرفت اس طرح ہوگی کہ اس میں جہل نہیں اسے کہ وہ عظمت شان

سے وہ ذات بالکل مینزہ ہے اور جہل خلاف عظمت شان ہے، لہذا وہ جہل سے پاک ہے پس علم اس کے لئے ثابت ہے۔

اس لئے سبحان اللہ کو مکرر لایا گیا کہ تنزیہ باری تعالیٰ مختلف عنوانوں کے ساتھ کثرت و تکرار کے ساتھ بیان کی جاوے تاکہ ذات احد کی نزہت و تنزیہ اذوق فی نفس ہو، اور لوگ شرک سے باز آویں۔

جس طرح تنزیہیہات کا علم و ادراک آیات و علامات اور کائنات میں نظر و فکر کرنے سے حاصل ہوتا ہے اسی طرح اضداد کے جاننے سے بھی ہوتا ہے، چنانچہ عقلاء و حکماء کا مشہور قول ہے الا شتیاء تخصیف باضدادھا۔ نیز حضرت لقمان علیہ السلام سے کسی نے دریافت کیا کہ آپ نے اتنا زبردست علم و حکمت اور اس قدر دانش و عقلمندی کہاں سے اور کس طرح حاصل فرمائی، جواب دیا کہ میں نے یہ بیوقوفوں سے حاصل کی، سائل متعجب اور متعجب ہوا تو فرمایا تعجب کی بات نہیں یہ بات صحیح ہے چونکہ میں واقعات و حالات کو غور سے دیکھتا تھا اور سوچتا تھا، جب کسی کے قول و فعل پر نقصان و زیاں، ذلت و کتبی کا ترتب دیکھتا تو یقین کرتا کہ اس کے برعکس اس قول و فعل کے برخلاف کرنے میں یہ نہ ہوتا تو اس طرح بیوقوفوں کم عقلوں اور جاہلوں، نادانوں اور کاہلوں کے افعال و حرکات و احوال کے ضدی پہلوؤں کو مستحضر رکھتا رہا۔ دیکھئے کیا خوب بات ارشاد فرمائی، سچ ہے۔

اذا اللہس کانت لہ فکرۃ ففی کل شیئ لہ عبرۃ

کہ جب آدمی سوچ و فکر سے کام لیتا ہے تو اس کو ہر شیئی میں عبرت اور نصیحت حاصل ہوتی ہے۔

اسی طرح ایک ظریف المزاج مولوی صاحب فرماتے تھے کہ مجھے جب کوئی امر قابل مشورہ پیش آتا ہے اور مشیر نہیں ملتا تو میں اپنی بیوی سے مشورہ کرتا ہوں جو مشورہ وہ دیتی ہیں میں سمجھ لیتا ہوں کہ از روئے حدیث عورتوں میں کبھی ہوتی ہے تو لانحالہ ان کی عقل و فہم میں بھی کبھی ہوتی ہوگی، اس لئے میں بیوی کے مشورہ کے برعکس

صورت اختیار کرتا ہوں اور الحمد للہ اسی میں خیر ہوتی ہے، میرا تو یہی تجربہ ہے تو بات یہ ہے کہ افسد ادا جاننے سے بھی صفات کا علم ہو جاتا ہے، پس جہل کی نفی سے ثبوت علم اور ضعف و عجز کی نفی سے قوت و قدرت ثابت اسی طرح جملہ صفات و کمالات کا پہچانا آسانی سے ہو سکتا ہے، سبحان اللہ میں یہی پہلو اختیار فرمایا گیا اور تکرار سے اس کی تاکید اور تقویت مقصود ہے۔

۱۰۔ چوتھے شانِ رحمانیتہ کا بھی یہ تقاضا ہے کہ وہ اپنے بندوں کو ہر خلاف عقل اور ضرر کی بات سے بطور تاکید مکرر سہ کر مختلف عنوانوں سے تنبیہ کر دے کہ باز آجادیں اور شرک کو چھوڑ کر توحید میں آویں اور اس ذاتِ عظیم سے اجر عظیم پاویں۔ پس یوں کہیں سبحان اللہ و بحمدہ سبحان اللہ العظیم جس میں شرک کی نفی ہے اور توحید کا اثبات ہے اور یہی لا الہ الا اللہ میں ہے وہ عنوان تہذیب کا اور تھا، اور یہ عنوان تہذیب کا اور ہے، حاصل دونوں کا ایک ہے کہ شرک کی نفی اور توحید کا اثبات ہے اور یہی عظیم مقاصد سے ہے کہ اصل عظمت اللہ کی توحید ہے اس لئے وصف بھی اللہ کے ساتھ عظیم لائے، اور سبحان اللہ کو اول بھی آخر بھی تاکید مکرر فرمایا، اس چوتھی وجہ کو بایں عنوان بھی بیان کیا جاسکتا ہے جو لفظ رحمن سے نکلنے ہے، پہلے ہی رحمن کا لفظ اختیار فرما کر اشارۃً بتلادیا کہ حق تعالیٰ کو بندوں کے حال پر غایت شفقت اور بے انتہا رحمت ہے اور شفیق کی شفقت و رحمت کا تقاضا یہ ہوتا ہے کہ جو چیز اس کے متعلقین محبین خادمین کے لئے ضرر رساں اور مضر ہوتی ہے اس سے بچنے اور دور رہنے کی بار بار تاکید کرے جیسا کہ باپ بیٹے کو ایک آدھ بار سمجھانے پر بس نہیں کیا کرتا، اگر کوئی ایک آدھ مرتبہ کہہ کر فارغ ہو جائے تو وہ اپنے بیٹے پر شفیق اور مہربان نہیں۔

عرض شفیق اور مہربان باپ اپنی اولاد کو مضر تر رساں اور نقصان دہ چیز سے یا بار منع کرتا ہے یہ دوسری بات ہے کہ بیٹا اپنی کج فہمی اور کم عقلی اور نا عاقبت اندیشی سے بار بار کہنے مکرر سہ کر منع کرنے وقتاً فوقتاً ٹوٹے رہے کہ وہ شننی سمجھنے لگے

مگر پھر آگاہ کرنا ضروری سمجھ گا اور دل سے چاہے گا کہ کسی طرح یہ اس عیب و نقصان سے بچ جائے، ٹھیک اسی طرح حق تعالیٰ بندوں پر بے انتہا شفیق اور مہربان ہیں اس لئے باوجود بہت سے بندوں کو ناگوار ہونے کے مضر چیز سے آگاہ اور ضرر رساں شئی کے نقصانات اور بُرے آثار و نتائج سے آگاہ و خبردار فرماتے رہتے ہیں، چنانچہ صاف صاف فرماتے ہیں اَفْضَرُّبَ عِنْدَكُمْ الذِّكْرُ صَفْحًا اِنْ كُنْتُمْ قَوْمًا مُّسْرِفِينَ یہاں سے معلوم ہوا کہ جو استاد طلبہ کو بار بار لٹو کے اور نصیحت کرے وہ بہت اچھا اور بڑا ہمدرد اور مہربان اور مشفق ہے اس سے خوش رہنا چاہئے اس سے ناگواری اور ناخوشی کی کوئی وجہ نہیں، یہ اس کی شفقت اور مہربانی ہے کہ تمہیں بار بار انتباہ کرتا ہے فلطاف اور مضر شے سے روکنا اور بچانا چاہتا ہے، ایسا استاد بڑے قدر کے قابل ہے اس کی جتنی بھی قدر و عزت کی جائے کم ہے۔

یہی وجہ ہے کہ حق تعالیٰ فرماتے ہیں کہ خواہ تم کو ناگوار ہو مگر میں بار بار منع کروں گا اسی طور پر سبحان میں شرک کی نفی اور توحید کا اثبات ہے مگر بار بار بار نفی اور مذمت فرمائی اگرچہ مشرکین اور اہل شرک کو یہ گوارا نہ ہوا، اور صرف اسی جگہ نہیں بلکہ مختلف مواقع میں مختلف عنوانات سے شرک اور مشرکین پر انکار اور بار بار نفی و توحید کا اثبات فرمایا، کہیں لا الہ الا اللہ کے ذریعہ کہیں لا حول ولا قوۃ الا باللہ سے کہیں سبحان اللہ کے ذریعہ، اسی لئے ہم کو یہ تسبیح تعلیم فرمائی، یہ انتہائی شفقت اور بے انتہا رحمت اور لاکھوں مہربانی کی بات ہے، اس وجہ سے سبحان کو کمر لایا گیا تاکہ شرک سے نفور رہیں اور توحید کو قبول کریں، مقصود توحید ہی ہے، اسی کو مختلف عنوانات سے تعبیر کیا جاتا ہے اور اس کا تکرار فرمایا جاتا ہے، اس لئے سبحان اللہ

عہ یہاں حضرت والا پر عبودیت و تواضع اور نیا بیت کی شان کا غلبہ تھا اس لئے فرمایا تھا کہ تجھ سے چاہے خفا ہو تو میری اور بات ہے، گویا حضرت والا اپنے کو استادوں کے مرتبہ میں نہیں خیال فرما رہے اور اپنا کچھ حق نہیں سمجھتے۔ لیکن اپنے اس آئندہ کو فکر و اہتمام کے ساتھ ادب و احترام خدمت و اطاعت سے خوش رکھنے کی کوشش رکھنا چاہئے۔

کو مکر لایا گیا، اب مختصر کر رہا ہوں۔

آٹھویں بحث اللہ کی صفت عظیم لانے میں نکتہ آٹھویں بحث

صفت عظیم کے ساتھ کیوں لائے، جواب یہ ہے کہ عظیم ہونا عدم نظیر عدم مثل کو مستلزم ہے نیز عظیم اس کو کہتے ہیں کہ اس کے جو چیزیں لائق نہ ہوں وہ اس سے منفی ہوں اور لائق دریا ہو اس کا اثبات پوراس میں کسی قسم کا بحر، بلکہ شائبہ بھی نہ ہو، چنانچہ حق تعالیٰ سے جملہ نقائص اور ہر برعیب اور کمی منفی ہے اور کمالات لامحدود و بے انتہا، اس کے لئے ثابت ہیں اور یہ نہایت جامع اور اہم صفت ہے، پس عظیم اسم ذات کے ساتھ لانا نہایت مناسب اور انسب و الیق ہوا۔

عرض عظیم میں وہ سب باتیں رکھی ہیں جو سبحان اللہ اور لا الہ الا اللہ میں ہیں۔ پس اس سے اشارہ ہوا کہ خواہ کسی طور سے کسی عنوان سے ہو تو حیدر در اختیار کی جائے کہ یہ عظیم الفائدہ، انظم النفع چیز ہے، اس طرح بندوں کے لئے غایت درجہ اور بے انتہا نفع کی چیز جو تھی تو حیدر اس پر پھر تنبیہ فرمادی کہ اس کو اختیار کرنا نہایت دنیوا و آخرت میں عزت و عظمت حاصل ہو، ہر قسم کی بے عظمتی، بے عزتی، ذلت خواری فیضیت، رسوائی، حیرانی و پریشانی سے نجات رہے۔

نویں بحث اس حدیث کو بخاری شریف کے ختم پر کیوں لایا گیا

نویں بحث یہ ہے اور یہ آخری بحث ہے کہ امام بخاری اس حدیث کو آخر میں کیوں لائے اس کو ذرا غور سے سنا چاہئے، اس حدیث کو آخر میں لانے کی متعدد وجوہ ہیں۔

ایک وہ ہے جو پہلے عرض کی تھی کہ ہر چیز کی ایک ابتداء ہوتی ہے ایک انتہا بخاری شریف کی بھی ایک ابتداء ہے اور ایک انتہا ہے، اسی طرح انسان کی بھی اس عالم میں ابتداء اور انتہا ہے، اور قاعدہ ہے کہ ہر کام سے کوئی نہ کوئی فائدہ

اور اس سے کوئی عرض و غایت ضرور ہوتی ہے، تمام امور معلل بالاغراض ہیں جس چیز کی کوئی عرض نہ ہو وہ لغویہ ہو وہ اور بے فائدہ و عبث اور بیکار ہے، خود اس عالم دنیا کی بھی ایک عرض و غایت ہے اور عرض شے اس کے آخر میں ہوتی ہے۔

اسی عرض دنیا کو حدیث شریف میں ارشاد فرمایا

حدیث الدنیا مزرعة الآخرة کی تشریح

یہ الدنیا مزرعة الآخرة کہ دنیا آخرت کی کھیتی ہے، معلوم ہوا کہ دنیا آخرت کی تیاری اور وہاں کیلئے سامان و تو مشہ فراہم کرنے اور وہاں کے لئے کام آنے والا ذخیرہ یہاں سے جمع کرنے کے لئے ہے اس کو ذرا تفصیل کے ساتھ سنئے۔

یوں فرمایا کہ دنیا آخرت کی کھیتی ہے، اب دیکھ لیجئے کھیتی کس طرح ہوتی ہے بیج

کھیت میں ڈالاجاتا ہے اس کی آبیاری کی جاتی ہے۔ اس کے موانع و مضرات کو

دفع کیا جاتا ہے، چنانچہ گھاس کانٹے وغیرہ کھیت سے کاٹے جاتے ہیں، جانوروں

بجوروں، دشمنوں، آفتوں سے حتی الامکان حفاظت کی جاتی ہے تب کہیں جا کر کھیتی

کا فائدہ اور ثمرہ حاصل ہوتا ہے، دنیا کو آخرت کی کھیتی فرمایا: یہاں بھی آخرت کے

لئے کچھ بیج اور تخم ڈالے جاتے ہیں اور ان کو پر دان چیر مھایا جاتا ہے حفاظت کے

ساتھ پالا جاتا ہے تب آخرت میں اس زندگی اور حیات دنیا کے منافع و فوائد اور

ثمرات کا حصول ہوگا، یعنی انسان بھی کسان کی طرح ایک بیج کلمہ لا الہ الا اللہ سے

کرا اور دل و روح میں ڈال کر دنیا میں بھیجا گیا اور اس کی آبیاری، حفاظت، دیکھ

بھال، بجوروں، اچکوں، دشمنوں اور ان کے شرور سے نگہبانی، نگرانی کرتے رہے اور

صحیح سالم رکھ کھیتی کو بچالے جانے کا امور و مکلف فرمایا گیا، پس جیسے کھیت میں بیج

ڈال کر بے فکر ہو بیٹھنا اور عیش و آرام میں مشغول ہو رہنا، آپاشی و نگرانی سے غافل

اور بے خبر ہو جانا اور نتیجہ ملنے کے ثمرہ حاصل ہونے کے وقت امیدوار حصول ثمرہ رہنا

کوئی کام نہ کرنا کرے گا بلکہ تخم ریزی کر کے ہمہ وقت چست و بیدار آمادہ کار مشغول

و مصروف محنت و مشقت ہو جائے گا، اور برابر اس کی خدمت حفاظت اور پروا

چڑھاتے رہنے میں لگا رہے گا۔ ٹھیک اسی طرح انسان کو چاہئے کہ ایمان کا تخم لا الہ الا اللہ کے معانی و مطالب، موجبات و مقتضیات دل کی زمین کے کھیت میں ڈال کر اعمال صالحہ سے اس کی آبپاشی اور غذارسانی برابر کرتا رہے تاکہ ایمان کی بڑھوتری اور زیادتی و ترقی ہو، اپنی ایمان کی کھیتی کو پروان چڑھاتا اور بڑھاتا چلا جائے الیہ یصعد الکلم الطیب والعمل الصالح یرفعہ سے اس کو ثابت کیا گیا ہے کہ کلمہ طیبہ کو ایمان کو پروان چڑھانے والی چیز وہ اعمال صالحہ ہیں، دشمنانِ دین و ایمان نفس و شیطان اور تمام ایمان و دین کی دولت لوٹنے لٹاتے، کھونے کھوانے والے انسانی اور جنی چوروں، اچکوں سے نگہبانی کرتے اور پختے پجاتے اصلی گھر اور دارِ آخرت خداوندی بیت الحفظ میں پہنچا کر جمع کر دے، عالم بالا میں آسمانوں میں سلامتی و حفاظت کے ساتھ روانہ کر دے، نیز گھاس تنکے کانٹوں کو صاف کر دیتے یعنی سدیات میں تو بہ کی درانتی چلا کر انہیں چھانٹ دیتے۔ مبادا یہ چیزیں ایمان کی کھیتی کو پروان چڑھنے اور بڑھنے سے نہ روک دیں، ایمان کی کھیتی ان میں دب کر نہ رہ جائے۔ اعمال صالحہ کی غذاؤں کو ایمان و ایمانیات کے پودوں سے ورے ہی چوس کر نہ رکھ دیں کہ پھر ایمان کی کھیتی میں دانے چھوٹے پھوٹے، پتلے اور باریک کمزور کمزور کچے اور ناقص رہ جائیں، اس طریقہ سے ایمان کی کھیتی کی جاوے تب کہیں وقتِ آخرت جو اس کھیتی کے کاٹنے کا وقت ہوگا ثمرہ بخوبی حاصل ہوگا۔ پھر جس طرح دنیا میں کھیتوں کے تفاوت، کاشتکاروں کی محنتوں کے تفاوت سے ثمرات اور کھیتوں کی پیداوار میں تفاوت ہوتا ہے، اسی طرح آخرت میں بھی ایمان کی کھیتوں اور ایمان سے متعلق محنتوں اور غفلتوں کے اعتبار سے نتائج میں اختلاف و تفاوت ہوگا، چنانچہ ارشاد ہے: **فَأَمَّا مَنْ ثَقُلَتْ مَوَازِينُهُ** **فَهُوَ فِي عِيشَةٍ رَاضِيَةٍ** **وَأَمَّا مَنْ خَفَّتْ مَوَازِينُهُ** **فَأُمُّهُ سَاوِيَةٌ** **نِزَامًا مَنْ ثَقُلَتْ مَوَازِينُهُ** **فَأُولَٰئِكَ هُمُ الْمُفْلِحُونَ** **وَأَمَّا مَنْ خَفَّتْ مَوَازِينُهُ** **فَأُولَٰئِكَ الَّذِينَ خَسِرُوا أَنفُسَهُمْ فِي جَهَنَّمَ خَالِدُونَ** تو دنیا میں

اعمال، مشاقق واحمال کا تعلق ہے، اور اعمال کا ایک مبداء ہے ایک منتہا و ثمرہ مبداء اعمال حسن نیت و اخلاص ہے اور منتہا اجر و ثواب ہے، اس لئے نیت کا بیان انما الاعمال بالنیات کے تحت امام بخاریؒ شروع میں لائے مگر نیت ایک باطنی اور مخفی چیز ہے جس پر حکم لگانا بدون ذات علیم و خبیر، عالم الخفیات و السر الرکی اطلاع کے قابل قبول نہ تھا، اس لئے وحی جو عالم الغیب و الشهادة کی خبر و اطلاع کا نام ہے وہ موقوف علیہ تھا اس حکم نیت کے لائق اعتبار ہونے کے لئے، اس لئے اس سے شروع فرمایا، اور موقوف کا شروع کرنا موقوف علیہ ہی سے ہوتا ہے، تو اس طرح مبداء اعمال، نیت و اخلاص کا بیان امام بخاریؒ کتاب کے شروع میں لائے اسی طرح اجر و ثواب معلوم ہونا وزن اور وضع میزان پر موقوف تھا بنا برین وزن کا باب جو دراصل موقوف یعنی اجر و ثواب ہی کا بیان ہے جو منتہائے اعمال ہے، تو مبداء اعمال کو مبداء کتاب یعنی شروع کتاب میں لائے اور منتہائے اعمال کو منتہائے کتاب یعنی آخر کتاب میں لائے، یہ ہے امام بخاریؒ کی حسن ترتیب، نیز شروع میں بھی اول آیت پھر مسند حدیث لائے۔ یہ پہلی وجہ ہوئی اس بات کی کہ امام بخاریؒ اس حدیث کو آخر کتاب میں کیوں لائے۔

اس حدیث کو آخر کتاب میں لانے کی التو کھی وجہ | دوسری وجہ اس

حدیث کو آخر کتاب میں لانے کی سندی حیثیت سے متعلق ہے، یہ اہتمام سے سننے کے قابل ہے، سننے پر تو آپ کو معلوم ہو چکا کہ امام بخاریؒ نے مضمون حدیث کے اعتبار سے ابتدا کتاب اور انتہائے کتاب میں عجیب موزونیت اور مناسبت کو اختیار فرمایا۔

اسی طرح مسند حدیث کے اعتبار سے ابتدا کتاب اور انتہا کتاب کی موزونیت میں امام بخاریؒ نے کمال کر دیا وہ اس طرح کہ آنحضرت صلی اللہ علیہ وسلم سے روایت

کرنے والے حدیث اخلاص میں حضرت عمر رضی اللہ عنہ کو لائے اور اس آخری حدیث میں جو صحابی راوی ہیں وہ حضرت ابو ہریرہ رضی اللہ عنہ ہیں۔ ان دونوں صحابیوں کا حال و مقام اپنی اپنی روایت کے بالکل شایان شان اور بڑا ہی مناسب، نہایت ہی موافق ہے، اس کی تفصیل دل لگا کر پوری توجہ کے ساتھ سنئے۔

پہلی اور ابتداء کتاب کی حدیث انما الاعمال بالنیات میں اخلاص کا بیٹا ہے جس کا مطلب یہ ہے کہ اعمال کا دار و مدار نیت پر ہے، قبولیت اعمال اور ان کا اجر و ثواب حسب نیت ہوتا ہے جیسی اور جس درجہ کی نیت ہوگی ویسا ہی ثمرہ اور نتیجہ ملے گا، آخرت میں تو یہ معاملہ ہے ہی، دنیا میں بھی اس کے آثار و نما اور ظہور پذیر ہوتے ہیں۔

چونکہ حسن نیت اور اخلاص قلب سے تزکیہ، طہارت اور باطن میں نورانیت اور سکون و اطمینان اور طبیعت میں فہم و عقل میں سلامتی پیدا ہوتی ہے، جب باطن میں یہ خوبیاں اور اچھائیاں پیدا ہو گئیں تو اندرونی طور پر اچھی اور عمدہ تخم اور بیج جڑ پکڑ گئے تو لا محالہ ان کے آثار و علامات شاخیں اور پتے باہر آئیں گے تو وضع و راجسری لئے ہوئے بے بضر اور نفع رسانی اور خیر خواہی و ہمدردی کی زندگی ہوگی تو کوئی وجہ نہیں کہ مخلوق اس کی گرویدہ نہ ہو، اور لوگوں میں اس کا وقار و اعتبار اور عزت و عظمت نہ ہو، پس اس کی طرف کشش اور جاذبیت ہوگی، اس کے ساتھ نسبت اور محبت ہوگی اس کے کلام سے سکون و اطمینان ہوگا، فتنے اور بلائیں اس سے دفع ہوں گی، ہر شخص اس کی خدمت و اطاعت کو سعادت اور شرافت سمجھ کر اس میں سبقت کرے گا تو اس کی حیات، طیبہ اور پاکیزہ اور مزیدار زندگی ہونے میں کیا شک و شبہ کی گنجائش ہو سکتی ہے، خود اسکی زندگی تو اس کے لئے راحت و عزت ہے ہی اس کا وجود تو دوسروں کے لئے بھی سراپا رحمت و برکت لازمی طور پر ہوگا۔ یہ تو دنیا میں اس کی اچھی اور عمدہ نیت کے آثار ہوئے۔

حسَن نیت سے ہر چیز کھانا کمانا وغیرہ دین ہے | اظہار ہے جس کی

یہاں کی زندگی ایسی نفسِ قابلِ رشک ہو اس کی حسنِ عاقبت کا کیا کہنا اس کے لئے دارِ آخرت میں ثوابات و درجات کا کیا شمار ہو سکتا ہے اور کیوں نہیں، ان کے اخلاص اور حسنِ نیت سے ان کے بشریاتِ مباحات اور معمولی امور کھانا پینا، رہنا سہنا، سونا جاگنا، اٹھنا بیٹھنا، سکوت و کلام، پیشاب پاخانہ جانا، بیوی کے پاس جا کر ہنسی مذاق کرنا دل بہلانا، اس سے متمتع ہونا بھی دین اور عبادت بن جاتے ہیں، ایسے ہی مومن کے متعلق کہا جاتا ہے کہ مومن کا کھانا کمانا اور اس کا ہر کام دین اور عبادت ہے، ہر ایک کا منہ نہیں کہ اس کو اپنے اوپر منطبق کرے کہ ہمارا کھانا کمانا بہت سنا بولنا، مذاق دل لگی کرنا اور کھیلنا کھلانا، سونا جاگنا، رہنا سہنا عبادت ہے، یہ اصحابِ اخلاص اور اہل دل ہی کا مقام ہے کہ ان کا ہر معمولی سے معمولی کام بھی دین و عبادت سے باہر نہیں جاتا، تو جب ان کے معمولی مشاغل کا یہ عالم ہے تو ان کی اصل عبادات اور اصل طاعات کا کیا کہنا، چنانچہ محققین کا فیصلہ ہے کہ عارف کی یعنی صاحبِ اخلاص کی ایک رکعت غیر عارف کی ایک لاکھ رکعتوں سے بڑھ کر اور بہتر ہوتی ہے۔

عارف کا ہر قول و فعل برضا الہی ہوتا ہے | بات یہ ہے کہ صاحبِ اخلاص، اچھی نیت

والے کی رگ رگ اور ریشہ ریشہ میں حق تعالیٰ کی معرفت و محبت اور اس کی عظمت کا ظاہر و باطن پر اس درجہ استیلا اور غلبہ ہوتا ہے کہ اس کے ظاہری باطنی اعضاء اس کے نہیں رہتے خدای ہی کے ہو رہتے ہیں، وہ ازراہ نفس و طبیعت کچھ نہیں کرتا اس کا سب کچھ بامر الہی برضا الہی ہوتا ہے اس لئے اس کے اعضاء بظاہر غصری، خاکی اور مادی اور بیاطن ربانی، نورانی ہو جاتے ہیں، جیسا کہ حدیث شریف میں وارد ہے، لا یزال عبدی یتقرب الی بالنواخل حتی احببتہ فکنت سمعہ

الذی یسمع بی الحدیث - میرا بندہ فرانس کے ساتھ ضابطہ کے تعلق کے علاوہ مجھ سے رابطہ بڑھاتا ہے نقل عبادت اور تمام کام میری خوشنودی اور رضائی کے لئے انجام دینے لگتا ہے اور برابر انجام دیتا رہتا ہے حتیٰ کہ میں اس کو اپنا محبوب اور پیارا بنا لیتا ہوں، پھر میں اس کی رگ رگ میں (متخلی) ہو جاتا ہوں، اس کا کان ہو جاتا ہوں وہ باعتبار رضاء و محبت کے مجھ ہی سے سنتا ہے، اس کی آنکھ کی حرکت اس کا دیکھنا سراسر میری رضاء و محبت ہو جاتا ہے گو یا وہ مجھ ہی سے دیکھتا ہے، اس کے ہاتھ کی حرکت اور کسی چیز کو چھونا پکڑنا سراسر میری محبت و رضاء ہوتا ہے گو یا وہ مجھ ہی سے پکڑ رہا ہے میں اس کا ہاتھ نہ رہا ہوں، اس کے پیروں کی حرکت چلنا پھرنا بالکل میری پسند و چاہت ہوتا ہے گو یا وہ میں ہوں مجھ سے چل رہا ہے۔

اس سے معلوم ہوا کہ اس مخلص کے اعضاء میں انوار الہیہ کا اس درجہ شمول ہو جاتا ہے کہ حق تعالیٰ اس کی غایت محبت کی قدر اور اس کا اکرام فرماتے ہوئے حوصلہ افزائی فرماتے ہیں کہ میاں تم اور ہم ایک ہی ہیں، تمہارے اعضاء تمہارے نہیں ہمارے ہیں، خود قرآن پاک میں ارشاد ہے، **إِنَّ الَّذِينَ يُبَايِعُونَكَ إِنْدَابًا يُبَايِعُونَ اللَّهَ - وَمَا مَيْتٌ إِذْ سَمِعَتْ وَ لَكِنَّ اللَّهَ رَحِي -** کہ تم سے بیعت وہ اللہ ہی سے بیعت ہے۔ تمہارا پھینکنا اللہ ہی کا پھینکنا ہے، معلوم ہوا کہ شدت محبت میں آثار محبت اور انوار احدیت و صمدیت کی یہ ایک تعبیر ہے، جیسے کہ دیتے ہیں کہ میاں ہم اور تم ایک ہی ہیں دو نہیں، ہماری چیز تمہاری اور تمہاری چیز ہماری ہے، تو جب محبت میں غایت تعلق اور آپس کے ربط و اتحاد کو انسان اس طرح تعبیر کر دیتے ہیں، تو حق تعالیٰ یوں تعبیر فرمادیں تو تعجب کی کیا بات ہے، مطلب صاف ہے، جب کسی انسان پر جن غالب آجاتا ہے تو آدمیت کے آثار مغلوب ہو جاتے ہیں تو حق تعالیٰ کے تعلق و محبت کے غلبہ سے اگر آثار آدمیت اور خاکیت مغلوب و فنا ہو جائیں تو کیا مشکل ہے، اسی کو فرماتے ہیں - ۷

چوں پری غالب شود بر آدمی گم شود از مرد و وصف آدمی

چوں بگرد از حواس بوالبشر حق مرشد سمع و ادراک و بصر
 معرض صاحب اخلاص و محبت کے ظاہری اور باطنی اعضاء ربانی اور نورانی حالت
 ہیں، اب اس کا کام اس کا سکوت و کلام اور اس کے غیر کا کام اور سکوت و کلام دونوں
 کیسے برابر ہو سکتے ہیں، اگرچہ دونوں کا عمل و حال یکساں نظر آتا ہو بلکہ غیر مخلص، غیر
 عارف کا کوئی کام اور کلام بظاہر مخلص و عارف کے کام اور کلام سے عمدہ اور اچھا
 اور موافق سنت و شریعت بھی ہو تب بھی از روئے حقیقت وہ بڑھا ہوا نہیں، بڑھا
 ہوا تو کیا برابر بھی نہیں ہو سکتا، چہ نسبت خاک را با عالم پاک - جیسی تو فرمایا ہے
 کار پایاں راقیاس از خود بگیر گرچہ ماند در نوشتن شیر شیر
 تو مخلص اور غیر مخلص میں زمین و آسمان کا بلکہ اس سے بھی زیادہ فرق ہے، اس لئے
 اس کی ایک رکعت کا مقابلہ دوسرے کی لاکھ رکعت بھی نہیں کر سکتی -
 یہی تو بات تھی جو حضور انور صلی اللہ علیہ وسلم نے حضرات صحابہ کے بارے میں
 یوں ارشاد فرمایا کہ میرے صحابی کا نصف گد جو راہ خدا میں خرچ کرنا اور دوسروں کا اُحد
 پہاڑ کے برابر سونے کا ڈبیر خیرات کر دینا دونوں برابر نہیں ہو سکتے، میرے صحابی
 کا یہ ادنیٰ سا کام اس سے بدرجہا بڑھ کر اور بہتر ہوگا، یہ اتنا عظیم الشان فرق اسی
 وجہ سے ہوا کہ صحابہ میں جو اخلاص و محبت اور فنائیت ہے وہ کسی دوسرے کو
 میسر و نصیب نہیں -

تو دیکھ لیا آپ نے اخلاص اور حسن نیت کے دنیوی اور اخروی یہ آثار اور یہ
 انوار و برکات اور اس پر یہ انعامات و اکرامات ہیں - بخلاف اس شخص کے جس
 کی نیت اچھی نہ ہو اس میں اخلاص قلب نہ ہو، اس کے افعال و حرکات کا صدور
 و خروج بس حیوانی، نفسانی، شیطانی راہوں سے ہوگا، اس لئے اس کے عالم حالات
 اور طبیعی امور تو کیا، اس کی تو طاعات و عبادات ہی دین بن جائے تو غنیمت
 ہے ورنہ یہ بھی مشکل ہے، چنانچہ اگر کوئی شخص نماز وغیرہ اسلامی اور دینی عبادتی
 کام کرے مگر دل میں اخلاص بالکل نہ ہو حق تعالیٰ کی اور اس کے احکام کی عظمت و محبت

بالکل نہ ہو تو اس کے اس کام میں نیت ہرگز اچھی نہیں ہو سکتی، کوئی اپنی غرض و صلحت فریب و اتحادت وغیرہ ہوگی، تو ایسی صورت میں اس کی یہ ظاہری عبادت درحقیقت عبادت نہیں باعث قرب و ثواب نہیں ہو سکتی بلکہ باعث بعد اور ازدیاد عذاب ہوگی، اس کو سمجھنے کے لئے منافقین زمانہ نبوی کا حال و قال سامنے لے آنا کافی ہے، اور اگر اخلاص سے کوئی بالکل عاری اور خالی تو نہ ہو مگر نہایت ضعیف و اضعف درجہ کا ہو تو حسب اخلاص و عدم اخلاص دنیا اور آخرت میں اس کے آثار و علامات رونما ہوں گے۔

بہر حال صاحب اخلاص اور غیر صاحب اخلاص میں بڑا فرق ہے حتیٰ کہ صاحب اخلاص کا کلمہ کفر کہنا بھی دین اور مسئلہ نجات ہے، اور غیر مخلص کی عبادت بھی معصیت بن جاتی ہے، حالانکہ دونوں کی غذا میں وہی زمین سے پیدا شدہ مادی اور عنصری چیزیں ہیں مگر حسن نیت اور سو نیت، نیک نیتی، بد نیتی، اخلاص اور عدم اخلاص سے اسی ایک غذا سے مختلف آثار ظاہر ہوئے، مخلص کے سب افعال نورانی اور غیر مخلص کے سب افعال و حرکات گندے اور ظلماتی ہوتے ہیں، اسی فرق کو مولانا نے بیان فرمایا ہے

ہرچہ گیر دلتے علت شود کفر گیر دلتے ملت شود
 این خورد گرد پلیدی زود جدا و آن خورد گرد ہمہ نور خدا

اس سے بخوبی ثابت ہو گیا کہ اعمال کے لئے اخلاص اور اخلاص کے ساتھ اعمال ضروری اور لازمی چیز ہے، اخلاص اور درست قلب ایک عظیم الشان مامور بہ اور حکم شریعت ہے اور بحیثیت تکمیل اعمال درحقیقت فقہ کا اور بحیثیت عظمت حق ایک قلبی عقائدی اور کلامی مسئلہ ہے۔

معلوم ہوا کہ انداز اعمال بالنیات والی حدیث متعلق بالعقائد بھی ہے اور متعلق بالفقہ بھی ہے فقہ حقاہدی اور اعمالی فقہی حدیث ابتدائی ہے اور آخری حدیث میں کلموں کی تفصیلت اور اجرو ثواب بیان فرمایا گیا ہے اور رغبت و شوق دلایا ہے اس لئے یہ حدیث از قبیل فضائل ہے تو دونوں حدیث مختلف شان رکھتی ہیں اور

جس شان کی جو چیز ہوتی ہے اس کا طریق ثبوت ویسا ہی ہونا لائق اور مناسب ہوا کرتا ہے۔

حضرت عمرؓ افتخار الصحابہ اور حضرت ابو ہریرہؓ احفظ الصحابہ

سوا ابتدائی حدیث چونکہ عقائد اور فقہ سے متعلق تھی اس لئے زیادہ اہمیت اور عظمت شان کی حامل ہے اس کے لئے شایاں تھا کہ اس کا راوی بھی زیادہ اونچی حیثیت کا ہو افتخار الصحابہ اور اعلم الناس ہو اور اس مرتبہ پر حضرت عمر رضی اللہ عنہ فائز ہیں اس لئے امام بخاری نے اس ابتدائی اور فقہی حدیث کو انھیں افتخار الناس کی روایت سے بیان فرمایا اور آخری حدیث از قبیل حریب و فضائل تھی، اخروی فضیلت اور ثواب اس میں بیان فرمایا گیا تھا اور ثواب ہونا اور آخرت میں دو کلموں کا وزنی اور بھاری بھکم ہونا اس کا جاننا محض نقل و سماع پر موقوف ہے فہم و رائے کو اس میں کچھ دخل نہیں، اس لئے مناسب اور لائق تھا کہ اس کو نقل کرنے بیان کرنے والا بہت زیادہ حافظہ رکھتا ہو احفظ الصحابہ، احفظ الناس ہو، اور یہ مقام حضرت ابو ہریرہ رضی اللہ عنہ کو حاصل ہے اس لئے اس آخری حدیث کو ان کی روایت سے آخر کتاب میں لائے اب یہ بات باقی رہی کہ حضرت ابو ہریرہ رضی اللہ عنہ کا احفظ الصحابہ ہونا اور حضرت عمر رضی اللہ عنہ کا افتخار الصحابہ ہونا کیسے معلوم ہوا، اس کا بیان اور تفصیل یہ ہے کہ حضرت ابو ہریرہ رضی اللہ عنہ اصحاب صفہ میں سے تھے، ان جلیل القدر لشکان و طالبان علوم نبویہ سے تھے جنہوں نے تمام کاروبار کو خیر باد کہہ کر رات دن ہمہ وقت ایک ہی مشغلہ اختیار کر لیا تھا ایک ہی لگن میں لگ گئے تھے، کھانے پینے اور پہننے کی بھی فکر سے خالی اور علم دین کے لئے فارغ ہو گئے تھے، کھانے کو جو مل جاتا کھا لیتے ورنہ صبر اور فاقہ سے رہ جاتے، ایسے دلدادگان عشق نبوی تھے کہ مجلس و صحبت نبی صلی اللہ علیہ وسلم کو ہر وقت لازم پکڑے رہتے، بس ایک ہی دھن اور دھیان میں مرتنا کھینا اور مشا اور فنا ہونا ترہ گیا تھا، شدت جو عطرش بھوک پیاس

کی سخت تکلیف بھی ان کو صفا اور چبوترے سے جدا نہ کر سکتی تھی، چنانچہ حضرت ابو ہریرہ رضی اللہ عنہ خود فرماتے ہیں کہ مجھے لگاتار فاقوں اور سخت بھوک کی وجہ سے غشی آجاتی تھی نماز پڑھتے گر جاتا تھا، لوگ مجھے مجنوں سمجھ کر روندتے اور کچلتے تھے تاکہ میرا جنون اتر جائے۔ غرض ان کو حضور صلی اللہ علیہ کے ساتھ ایسا عشق اور آپ کے ارشادات سننے محفوظ کرنے کی ایسی تڑپ اور دمن تھی کہ اپنی تمام زندگی کو اسی کام کے لئے وقف کر دیا تھا، بخلاف حضرت عمر رضی اللہ عنہ کے کہ وہ مشاغل زراعت کے سبب روزانہ حاضری مجلس نبوی کے لئے قادر نہ ہو سکتے تھے، اس لئے حضور مجلس کے لئے انہوں نے باری مقرر کی تھی، باری باری حاضر ہوتے تھے، اس لئے جتنی اور جس قدر احادیث حضرت ابو ہریرہ رضی اللہ عنہ کو سنا ہوا وہ حضرت عمر رضی اللہ تعالیٰ عنہ کو نہیں ہو سکا۔

تو اول تو حضرت ابو ہریرہ رضی اللہ عنہ کا ہمہ وقت خدمت نبوی میں حاضر باش رہنا، دوسرے طلب علم اور حفظ علم میں پوری یکسوئی کے ساتھ مصروفیت، ظاہر ہے کہ مختلف امور میں توجہ منقسم ہونا ذہن منتشر ہونا حافظہ پر اثر انداز ہوتا ہے، مانع حفظ، مانع علم ہوتا ہے، تو یہ مانع حضرت ابو ہریرہ رضی اللہ عنہ میں نہ تھا بلکہ پوری توجہ تمام یکسوئی اور پوری لگن اور مصروفیت کے ساتھ کام کیا ہوا زیادہ محفوظ اور مستحضر ہوتا ہے، تیسرے یہ کہ جو کچھ حافظہ میں کمی تھی وہ بھی حضور صلی اللہ علیہ وسلم کے معاہدہ و تصرف سے ختم ہو گئی تھی، چنانچہ خود حضرت ابو ہریرہ رضی اللہ عنہ فرماتے ہیں کہ آنحضرت صلی اللہ علیہ وسلم نے کچھ کلمات میری گلی پر پڑھے اور فرمایا اس کو اکٹھا کر لے سمیٹ لے اور اپنے سینے سے لگالے، چنانچہ میں نے ایسا ہی کیا، اس کے بعد سے میں نے جو کچھ سنا اس میں سے ایک حرف بھی ساقط اور فراموش نہیں ہوا، ان تمام وجوہ سے ثابت ہو گیا کہ حضرت ابو ہریرہ رضی اللہ عنہ احفظ تھے، نیز حضرت ابن عمر رضی اللہ عنہ نے حضرت ابو ہریرہ رضی اللہ عنہ سے کہا تھا کہ اے ابو ہریرہ! تم ہم لوگوں یعنی صحابہ میں حضور صلی اللہ علیہ وسلم کے پاس زیادہ رہنے

والے اور آپ کی احادیث کے زیادہ جاننے والے ہو، اب تو حضرت ابو ہریرہ رضی اللہ عنہ کے احفظ الصحابہ ہونے میں کوئی شک کیا معنی کسی وہم تک کی بھی گنجائش باقی نہیں رہتی، پس ثابت ہو گیا کہ یقینی طور پر حضرت ابو ہریرہ رضی اللہ عنہ احفظ الصحابہ احفظ الناس تھے۔

جو روایت فضائل اعمال اور ثواب اعمال سے متعلق ہو اس کے راوی کا احفظ الناس ہونا لائق ہے اس لئے اس روایت وزن اعمال و ثواب اعمال کو حضرت ابو ہریرہؓ احفظ الصحابہ، احفظ الناس کی روایت سے لایا گیا۔

اب حضرت عمر رضی اللہ عنہ کے افقہ اور علم ہونے کا بیان اور اس کی تفصیل سنئے اور پوری توجہ اور دھیان کے ساتھ سنئے!

حضور اکرم صلعم نے ان کے متعلق ارشاد فرمایا ہے لو کان بعدی نبی لکان عنہ کہ اگر میرے بعد کوئی نبی ہوتا تو عمر نبی ہوتے، اس سے معلوم ہوا کہ حضرت عمر رضی اللہ عنہ میں نبوت کی صلاحیت نہایت قریب اور بہت قوی موجود تھی اور جب ان کی یہ شان ہے تو یہ بات ظاہر ہے کہ نبی اپنے زمانہ کا اعلم الناس اور افقہ الناس ہونا ہے سب سے زیادہ دین کا اعلم و فہم نبی ہی کو حاصل ہوتا ہے اس سے ثابت ہوا کہ حضرت عمر رضی اللہ عنہ تمام لوگوں میں تمام امت میں زیادہ علم و فہم کے حامل تھے آپ اعلم الناس اور افقہ الصحابہ تھے۔

اس کی تائید حضور اکرم صلی اللہ علیہ وسلم کے ایک خواب سے بھی ہوتی ہے جس میں آپ نے دیکھا تھا کہ آپ کو ایک پیالہ دودھ دیا گیا، فرماتے ہیں کہ میں نے خوب پیسا اتنا پی لیا کہ اس کی تری ناخونوں میں آگنی پھر بھی اس پیالہ میں دودھ بچ گیا، میں نے بچا ہوا عمر کو دیدیا، حضرات صحابہ نے اس کی تعبیر دریافت کی، عرض کیا کہ آپ نے اس کی کیا تاویل یعنی تعبیر فرمائی ہے، ارشاد فرمایا میں نے اس سے علم مراد لیا ہے۔

تو اس خواب سے ظاہر ہے کہ حضور اکرم صلی اللہ علیہ وسلم کے بعد علم اور دینی فہم میں حضرت عمر رضی اللہ عنہ کا درجہ تھا، تمام صحابہ میں آپ اعلم اور افقہ تھے، اب یہاں

یہ وہم اور عیبِ شبہ ہو سکتا ہے کہ اس حدیث شریف اور اس خواب نبوی صلی علیہ وسلم سے معلوم ہو رہا ہے کہ حضرت عمر رضی اللہ عنہ حضرت ابو بکر رضی اللہ عنہ سے بھی بڑھ گئے حالانکہ امت کا اجتماعی اور منفقہ مسئلہ ہے کہ تمام امت میں حضرت صدیق سب پر قائل اور برتر سب سے افضل اور اعلیٰ ہیں۔

اس کا جواب ایک تو یہ ہے کہ حضرت صدیق رضی اللہ عنہ کو فضیلت حاصل ہے وہ کلی فضیلت ہے اور حضرت عمر رضی اللہ عنہ کی یہ فضیلت جزئی فضیلت ہے، اور کلی فضیلت، برہمی ہوئی ہوتی ہے جزوی فضیلت سے، اس لئے کہا جاسکتا ہے کہ کلی فضیلت کے مقابلہ میں جزئی فضیلت قابل شمار نہیں ہوتی، لہذا اس سے حضرت ابو بکر صدیقؓ سے بڑھ جانا ثابت نہیں ہو سکتا، دوسرا جواب یہ ہے کہ حدیث لو کان بعدی بنی لکان عمر اور حدیث مناس سے دونوں سے حضرت عمر رضی اللہ عنہ کیلئے بعدیت ہی تو ثابت ہوتی ہے تو ٹھیک ہے اسکو تسلیم کر لینے میں کچھ حرج نہیں، کوئی قیاحت اور کوئی خرابی لازم نہیں آتی، اسلئے کہ حضرت ابو بکر صدیق رضی اللہ عنہ کو حضور صلعم کی معیت حاصل تھی، پھر حضرت عمرؓ کی تو یہ فضیلت حدیث سے ہی ثابت ہوتی ہے، اور حضرت ابو بکر صدیق رضی اللہ عنہ کی یہ فضیلت معیت قرآن پاک کلام الہی سے ثابت ہے، ارشاد ہے **كَأَن تَحْمِلَنِي إِنْ أَلَّفْتُ كَفَرًا** سے رنج و غم نہ کھائیے، ہم تک ان کے پہنچ جانے کا اندیشہ نہ کیجئے کہ ہمارے دونوں کیساتھ حق تعالیٰ کی خصوصی نظر و کرم ہے، ہم اس کی نظروں میں ہیں، اس کی حفاظت حاصل ہے۔

اب رہی یہ بات کہ پھر جب کہ حضرت صدیق اکبر رضی اللہ عنہ افضل و مقدم ہیں تو حضور اکرم صلی اللہ علیہ وسلم نے دودھ بچائے حضرت ابو بکرؓ کو دینے کے حضرت عمر رضی اللہ عنہ کو کیوں دیا۔ جواب یہ ہے کہ ابھی تو عرض کیا کہ حضرت صدیق اکبر رضی اللہ عنہ کو معیت نبویہ حاصل تھی تو گویا غایت قرب و تعلق اور اتحاد شدید کے سبب حضور صلی اللہ علیہ وسلم کے دودھ پینے سے حضرت ابو بکر صدیق رضی اللہ عنہ بھی سیراب و فیضیاب ہو گئے اور بچا ہوا دودھ جو کہ بعدیت رکھتا تھا وہ بعدیت رکھنے والا حضرت عمر رضی اللہ عنہ کو دیا گیا۔

اس معیت اور بعدیت ہی کا یہ اثر تھا کہ حضرت صدیق اکبر رضی اللہ عنہ کے زمانہ خلافت

میں زمانہ نبوی علی صاحبہ الصلوٰۃ والسلام کے برکات و اثرات کا غلبہ رہا، سلامتی طبائع کا غلبہ رہا حوادث اور جدید واقعات کا دور صدیقی میں ظہور نہیں ہوا، اس لئے احکام کے استنباط اور اجتہاد جزئیات کی ضرورت نہ تھی، پس جزئیاتی علم اور قوت اجتہاد اور ملکہ استنباط جو اس دور دہ دینے سے مراد تھا یہ حضرت صدیق اکبر رضی اللہ عنہ کو نہیں دیا گیا، بخلاف حضرت عمر رضی اللہ عنہ کے دور خلافت کے کہ نئے نئے واقعات و حوادث پیش آئے جس کیلئے اجتہاد اور استنباط احکام کی ضرورت تھی، حضور اکرم صلی اللہ علیہ وسلم نے فوجوں سے اس حقیقت کا ادراک فرمایا تھا، اسلئے آپ نے اس دور دہ کی شکل میں حضرت عمر رضی اللہ عنہ پر اس ملکہ استنباط اور قوت اجتہاد اور بصیرت خاصہ کا اضافہ فرمایا، لہذا اس دور دہ کی حضرت عمرؓ کو ہی ضرورت تھی، اس لئے انھیں کو عنایت فرمایا گیا۔

عالم خواب میں علم کو دور دہ کی شکل کیوں دی گئی | اب یہ سوال ہو سکتا ہے کہ

دور دہ کی تعبیر علم کیوں ہوئی، یا بعنوان دیگر اس طرح کہ عالم خواب میں علم کیلئے دور دہ کی شکل کیوں دی گئی؟ ان دونوں میں کیا مشابہت و مماثلت اور کیا تقاربت و مناسبت ہے؟ اس کا جواب یہ ہے کہ انسان دو چیزوں سے مرکب ہے، انسان دو چیزوں سے مل کر بنا ہے، ایک جز مادی یعنی جسم عنصری، جسم خاکی ہے، اور ایک جز اس کا غیر مادی، مجرد عن المادہ ہے،

جو جز مادی ہے اس کو مادی غذاؤں کی ضرورت ہے وہ مادیات کا محتاج ہے وہ چیزیں جو خاک سے مٹی سے پیدا ہوتی ہوں، انھیں سے اس جسم مادی عنصری، خاکی کی تربیت و بقاء ہو سکتی ہے، اب خواہ وہ دور دہ ہو یا غلوں کی قسم سے بنی ہوئی غذا ہو یا پھلوں سے تیار کی گئی ہو یا دیگر نوع سے ہوئی مگر ہوا مادی اور مٹی سے زمین سے پیدا ہونے والی، اگر یہ مادی غذا نہیں اس کو نہ پہنچائی جائیں تو بس ہڈی چھری رہ جاوے گی اور خشکی بڑھ کر حرارت عنصری ختم اور انجام ہلاکت ہوگا۔

بخلاف روح کے کہ وہ مادی نہیں وہ مجرد عن المادہ ہے اس کا کام جسم عنصری میں

تصرف دتد سیر کا ہے، جب یہ مادی نہیں تو اس کی غذا بھی مادی نہیں ہو سکتی خمیرہ سے اس کو کوئی فائدہ نہیں ہوگا، دودھ دو تو کچھ نہیں ہوگا، اس کی غذا تو غیر مادی اور جوہر مجرد عن المادہ ہی ہو سکتی ہے۔

پھر ان غیر مادی چیزوں میں بھی روح کی غذا اولاً علم ہے
روح کی اصل غذا

نماز وغیرہ تمام اعمال صالحہ بعد میں ہیں، اسلئے کہ عملی زندگی علم پر موقوف ہے، عمل خواہ چھوٹا ہو یا بڑا وہ علم کو چاہتا ہے، علم کے بغیر عمل کرنے سے نقصان ضرور ہوتا ہے، چنانچہ نماز جب اس کا علم حاصل کئے بغیر پڑھی جائے گی تو یا تو وہ بالکل ہی نہ ہوگی (چونکہ نادانسی کے سبب ایسی غلطیاں ہوں گی جن سے نماز بالکل مستفید نہ ہو) دیسے قابل ہوگی، یا صحیح تو ہوگی مگر ناقص ہوگی قبول نہ ہوگی (کہ بغیر علم آداب و مستحبات وغیرہ کی پوری پوری رعایت مستعد و نامکن ہے اس لئے ضرور کوتاہیاں اور خامیاں سرزد ہوں گی اس لئے پورے طور پر مقبول بھی نہ ہو سکے گی)۔

اس لئے غذائے روح کی اصلی اور اولی چیز علم ہے، اسی لئے اللہ تعالیٰ نے ہمارے اول باپ، جد اعلیٰ جدا مجد حضرت آدم علی نبینا وعلیہ الصلوٰۃ والسلام کو پیدا فرمایا کہ جب ان میں روح پھونک دی تو سب سے پہلے غذائے علم عطا فرمائی، چونکہ روح ایک جوہر مجرد غیر مادی چیز ہے تو اس کی غذا بھی غیر مادی جوہر مجرد ہی اس کے مناسب تھی اور علم ایسی ہی چیز، غیر مادی جوہر مجرد ہے اسلئے روح کو جسم خاکی جسم عنصری میں ڈال کر سب سے اول غذا علم کی عطا فرمائی، اسی اول غذا کا ذکر حق تعالیٰ نے اس آیت شریفہ وعلیہ السلام
 کَلَّمَہَا میں فرمایا ہے، کہ اس ذات باری تعالیٰ نے آدم علی نبینا وعلیہ الصلوٰۃ والسلام کو تمام اسماء کا علم عطا فرمادیا، یہاں صرف اسماء مثلاً عناب، اگل، بنفشہ، گلاب، زبان، بھیر، بکری، گلے، بھینس وغیرہ، صرف الفاظ مراد نہیں، اس میں ایک گھنڈہ، بلکہ ایک نہیں کئی گھنڈہ کی تقریر بلکہ کئی روز کی تقریر ہے، بہر حال روح جیسی لطیف شئی کیلئے غذا، لطیف ہی ہونا مناسب تھی اور علم ہی اس کے ساتھ مناسبت رکھتا ہے کہ جیسے روح نظر نہیں آتی اسی طرح علم بھی نظر نہیں آتا۔

علم کی حقیقت

اور یہ جو آپ کتابیں پڑھتے ہیں اور کتابوں میں نقوش دیکھتے

ہیں یہ علم نہیں، علم کی حقیقت اور ہے، اصل علم اور چیز ہے اور وہ کیا ہے، وہ ہے نور۔ تقریباً الفہم کیلئے یوں سمجھئے جیسے حضرت رسول اللہ صلی اللہ علیہ وسلم اس عالم میں مبعوث ہونے سے پہلے اس عالم بالا میں حضرت آدم علی نبیہنا وعلیہ الصلوٰۃ والسلام سے پہلے پیدا ہو چکے تھے جیسا کہ حدیث شریف میں وارد ہے کُنْتُ نَبِيًّا وَاَدَمُ بَيْنَ الْمَاءِ وَالطَّيْنِ۔ اور یہی نہیں بلکہ تمام مخلوقات حتیٰ کہ زمین و آسمان سے پہلے آنحضرت صلی اللہ علیہ وسلم پیدا فرمادئے گئے تھے، ارشاد ہے اَوَّلُ مَا خَلَقَ اللهُ نُورِي بِرُشْدِهِ هَدِيَّتْ هِيَ كَنْزُ نُبُوِيٍّ اَوَّلِيْنَ خَلَقْتُ هِيَ۔

لیکن جب اس نور نبوی کو حق تعالیٰ نے اس نور رسول کو لباس عنصری دینا

بھیجا چاہا تو براہ راست بلا واسطہ نہیں بھیجا چونکہ بلا واسطہ ہم اس نور سے قائم نہ نہیں اٹھا سکتے تھے، اس کا فیضان نہیں ہو سکتا تھا، اگر کچھ ہوتا بھی تو وہ غیر شعوری طور پر، غیر اختیاری صورت سے ہوتا، جیسے آفتاب کے نور سے مخلوق کو فیض ہوتا ہے، تعلیم و تعلم کا سلسلہ اس سے قائم نہ ہو سکتا جو کہ اس نور کو اس عالم میں بھیجنے سے اصل مقصود تھا، لہذا ذات باری تعالیٰ نے نور رسول صلی اللہ علیہ وسلم کو جسم مادی کا لباس دے کر ہمارے افادے و استفادے کے لئے اس عالم میں بھیجا۔

اسی طرح علم بھی نور ہے اس کو نور علم کیلئے نقوش و الفاظ لباس ہیں ہمارے استفادے کے لئے الفاظ

و نقوش کا جسم دے کر یہاں بھیجا ہے، تو علم محض نقوش و الفاظ کا نا نہیں بلکہ حقیقتہً علم ایک نور ہے مگر اس عالم میں ہمارے استفادے کے لئے حقائق و معارف، مسائل و احکام، قوانین جاننے کے لئے اس کو نقوش و الفاظ کا لباس دے کر بھیجا۔

اب یہ جاننا اور سمجھنا اور علم کر لینا ضروری ہے کہ یہ علم یعنی نور کیسے حاصل ہوگا، سننے اور یاد رکھنے کہ یہ تقویٰ و طاعت کے اہتمام و التزام اور دوام سے حاصل ہوگا۔

اسی کو امام و کعبہ نے فرمایا ہے۔ -

فان العلم نور من الہ وان النور لا یعطى لعاصی

لہذا اچھی طرح سمجھ لو اور یاد رکھو، تقویٰ چھوڑ کر اگر ساری عمر بھی محنت و مشقت میں خرچ

حقیقی علم حاصل کرنے کا طریقہ

کر دو گے تو یہ علم نہیں آوے گا، اس لئے یا تو علم حاصل کرنے سے پہلے تقویٰ لے کر آؤ، ورنہ ساتھ ساتھ ہی نفس سے رذائل دور کرو تب کہیں یہ علم آوے گا، پھر تو یہ دولت علم ایسی عظیم ہوگی جس کا مقابلہ جس کے ہم پلہ ساری دنیا کے خزانے، ہیرے جواہرات اور سونے چاندی کے انبار کے انبار بھی نہیں ہو سکتے حتیٰ کہ ہفت اقلیم کی سلطنت بھی اس کے سامنے گر دے، کیونکہ آخر یہ سب فنا ہو جائے اور مٹ جائے والے ہیں، اور دولت علم ابدی غیر خالی اور لازوال نعمت ہے وہ خرچ کرنے اور برابر کرتے رہنے پر بھی کم نہیں ہوتی بلکہ جتنا خرچ لگتی ہے اتنی ہی بڑھتی جاتی ہے۔ اور ایسی دولت والے ایسے صاحب کمال علمی نوری کے سامنے دوسرے اصحاب کمال، اہل دولت و ثروت حتیٰ کہ اہل سلطنت بھی جھکتے ہیں، کیونکہ ان کے پاس علم، صفت نور الہی موجود ہے۔

خلاصہ یہ ہوا کہ خصمیان و معصیت ظلمت ہے اور علم نور ہے، اور نور و ظلمت متضاد ہیں، اس لئے دونوں ایک محل میں جمع نہیں ہو سکتیں، چونکہ یہ اجتماع ضدین ہوگا، اور اجتماع ضدین محال ہے، لہذا معصیت کے ساتھ علم کا حصول محال ہے، تو معصیت ظلمت کے ہوتے ہوئے علم حقیقی جو کہ نور ہے کیسے حاصل ہو سکتا ہے، پس اگر چاہتے ہو کہ وہ نور علم حاصل ہو تو اس کے لئے ترک معاصی ظاہرہ و باطنہ یعنی تقویٰ لازم ہے، اس کو اختیار کرو تب وہ حقیقی علم یعنی نور حاصل ہوگا، یہ بات فذائے روحانی کے سلسلہ میں آگئی تھی، اب اصل سوال کا جواب سنئے، سوال یہ تھا کہ دودھ کی تعبیر علم کیوں ہے یا عالم خواب میں علم کے لئے دودھ کی شکل کیوں تجویز کی گئی؟

سو اس کا جواب یہ ہے کہ دودھ جسمانی، مادی غذاؤں میں سب سے اعلیٰ اور نہایت جامع غذا ہے، اس میں شربیت تو ہے ہی اس کے ساتھ ساتھ اس میں اکلیمت بھی ہے، جیسے

یہ دافع عطش ہے اور پیاس بھادیتا ہے، رافح جوں بھی ہے یعنی مجھوک بھی مٹا دیتا ختم کر دیتا ہے پس یہ افضل ترین غذا ہے، یہی وجہ ہے کہ حدیث شریف میں ہر کھانے ہر طعام کے بعد اس سے بہتر طلب کرنے اور مانگنے کی دعا تعلیم فرمائی ہے، کھانا کھانے کے بعد بخلد و دیگر دعاؤں کے یہ بھی فرمایا گیا کہ یوں کہو اللھم اطعم منی خیراً آمناً اے اللہ! مجھے اس سے بہتر کھلائے اس سے عمدہ اس سے افضل غذا اور کھانا عطا فرمائے مگر دودھ کے نوش کرنے کے بعد یہ ارشاد نہیں فرمایا گیا بلکہ یہ فرمایا کہ دودھ پینے کے بعد یہ عرض یہ درخواست کیا کرو اللھم باسک لی فیہ و من دنی منہ، کہ اے اللہ پاک مجھے اس میں برکت عطا فرمائے اور اس کی زیادتی فرمائے، معلوم ہو کہ اس سے بہتر کوئی غذا نہیں، ورنہ ضرور ہم کو اسکے سوال کرنے مانگنے کی تعلیم فرماتے، اس سے ثابت ہوا کہ دودھ تمام جسمانی غذاؤں میں سب سے اعلیٰ سب سے اکل اور افضل شیء ہے اور دودھ ہی جسم کیلئے اول غذا بھی ہے، ایک مقدمہ تو یہ ہوا۔

دوسرا مقدمہ یہ ہے کہ عالم رویا، عالم خواب مادی چیزوں سے میرا ہے، اس میں جو چیزیں ہوتی ہیں وہ مادیات اور جسمانیات سے منزہ اور خالی ہوتی ہیں، عرض عالم خواب مجرد عن المادیات ہے، اسلئے خواب میں دودھ بھی لامحالہ مجرد اور خالی تھا، جس کے معنی یہ ہوئے کہ ایک غیر مادی غذا تھی جو شکل دودھ تھی، اب ظاہر ہے کہ جس جسم کو یہ غذا دی گئی وہ جسم بھی خواب اور عالم رویا کا تھا، اس لئے وہ جسم بھی غیر مادی ہوا۔

حاصل یہ نکلا کہ ایک غیر مادی غذا غیر مادی جسم کو دی گئی، ایک مجرد اور اکل و افضل ترین غذا سے شیء غیر مادی جسم مجرد کی تربیت کی گئی، اور اعلیٰ ترین مجرد غذا اجسام مجردہ کیلئے اور مجردات میں سے بھی اعلیٰ چیز روح کیلئے وہ علم ہے، اسلئے خواب میں علم کو دودھ کی شکل دی گئی، چونکہ دودھ جسمانی اور مادی غذاؤں میں اعلیٰ ترین ہے اور علم غیر مادی غذاؤں میں سب سے اعلیٰ اور افضل شیء ہے تو دونوں میں اعلیٰ ہونے میں اول و افضل ہونے میں مشارکت اور مناسبت کے سبب ایک کے دوسرے کی شکل و صورت دی گئی، اب بھی اگر کوئی خواب میں دودھ دیکھے تو اس مشارکت اور مناسبت قویہ کے باعث اس کی تعبیر علم ہی ہوگی۔

بہر حال جس طرح دودھ جسمانی غذا ہے، علم روحانی غذا ہے، اور قاعدہ ہے کہ

اعضائی تحلیل ہوتی رہتی ہے اور غذاؤں سے بدل مایہ تحلیل ہوتا رہتا ہے یہاں تک کہ انسان عمر طبعی کو پہنچ جاتا ہے مگر جب روحانی غذا اور روحانیت کا غلبہ ہوتا ہے تو جسمانی غذا کم اور بہت کم بھی ہوتی کہ نہ ہونے کے برابر ہو یا بعض اوقات بالکل بھی نہ ہو تو جسمانی غذا سے بدل مایہ تحلیل کے بغیر بھی انسان زندہ اور باقی رہتا ہے، حق تعالیٰ روحانیت سے اپنے خاص امداد سے اس کا بدل فرمادیتے ہیں، اس کو سمجھنے کے لئے یہ مثال کافی ہے کہ مریض بیماری اور کمزوری کے سبب عاجز و لاچار، کمزور و بے بس ہو جاتا ہے، اس پر بہت عاجزی، پستی اور شکستگی کا غلبہ ہوتا ہے اس لئے اس پر خاص رحمت خداوندی آتی ہے، پس باوجود بیماری کے ضعف درضعف اور فاقہ پر فاقہ کے وہ کمزوری جو ندرست کو فاقوں سے لاحق ہوتی ہے مریض کو نہیں ہوتی، تو یہ کیا بات ہے، یہی بات ہے کہ حق تعالیٰ کی طرف سے اندر ہی اندر بدل ہونا رہتا ہے۔

یہ میری بات نہیں بلکہ حدیث شریف آتا ہے کہ مریض کو اللہ کھلاتے پلاتے ہیں۔ یہاں سے ثابت ہو گیا کہ مریض کو اندر ہی اندر سامان حیات اور قوت پہنچتی رہتی ہے، تو جس کو اس طرح باطنی اور معنوی طور پر حق تعالیٰ کی طرف سے غذا، قوت اور طاقت پہنچتی رہے اس کو کیا حاجت اور کون ضرورت ہے کہ ظاہری اور مادی غذاؤں کا زیادہ پابند ہو ان کی طرف افتقار و احتیاج ہو، وہ لانا ان مادی غذاؤں سے مستغنی ہوگا، اس لئے اگر وہ کسی چیز سے استغنا ظاہر کرے اس کی طبیعت قبول نہ کرے تو اس پر اصرار و اجبار نہیں چاہئے اس پر بار نہیں چاہئے، جیسا کہ مریض پر اس کے انکار پر اصرار نہیں ہوتا اب بخور فرمائیے کہ مریض کے ساتھ یہ معاملہ اور باطنی اور مخفی غذا و قوت کا آنا، امداد غیبی اور نصرت الہیہ پہنچنا جو ہوا وہ کیوں ہوا، یا تو یہ کہنے کہ چونکہ مرض اللہ تعالیٰ نے دیا تو اس کے سہارے قوت اور اس کے اسباب بھی عطا فرمادیئے۔

عجز و انکسار پر نصرت خداوند ہوتی ہے | یا یہ کہ اس میں ایک
عجز و انکسار پستی اور
شکستگی آئی اگرچہ غیر اختیاری اور اضطراری طور پر آئی مگر یہ وصف اس میں پایا گیا

بہر حال یہ صفت حق تعالیٰ کو بہت پسند ہے جیسے بچہ کا بچر لاپھاری اور کمزوری بے بسی غیر اختیاری ہوتی ہے تاہم حق تعالیٰ کی اس پر خاص عنایت ہوتی ہے، لہذا اس کی تربیت کے اسکی غذا اور آرام و راحت کے سامان اور اس کا انتظام دوسری مخلوق پر ڈال دیتے ہیں اور بحسن و خوبی اس کو انجام دلاتے ہیں، دوسروں کے دلوں میں اس کی محبت اور داعیہ خدمت پیدا فرمادیتے ہیں تو اس بچہ کو اپنے لئے کچھ بھی نہیں کرنا پڑتا، بلکہ وہ اس سب کا علم و شعور بھی نہیں رکھتا، یہی بات علماء اہل اللہ کی ہے یا تو یہ کہے کہ ان کا جو کام ہے وہ اللہ کا دیا ہوا اور اللہ تعالیٰ کے ساتھ خاص نسبت رکھتا ہے اس لئے ان کی خاص مدد ان پر خصوصی عنایت بھی فرماتے ہیں۔

یاد رہے کہ علماء اہل اللہ کی نظر مخلوق پر اسباب پر کسی کی یاری، مددگاری پر نہیں ہوتی، اس کی مشیت و قدرت کے سامنے خود کو اور اپنوں پر ایسوں، ساری مخلوق کو بے بس و بے کس، عاجز اور کمزور لاپچار پاتے ہیں، ان کی اس عاجزی اور ذلت باطنی، پستی شکستگی پر خدا تعالیٰ کو پیارا آتا ہے تو حق تعالیٰ ان پر خاص و خاص رحمتیں نازل فرماتے ہیں، ان کی خاص مدد و نصرت فرماتے ہیں، مخلوق کے دلوں میں ان کی محبت اور جذبہ خدمت پیدا فرمادیتے ہیں، اس طرح ان کو سہولتیں اور الجھنوں سے نجات دے بے فکری حاصل ہو جاتی ہے۔

دوسرے لوگ ان کے درجہ اور رتبہ کو کہاں پہنچ سکتے ہیں اور کہاں پاسکتے ہیں اور کیا سمجھ سکتے ہیں، اس لئے میں لوگوں سے کہا کرتا ہوں کہ مولویوں کی بات اور ہے تم اپنے کو ان کے برابر ہرگز نہ سمجھو، ان کا مقام تو وہ ہے کہ اگر کوئی کاشتکار اور کوئی بھی اہل کار صبح سویرے، علی الصبح اور اندھیرے سے اٹھ کر شام کو بہت دیر اور اندھیرے تک مشقت اور سخت محنت کرے تب بھی مولویوں کے علماء کے برابر نہیں ہو سکتے، پھر ان پر اعتراض اور طعن کرنے کا کسی کو کیا حق پہنچتا ہے۔

علماء کا کام بہت اونچا ہے | تعجب اور افسوس ہے بعض لوگ کہہ دیتے ہیں کہ یہ مولوی کچھ نہیں کرتے رفعت کھاتے

ہیں، ان سے کہا کہ نہیں کھایا جاتا۔

ہم ان سے کہتے ہیں یہ بالکل غلط ہے، کیا سرسری اور ظاہری کام کر کے تم نے یہ سمجھ لیا کہ تم ہی سب کچھ کرتے ہو، نہیں نہیں تمہارا تو کام دام کچھ بھی نہیں، ان علماء کا کام بہت اونچا اور بہت بھاری ہے، حتیٰ کہ ان میں بعض بعض تو علماء حقائق علماء ربانی ایسے ہیں کہ اگرچہ گھر بیٹھے با آرام و بے کام نظر آتے ہیں مگر وہ وہیں بیٹھے کھینٹوں اور باغات و ثمرات کی حفاظت کرتے رہتے ہیں، بات تو یوں ہی ہے خواہ کوئی مانے یا نہ مانے اور جب تم مجھے سچا جانتے ہو تو میری یہ بات بھی سچی جاؤ۔

اوس عزیزو! میں تو جمعہ کو کہہ رہا تھا کہ یہیں تک بات نہیں کہ وہ کھینٹوں کی باغات اور سمندروں کی حفاظت کرتے ہیں، اس سے بھی بڑھ کر بعض بعض تو ان مولویوں عالموں میں ایسے بھی ہیں کہ پورے ملک کی پہاڑوں دریاؤں، پانی کے بندوں اور ملک کی سرحدوں، عرض ہر طرح ملک کی نگرانی اور حفاظت میں مصروف رہتے ہیں، اگر وہ حفاظت کرنا چھوڑ دیں تو ملیا بیٹ ہو جائے۔ تعجب نہیں ہونا چاہئے کہ اتنے بڑے بڑے کام وہ گھر بیٹھے کیسے انجام دیدیتے ہیں، کیا بجلی کی طاقت کو دنیا نہیں جانتی جس کی حقیقت ایک قسم کی نار یا ادنیٰ قسم کا نور ہے۔

بہر حال جو کچھ بھی ہے وہ ارغی ہے سماوی نہیں اس کے باوجود اس کی تیز رفتاری اور طاقت کا یہ عالم ہے کہ ایک سکڑ میں آن کی آن میں کہاں سے کہاں پہنچ جاتی ہے اور بیل بھر میں اپنے اثرات بعید سے بعید مسافت پر پہنچا دیتی ہے کچھ وجود نہیں نظر آتا، مگر اس کی طاقت بے پناہ ہے، ہزار ہا ٹن وزن ذرا سی بجلی کی طاقت ادھر سے ادھر کر دیتی ہے، جب اس برق الارضی کی طاقت اس درجہ ہے تو برق سماوی کی طاقت کا کیا ٹھکانا ہوگا، چنانچہ آسمانی بجلی کا باوجود یکہ زمین سے مہاسنکھوں میل کی دوری پر ہوتی ہے پھر بھی اس کی کوند و چمک اہل زمین کی نظروں کو اچک لینے کے قریب ہو جاتی ہے، اور اس کی کڑک و ترک آسمان ہی میں رہتے ہوئے بڑے بڑے کائنات اور قلموں میں زلزلہ ڈال دیتی ہے اس سے ثابت ہوا کہ جب طاقت ہوتی ہے تو

اس سے اثرات دور دور پہنچ جاتے ہیں اور تمام طاقتوں میں نور کی طاقت سب سے زیادہ اور سب پر غالب رہتی ہے، حدیث شریف میں آتا ہے کہ جب مومن جہنم کے اوپر سے گزرے گا تو وہ کہے گی جن یا مؤمن فان نورک اطفأ ناری، کہ اے مومن جلدی سے گزر جا اس لئے کہ تیرا نور میری آگ کو بجھائے دیتا ہے۔

نونا جہنم اشدا حرارت ہے وہاں کی گرمیوں اور طیش کو کوئی دیکھے اندازہ اس کی شدت اور قوت کا کرے تو بے انتہا سخت اور نہایت شدید کیا بلکہ اشد ہے مگر نور سے پھر پناہ مانگتی ہے۔ معلوم ہوا کہ نور کی طاقت نار شدید پر غالب ہوتی ہے تو ثابت ہو گیا کہ آگ جیسی چیز سے بھی زیادہ شدید اور قوی نور ہے۔

تو ان علماء ربانیین اور مولوی حضرات کو یہ نور الہی کی طاقت حاصل ہے، اسی کے سبب اس نور قلب کی بدولت وہ دور درگرمی بڑے بڑے کام انجام دیتے ہیں، اس سے ثابت ہوا کہ علماء میں جو علم ہے اور حدیث منام میں دودھ سے جو علم مراد ہے وہ نور قلب اور حیات معنویہ حیات روحانیہ ہے، صرف یہ علم ظاہری مراد نہیں ہے، جب قلب میں یہ چیز آجاتی ہے تو اس کا اثر یہ ہوتا ہے کہ نورانی چیزوں کی طرف رکون اور میلان ہوتا ہے اور نورانی چیزوں کے ساتھ تعلق اور تلبس ہوتا ہے یعنی ظاہری و باطنی تقویٰ اور اعمال شریعت کی پابندی ہوتی ہے، اس لئے کہ جب دل میں یہ بات ہوگی نورانیت ہوگی، یہ باطنی نورانیت ظاہری نورانیت کی طرف کشش کرے گی، قاعدہ ہے الجنس یمیل الی الجنس۔ ہر شی اپنے جنس ہم مشرب، ہم مذہب کی طرف چلا کرتی ہے۔

نیز ایک نور کے ساتھ یعنی نور باطن کے ساتھ جب اعمال شریعت یعنی نور ظاہر شامل ہو جاتا ہے تو نور کو نور سے قوت اور طاقت اور تیزی، صفائی، تابانی، چمکاپٹ زیادہ آتی ہے، جیسے آپ لوگوں نے اس بخاری شریف میں کتاب الایمان کے ختم کے قریب باب فضل من استبرأ لدینہ کے تحت پڑھا ہے کہ مشبہات سے بچنے پر تقویٰ کا کمال اور اس سے ایمان کا ابھار اور اس میں زینت و نکھار اور صفائی

اور چکا ہٹ آتی ہے، تو جب تقویٰ سے اعمالِ صالحہ سے ایمان کے نور میں اضافہ اور مزید صفائی آجاتی ہے تو اسی طرح اس کے اضداد یعنی برائیوں اور معاصی سے ایمان میں خرابی اور میل کچیل آتا اور ایمان میں کمزوری آتا، معاصی کی ظلمتوں اور گندگیوں سے ایمان اور نور میں دھندلا پن، اندھا پن آجانا بھی ظاہر ہے بلکہ معاصی سے بعض اوقات اس نور کے مٹ جانے اور ختم ہو جانے تک نوبت آجاتی ہے۔

چنانچہ حدیث شریف میں وارد ہے کہ آدمی لاابالی پن اور بے پرواہی میں بعض بات ایسی کہہ دیتا ہے کہ اس کا ایمان زائل ہو جاتا ہے اور اسے خبر بھی نہیں ہوتی، اور اس لا پرواہی کے سبب کوئی احساس ہی نہیں کرتا۔ ارشاد خداوندی ہے ان تجبیط اعمالکم وانتم لا تشعرون، یہاں سے معلوم ہوا کہ معاصی و منیات ایمان میں ضعف و نقصان پیدا کرتے ہیں، اور یہ معلوم ہی ہے کہ ایمان ایک ذر ہے، اور علم کا نور ہونا بھی معلوم و ثابت ہو چکا۔

تو جیسے یہ معاصی و منیات ایمان کے لئے مضر ہیں | سنّیات علم کے لئے مضر ہیں
لئے بھی مضر ہیں، چونکہ ایمان بھی ایک نور ہے اور علم بھی نور ہے۔ چنانچہ حضرت امام شافعیؒ کا ارشاد ہے ۴

شکوٰۃ الی و کعبہ سو حفظی فاوصالی الی ترک المعاصی
فان العلم نور من اللہ ونور اللہ لا یعطی المعاصی

حقیقی حیات علم ہی سے حاصل ہوتی ہے | عرض علم نور ہے جس سے قلب میں روح

میں حیات و قوت آتی ہے، اس لئے علم روحانی غذا ہے اور یہاں عالم اسباب میں حق تعالیٰ نے ہر شئی کو اسباب کے ساتھ وابستہ فرمایا ہے، پس کسی شئی کا بقا و دوام حیات اس کے مناسب غذا پر موقوف ہوتی ہے، لہذا جب علم روحانی غذا اور روح کے لئے مدد حیات ہے تو جس انسان کو علم حاصل نہیں وہ انسانی روح اور روحانی

حیات سے محروم ہے، اس لئے جاہل آدمی مردہ ہے، جیسا کہ حضرت علی رضی اللہ عنہ فرماتے ہیں۔ ع الناس موقی و اهل العلم احياء۔ کہ اہل علم کے سوا سب لوگ مردہ ہیں زندہ بس علم والے ہیں، پھر دولت علم کے حصول پر جوش مسرت اور فرحت کے ساتھ شکر افرماتے ہیں۔ ۵

رضينا قسمة الجبار فينا لنا علم وللجهال مال
فان المال يفتني عن قريب وان العلم باق لا يزال

کہ ہم اس تقسیم الہی پر بہت خوش ہیں کہ ہم کو علم والا اور جاہلوں کو مال والا بتایا مال کی دولت و نعمت کوئی کمال نہیں خوشی کے قابل چیز نہیں، اس لئے کہ وہ باقی رہنے والی چیز نہیں، فانی اور آئی جانی چیز ہے، تو ایسی چیز مل بھی جائے تو نہ جانے کب چلی جائے اس کا کیا اعتبار لا تشق بالدولة فانها ظل زائل دولت مال قابل اعتماد نہیں، چونکہ وہ چلے جانے والے سایہ کے مانند ہے، اور دولت علم بڑی نعمت اور عجیب کمال لازوال ہے، اس لئے اس کے ملنے سے ہم بہت خوش ہیں، ہم پر اس کی زیادہ عنایت ہے، اسی کی ترجمانی بعض اکابر نے اس طرح فرمائی ہے۔

بجمل قبل الموت موت لاهله فاجسامهم قبل القبور قبور
وان اهل العلم يحيى بالعلم ميت وليس له حين النشور نشور

فرماتے ہیں کہ جہالت اور علم سے محرومی ایک موت ہے، بے علم اور جاہل کے اندر مردہ قلب مردہ روح ہے تو ان جاہلوں کے اجسام چلتی پھرتی قبریں ہیں اس لئے کہ صرف جسم کو انسان نہیں کہتے، اصل روح ہے جب وہی مردہ ہے تو بس یقینی طور پر جس نے علم حاصل کر کے زندگی اختیار نہیں کی علم کی مطابقت اس کی زندگی میں نہیں آئی وہ آدمی ہی مردہ ہے، اب اس کو جہالت و غفلت کے نشہ سے ہوش آنا مشکل ہے واقعی خوب فرمایا، حدیث شریف میں ایسے ہی لوگوں کے بارے میں فرمایا ہے الناس بتيام فاذا ماتوا انتبهوا۔ کہ لوگ غفلت و جہالت کے نشہ میں چور ہیں سوئے ہوؤں کی طرح مدہوش و بے ہوش ہیں، جب موت آئے گی اور بالاضطرار

آخرت کی طرف رخ ہوگا، وہاں کے امور سامنے آئیں گے تب جاگیں گے، یعنی شعور و احساس ہوگا، حقائق نظر آئیں گے، یہیں سے یہ بات بھی واضح ہوگئی کہ علم وہی ہے جس سے انسانیت آئے اور قلب میں جلا اور صفار آئے، ظلمت و ظلمت انسانیت مٹ جائے نورانیت آجائے جس کے آثار حسن اخلاق اور پاکیزہ اعمال کی شکل میں ظاہر ہو کر دنیا کو امن و امان، سکون و اطمینان سے بھر دیں، لوگوں کو اس سے کوئی مضرت و وحشت، گزند و تکلیف ذرہ بھر بھی نہ پہنچے، ہر شخص کو اس سے راحت ہو کسی قسم کا اس سے خطرہ کسی کو بھی نہ ہو، ہر شخص اس پر اطمینان اور اعتماد رکھتا ہو، سب لوگ اس سے چین و سکون اور راحت و آرام پاتے ہوں۔

دنوی علوم سے امن و سکون حاصل نہیں ہوتا | اب دیکھ لیجئے دنیا کے حلقے

علوم و فنون اور ان کے ادارے اور مرکز ہیں، کیا وہاں اس قسم کی تعلیمات ہوتی ہیں؟ دیکھ لیجئے اور غور سے دیکھئے اور مکرر سے کر دیکھ جائیے، اچھی طرح جائزہ لے لیجئے، ہرگز ایسی چیزوں کی تعلیم تو درکنار ادنیٰ توجہ اور التفات بھی وہاں آپ کو نہ مل سکے گا۔

بلکہ اس کے برعکس وہاں تو ایسے ہی امور میں انہماک و اشتغال ملے گا، اسی قسم کے جذبات ملیں گے جن سے اپنی گونا گوں خواہشات اور اپنے وقار و عظمت، شان و شوکت، زینت و زینت، راحت و دولت، عیش و لذت، اپنے کو اونچا کرنا، اونچا دیکھنا دوسروں سے اپنی تابعداری، خدمتگذاری کرانے کے طرق و تدابیر دریافت کرنا، دوسروں پر تسلط و غلبہ حاصل کرنا وغیرہ حاصل ہوں، شب و روز، صبح و شام خواب و بیداری، ان تسورات و تخیلات کی مشغولیت سے بھر پور ملیں گے۔

صاحبان علوم دنیویہ کا حال | اب ظاہر و اظہر ہے کہ ان چیزوں سے خود پرستی کے غلبہ اور ہمدردی کے بجائے ہمدردی، اور امن و امان کے بجائے

فسادات و بدامنی، نفع و راحت رسانی کے بجائے ایذا و ضرر رسانی، اور تباہی و بربادی کے سوا کیا حاصل ہوگا یہی وجہ ہے کہ آج جوں جوں اس قسم کے علوم و فنون کی تقسیم اور اداروں کی کثرت اور انسانی طبقات کے بالعموم رجحانات بڑھتے جا رہے ہیں اسی قدر بدامنی اور فسادات اور ہر قسم کے خطرات کی رفتار تیز ہوتی جا رہی ہے حتیٰ کہ اہل حل و عقد، اصحاب حکومت و مملکت ان پر قابو پانے کی روک تھام کرنے سے عاجز اور لاچار ہو رہے ہیں جو کہ تمام کالجوں، یونیورسٹیوں کے اندر رہتے ہوئے حالت ہے، اب یہاں سے نکل کر کسی عہدہ منصب پر فائز یا اور کسی چیز کے مختار کار ہوتے ہیں تو تعیش و تمول، تشین و تزیین کے جذبات و تخیلات پورا کرنے کا موقع ہاتھ آتا ہے، اور ہجوں ما دیگرے نیست کا لغو بلن کرتے ہیں، ایسی حالت میں کسی ذمہ داری کے احساس اور مخلوق کی پریشانیوں اور الجھنوں کے دور کرنے کی طرف التفات و خیال کا کیا سوال؟ ان کی ہمدردی اور مدد و اعانت سے کیا مطلب؟

انہیں تو اپنی ذات اور زیادہ سے زیادہ اپنے متعلقین کے لئے ضرورت سے زیادہ سامانوں کے فراہم کرنے اور کرتے رہنے ہی سے فرصت نہیں، اپنی اور اپنوں کی دمن کے سوا اور کچھ سوچتا ہی نہیں، ایسی صورت میں یہ کھلی ہوئی بات ہے کہ یہ لوگ اپنے مقصد اور منظم نظر کی تحصیل و تکمیل میں دوسروں کے دکھ آرام کو ہرگز نہ دیکھیں گے اس سے قطع نظر ہی ہوگی انہیں اوروں سے کچھ بحث نہیں ہوگی خواہ کچھ بھی ہو، بدامنی ہو فسادات ہوں، گر انیاں ہوں دل آزاریاں ہوں ظلم و ستم ہو اس طرف تو مطلق توجہ نہ کریں گے، اگر کچھ نام چارہ کو کریں گے تو اس میں یا دفع الوقتی ہوگی اپنی مصلحت دفع طعن و اعتراض یا پھر اس میں بھی رشوت خوری کے ذریعہ مال دولت کا سمیٹنا ہوگا، اس مال و جاہ کے علاوہ دوسروں کا منظر اور پریشان حالوں کا کچھ خیال اور ان پر رحم و کرم اس کا تو شاید خیال بھی نہ آئے الا نادراً۔

آج یہ سب تباہیاں و بربادیاں کیوں ہیں، اسی لئے تو کہ سن شعور ہی سے

حیوانی جسمانی اور نفسانی اعراض و مقاصد سامنے کئے جاتے رہے، انسانیت کا
توٹنا تک بھی کسی نے نہیں بتلایا، پھر انسانی صفات و ملکات کہاں سے آئیں، انسان
کیوں کہیں، اخلاق عالیہ، اعمال صالحہ، اچھی خصلتیں، بلند کرداریاں کس طرح پیدا ہوں۔
اور دنیا سے ظلم و ستم کی ظلمتیں کیسے دور ہوں ملک میں عالم میں چین و سکون امن و اطمینان
کیوں کرائے، اندرونی، بیرونی خلفشار اور انتشار سے کیسے نجات ہو۔ لامحالہ جب
اس طرح انسانیت کے بجائے حیوانیت، بہیمیت اور شیطانیت کا غلبہ مظلوم اور حق
تلفیاں اور قبائح و جہالات کی ہمہ ہی ہوگی تو یہ دنیا خود دو زخ کا نمونہ ہوگی، یہاں کی
زندگی نہایت بے چینی اور بد مزگیوں اور انتہائی تلخیوں کو لئے ہوئے ہوگی۔

معلوم ہوا کہ آج کل جو تعلیم و تہذیب کا زور شور برپا ہے اور بظاہر ہر چھوٹی بڑی معمولی غیر معمولی
بستی، دیہات، قصبات اور شہروں کے تمام انسانی طبقوں میں علم و تہذیب عام ہو رہے
تقریباً ہر جگہ مرد و عورت ہر شخص اس علم اور تہذیب سے فیضیاب ہو رہا ہے، پھر کبھی یہ نتائج نہیں جو ابھی
آپ کے سامنے بیان ہوئے، یہ کھلا ہوا ثبوت ہے اس بات کا کہ یہ تہذیب اور تعلیم کا صرف ناگہی نام
ہے حقیقت بالکل نہیں بلکہ حقیقت علم و تہذیب کا شکر بھی پاس سے نہیں گذرا، اس کی تو
ان لوگوں کو ہوا تک بھی نہیں لگی، پس سوائے اس کے کچھ نہیں کہ ان کالجوں، یونیورسٹیوں
میں جو تعلیمات ہیں وہ انسانی اختراعات، انفرادی ترقی جاہی و مادی خواہشات
طبعی کی تکمیلات نحو اور کبر کو ابھارنے والی ہیں جس کے لئے اپنی شکم سیری تن پوری
تن آرائی، نام و نمود شہیر لازم ہے جو کہ یہ اتلاف حقوق انسانی کا سرچشمہ ہے جس سے درد مندی کے
جلئے درد رسانی وغیرہ ضروری ہے، اسلئے یونیورسٹیوں کالجوں اور اس تعلیم عمومی سے آج اس کے
بجائے بد امنی عام ہو رہی ہے، یہ ہیں اس تعلیم اختراعی کے اثرات و ثمرات۔

تہذیب و انسانیت صرف علم دین سے آتی ہے | بخلاف علم

الہی بندید و جی کے وہ اپنے اندر پوری سخانت امن و سلامتی کی لئے ہوئے ہے
چونکہ یہ علم اولاً انسان میں خالق برتر تک برحق عالم کی معرفت و خشیت اور محبت و اطاعت

پیدا کرتا ہے پھر یہ ان مقتضائے خلق اللہ عیال اللہ اور بقاضائے اس حصو امن فی الارض
یہ حد حکم من فی السماء و دیگر نصوص و فرامین اور احکام و قوانین مخلوقات کے
تلقوق اور ان کے ساتھ تعلق و محبت حسب درجہ ان کی قدر و قیمت ان کے ساتھ
شفقت و رحمت سے پیش آتا ہے اور حکم شاہی باذن الہی مطابق رضائے احکم
الخاصین ان کے حقوق پہچانتا اور ادا کرتا ہے، جا بیجا، مناسب نامناسب، مقدم
مؤخر کو خالق تعالیٰ کی تعلیمات و ہدایات سے بخوبی جانتا پہچانتا اور انجام دیتا ہے
اس لئے کہ دین اور علم دین صرف نماز، روزہ، تلاوت کلام پاک، زکوٰۃ صدقات
اور حج تک محدود نہیں بلکہ انسانی زندگی کا مہد سے لحد تک کوئی دور کوئی طور کوئی
حرکت و سکون کوئی بھی حالت خفی، جلی، غمی، خوشی، غرض زندگی کے تمام ہی شعبوں
اور ہر ایک حال سے دین اور علم دین کا تعلق ہے، ادنیٰ سے ادنیٰ لحد زندگی اس
سے باہر نہیں رہ سکا،

پس خیالات و عقائد، عبادات و دیانات، معاملات مع اپنی تمام تفصیلات
انفرادیات، اجتماعیات، نکاح، طلاق، ایلا، نظار، عدت، رجعت، بیع، مشرک،
شراکت، مراحمہ، مضاربت، وکالت، کفالت، رہن، ہبہ، عاریت، وقف، ودیعت،
امانت، ضمانت، خانہ داری، تقاضہ داری، تحصیل داری، ضلع اری، صوبہ داری، عدالت
دیوانی، فوجداری، سپہ داری، ملک داری، خزانہ داری، وزارت داخلہ، وزارت
خارجہ، محکمہ جات، جنگلات، نہریات، مسافر خانہ کی تعمیر کرنا اور پل سازی، سرحدوں
کی حفاظت، جہادات و عززوات، اسی طرح داخلی انتظامات، نفاذ حدود و تعزیرات
سیاسیات، وزارت تعلیمات، وزارت مالیات، محکمہ تحقیقات، محکمہ زراعات
اور معدنیات و کنوز و دفائن، غیر ملکی شخص کے لئے اپنے ملک میں آئے داخل ہونے
کے قوانین اور اس کے کاروبار تجارت وغیرہ سے متعلق آئین و ضوابط، پاسپورٹ
ویزا، مسلم، ذمی، کافر متامن، کافر حربی غیر متامن اور اپنے یہاں غیر ملکی ماجرہ
سے شیکس وصول کرنے وغیرہ، تمام امور کے متعلق احکام الہی دریافت کرنا جانتا یہ

سب علم دین ہے اور تمام امور کو خدا کے فرمان اور مرضی کے مطابق انجام دینا ہی دین ہے، اسی طرح اچھے یا بُرے اخلاقی میں فرق و تمیز کر کے بد اخلاقیوں سے دور رہنا اور خوش اخلاقیوں سے اپنی انسانیت میں پختگی اور عمدگی پیدا کرنا، اخلاص و صدق پیدا کرنا، نفاق، ریا، اور شہود کھانے سناوے اور شہرت سے پرہیز وغیرہ کرنا، آج تو ہر چیز میں شہود دیکھی جاتی ہے، ریا ہی ربا کا غالبہ ہے، اسی کو جملہ امور زندگی میں اصل اور مقصود کا درجہ دیدیا، حالانکہ حدیث میں ان چیزوں سے جو ریا اور شہو کے قبیل سے ہوں شہرت سے متعلق ہوں پناہ مانگی گئی ہے اور ان کے اختیار کرنے پر بڑی بڑی وعیدیں وارد ہوئی ہیں، اس لئے ان چیزوں سے بچنا ضروری اور لازمی ہے۔

ہاں تو اخلاص کی ضد ریا سمعہ شہرت وغیرہ سے بچنا، صبر و قناعت اپنے اندر لانا، حرص طمع لالچ بے صبری، بے قراری، جلد بازی، عجلت پسندی سے بچنا، شکر اور قدر دانی کے ساتھ رہنا، بے قدری، ناشکری کو اپنی طبیعت سے نکالنا، تواضع، عاجزی، انکساری کی عادت بنانا، اور تکبر و عجب، خود پسندی، خود ستائی جو نہایت گندی عادتیں ہیں، ان سے متنفر اور محترز و مجتنب رہنا، توکل اور علم و برداشت تحمل اپنی طبیعت بنالینا، اور خود اعتمادی، تداویر و اسباب سے قلبی توجہ و نظر ہٹائے رکھنا، اور غضب و غصہ، تند مزاجی، سخت گیری، خور گیری سے نہایت اہتمام کے ساتھ بچتے رہنا، معاشرتی امور اتفاق، اتحاد، صلہ رحمی، عضو و کرم، چھوٹوں پر رحمت و شفقت و مہربانی، بڑوں کا ادب و احترام، اعزاز و اکرام، قربت و اردن کے ساتھ، غیر قربت و اردن، پھر متعارف و غیر متعارف لوگوں کے ساتھ، ہمسایوں، پڑوسیوں، احباب و رفقاء، امراء و فقراء، علماء و طلباء، اہل اسلام، غیر اہل اسلام سب کے ساتھ حسب مراتب اخلاق و مروت کا برتاؤ کرنا۔

غرض انسانی زندگی کے تمام اطوار و احوال، اقوال، افعال، احوال و حرکات و سکنات، نشست و برخاست، کوئی حالت بھی دین سے باہر نہیں، دین نے انسان کی ہر چیز میں صفائی، ستھرائی اور عمدگی اور اعلیٰ درجہ کی سنجیدگی اور بلند پایہ تہذیب عطا فرمائی ہے، اور یہ محض کہنے ہی کی بات نہیں بلکہ جس کا جی چاہے تجربہ کر کے دیکھ

کے کہ علم دین کے برابر دنیا بھر میں کوئی دستور العمل اور کوئی تعلیم تہذیب اور صحیح معنی میں انسانیت نہیں سکھلاتی، چنانچہ ایک وہ شخص لیجئے جس پر علم دین نے پورا اثر کیا ہو اور ایک وہ شخص لیجئے جس پر تہذیب جدید اور نئی تعلیم نے پورا اثر کیا ہو، پھر دونوں کے اخلاق و معاشرت و معاملات کا موازنہ کیجئے تو آسمان و زمین کا فرق ملے گا، یہ الگ بات ہے کہ کسی کے ذہن میں کوئی دیندار ایسا آوے جس میں تہذیب حقیقی کی کمی ہو تو اس کی وجہ یہ ہوگی کہ اس نے علوم دینیہ کا پورا اثر نہیں لیا، چونکہ دین کے اجمالی اور اصولی طور پر پانچ اجزاء ہیں، عقائد، عبادات، معاملات، معاشرت، اخلاق باطنہ، تو بعضے لوگ صرف نماز، روزہ کے احکام جاننے کو علم دین اور ان احکام کی پابندی کرنے والے کو دیندار کا لقب دیدینے ہیں، سو خود یہی غلط ہے، انھوں نے ادھورے دین پر نظر کی اسلئے انھیں غلط فہمی ہوئی کہ دین یا دینداری میں کمی و کمزوری کا خیال کیا، حالانکہ جس کو دیندار کا لقب دے کر قلیل التہذیب قرار دیا گیا ہے وہ واقع میں سب اجزاء دین نہیں رکھتا، اور ہماری گفتگو اس شخص کے بارے میں ہے جس نے سب اجزاء کا پورا اثر لیا ہو، اس میں شائستگی اور تہذیب اس اعلیٰ پیمانہ پر ہوگی جس کی دوسروں کو ہوا بھی نہ لگی ہوگی۔

مولانا سید سلیمان ندوی کا خیال انسانیت کیلئے حضرت تھانویؒ کی طرف رجوع

یہی وجہ تھی کہ مولانا سید سلیمان صاحب ندویؒ کو بہت بڑے ادیب اور مصنف اور مقرر اور نو تعلیم یافتہ طبقہ میں نہایت مقبول تھے اور خود اپنے نزدیک تہذیب و ادب سے سرفراز تھے، جب حضرت تھانویؒ کی طرف رجوع ہوئے اور تھانہ بھون آمدورفت کا سلسلہ ہوا اور مجالس شریفہ میں بیٹھنا ہوا تو انھیں صاف محسوس ہوا کہ میں اب تک دھوکہ میں تھا کہ اپنے کو مہذب سمجھتا تھا اور زعم علم میں مبتلا تھا، اب معلوم ہوا کہ مجھے تو علم و تہذیب کی ہوا بھی نہیں لگی، خود ان کے یہ الفاظ ہیں کہ میں اپنے آپ کو سمجھتا تھا کہ میں بہت کچھ جانتا ہوں، مگر اب معلوم ہوا کہ میں طفل مکتب بھی نہیں۔

عرض صحیح انسانیت اور حقیقی تہذیب علم دین کے برابر کسی علم سے حاصل نہیں ہو سکتی یہی علم دین تو تھا جس نے سلف میں اپنے اثر سے وہ اخلاق اور شائستگی پیدا کی کہ خود یورپ کو بھی اس کا اعتراف کرنا پڑا بلکہ اعتراف یعنی ان ہمارے اسلاف کی بہت سے اطوار اور عملی نمونے اپنے پر مجبور ہوئے، چنانچہ سیاست مکی کے بہت سے اصول حضرت عمر رضی اللہ عنہ کے دور خلافت کے ان لوگوں نے اپنائے، اسی طرح قرون ثلثہ مشہور دہا بالآخر یعنی حضرات صحابہ، تابعین، تبع تابعین کے زمانوں کے مسلمانانہ معاشراتی، اخلاقی عروج کے حالات و واقعات تو مسلم ہیں ہی، خود زمانہ ماضی قریب کے اسلاف و اکابر کے حالات زندگی دیکھے تو معلوم ہوگا کہ ہر زمانہ میں علم دین اپنے متعلقین میں یہی اعلیٰ تہذیب اور حقیقی انسانیت پیدا کرتا ہے۔

حضرت محمد انوی کی بلند ہمتی اور حسن معاشرت و اعلیٰ تہذیب

چنانچہ حضرت محمد انوی رحمۃ اللہ علیہ کا واقعہ ہے کہ آپ مرض الموت میں تھے، اسہال کا مرض تھا اور نہایت کمزور اور صاحب فراش ہو چکے تھے، رات کے وقت جب کہ سب گھر والے سو چکے تھے، آپ کو بیت الخلا جانے کی ضرورت پیش آئی، کسی کو نہیں اٹھایا ان کی راست میں خلل ڈالنا بالکل گوارا نہیں فرمایا، حالانکہ خود آپ کی شان محبوبیت اور پھر ایسی انتہائی کمزوری اور سخت بیماری کی حالت میں ظاہر ہے کہ کسی کو جگانے بیدار کرنے پر کیا تکلیف اور ناگواری ہوتی، باہنہمہ آپ نے اپنی جانب سے تکلیف و گرائی کی صورت تک سے اس قدر اجتناب کیا اور ہمت کر کے بمشکل بیت الخلا تشریف لے گئے، وہاں سے آتے وقت کمزوری اور بھی بڑھ گئی تھی، چنانچہ چند قدم چلنے پائے تھے کہ چکر آگیا اور آپ مکان کے صحن میں گر پڑے غشی طاری ہو گئی، کچھ دیر بعد غشی رفع ہوئی تو آپ اٹھ کر چار پانی پر تشریف لے آئے اور لیٹ گئے، ضعف انتہاء کو پہنچ چکا تھا، استرخاء اعضاء کی کیفیت تھی اسی اثنا میں آپ کو یاد آیا کہ میرے ہاتھ میں لوٹا تھا وہ صحن میں ہاتھ سے چھوٹ گیا

گھر والوں میں سے کسی کو اگر رات کو ضرورت پیش آئی اور لوٹنا اپنی متعین جگہ نہ ملا تو انھیں تشویش اور تالاش کرنے کی دقت و پریشانی لاحق ہوگی، اس خیال سے آپ کو بے چینی ہوئی، اس لئے آپ ہمت کر کے اٹھے اور اپنی تکلیف اور کمزوری کی طرف التفات نہیں فرمایا اور اندھیرے میں صحن میں لوٹنا تلاش فرما کر اس کی متعین جگہ لاکر رکھا تب آپ کی طبیعت کا تلخ جان رشح ہوا اور اطمینان و سکون ہوا۔

اللہ اکبر! اس درجہ علالت اور انتہائی ضعف اور استرخانی کیفیت میں بھی دوسروں کی راحت رسائی اور پریشانی سے بچانے کا خیال ایسا غالب آیا کہ چین نہ آیا جب تک لوٹا وہیں لاکر نہ رکھ دیا، دیکھئے یہ کس درجہ مخلوق کی رعایت اور ایثار و نفوس کی بات ہے، کتنی اونچی تہذیب اور اعلیٰ اخلاف کی بات ہے، اپنے اوپر کافی تعب و مشقت منظور مگر دوسروں کو تکلیف و ایذا اور ادنیٰ مشقت تو کیا اس کی صورت تک نہ پہنچ سکے، یہ دین ہی کا تو اثر تھا، کیا دنیوی علوم والے اور نئی تعلیم نئی تہذیب والے اس کی نظیر پیش کر سکتے ہیں؟ ہرگز نہیں، اچھے اچھے تہذیب کے دعویداروں کے بس کی بات نہیں۔

حضرت گنگوہیؒ کا بلند حوصلگی اور تواضع میں کمال اسی طرح حضرت

گنگوہیؒ حرمۃ اللہ علیہ کا واقعہ ہے کہ ایک دفعہ درس دے رہے تھے اوپر چھت سائبان وغیرہ نہ تھا، اچانک بارش ہونے لگی تو سب طلبہ جلدی جلدی کتابیں لیکر اندر پہنچ گئے اور مولانا گنگوہیؒ بارش میں بیٹھنے سے بچانے کیلئے سب کی جوتیاں اٹھالے کر اندر گئے، دیکھئے یہ کس درجہ بے نفسی اور حقیقی تواضع کی بات ہے، بڑوں کیساتھ تو ایسی تواضع کر لی جاتی ہے مگر چھوٹوں کے ساتھ تواضع کون کرتا ہے اور وہ بھی شاگردوں کیساتھ، یہ ہے اخوت ہمدردی اور مردوت اور دوسروں کی راحت رسائی، کس درجہ صفار باطن اور وسعت حوصلہ کی بات تھی کہ دوسروں کی اور وہ بھی اپنے چھوٹوں کی جوتیاں اٹھانے میں ذرا بھی عار نہیں آئی، یہ تو نمونہٴ ایک بات تھی، اس قسم کے واقعات سے ان حضرات کی زندگی لبریز ہے۔

حضرت مولانا محمد قاسم نانوتوی کی تواضع و بے نفسی | اسی طرح حضرت

مولانا محمد قاسم صاحب نانوتوی رحمۃ اللہ علیہ کا واقعہ ہے کہ ایک دفعہ مولانا محمد یعقوب صاحب کسی بات پر ناراض ہو کر مدرسہ دیوبند چھوڑ کر نانوتہ چلے گئے، تو مولانا محمد قاسم صاحب نانوتہ تشریف لے گئے اور مولانا محمد یعقوب صاحب سے کہا حضرت تشریف لے چلیں، فرمایا ہرگز نہیں جاؤں گا، اسی طرح ادھر سے ادھر سے انکار ہوتا رہا۔ بالآخر مولانا نانوتوی نے سر سے ٹوپی اتار کر مولانا محمد یعقوب صاحب کے پیروں پر رکھ دی، حالانکہ مولانا محمد یعقوب صاحب عمر میں بھی چھوٹے تھے اور شاگرد بھی تھے، پھر بھی مولانا محمد قاسم صاحب نے اس پر نظر نہیں فرمائی اور اس درجہ اکرام و احترام کا معاملہ صرف ان کے استاد زادے ہونے کی بنا پر کیا، اپنے بڑے ہونے کا استاذ ہونے کا ذرا بھی خیال نہیں فرمایا، آج ایسا کون کرتا ہے، یہ مولانا نانوتوی کی بے نفسی اور اپنے کو دوسرے کے مقابلہ کتر سمجھنے کی تو بات تھی جس کی مثال آج پیش نہیں کی جاسکتی۔

حضرت مدنی اور یمثال ادب و احترام | اسی طرح حضرت مولانا حسین احمد

واقعہ ہے کہ ایک دفعہ بھیسانی جلسہ میں تشریف فرما تھے بہت سے لوگوں نے بیعت کی درخواست کی اور اصرار تک کی نوبت آئی لیکن حضرت برابر انکار فرماتے رہے حتیٰ کہ لوہاری کے ایک خاں صاحب جن کو حضرت کیساتھ ایک خصوصی تعلق تھا انھوں نے بھی بعضوں کیلئے سفارش فرمائی مگر بیعت نہیں فرمایا، بعضوں کیلئے مولوی (سید عابد حسین) صاحب مرحوم نے بھی سفارش کی کہ حضرت یہ بہت بے قرار ہیں دل تھوڑا کر رہے ہیں ان کو تو بیعت فرما ہی لیں، حضرت نے سختی کیساتھ فرمایا، میں کہہ چکا ہوں پھر بھی اصرار کر رہے ہیں، میں یہاں بیعت نہیں کروں گا۔ یہاں (حضرت مولانا) مولوی مسیح اللہ صاحب موجود ہیں، ان کے ہوتے ہوئے میں بیعت کروں یہ ہرگز نہیں ہو سکتا، اگر ایسا ہی شوق ہے تو دیوبند آجائیں، یہ واقعہ مجھ سے مولوی صاحب مرحوم نے بیان کیا تھا۔

عرض حضرت نے بھی سانی کسی کو بیعت نہیں کیا، حالانکہ میں ان کے سامنے کا
 بیچہ اور ان کا شاگرد ہوں پھر بھی یہ لحاظ یہ خیال، یہ تھا ان حضرات کا کمال کہ شاگردوں
 کے ساتھ بھی وہ معاملہ لحاظ کا فرماتے تھے، آج تو اپنے استادوں کے ساتھ بھی ایسا
 ادب و احترام، لحاظ و خیال نہیں کیا جاتا، صحیح علم اور کامل دین کے یہ آثار ہوتے ہیں۔
 اس سے ثابت ہوا کہ علم دین ہی ایک ایسی چیز ہے جو انسانی ذوات و افسردہ،
 انفرادی و اجتماعی، تدبیر منزل، سیاست مدنی، مملکت و سلطنت کی تعمیر و تہذیب کر کے
 خدا سے وابستہ اور اس کی رحمتوں کے منظر بنا کر پورے عالم کو امن، چین، سکون، اطمینان
 راحت و آرام کی دولتیں عطا کرتا ہے مثلاً خلفاء راشدین وغیرہم کے دور خلافت و عہد حکومت
 دیکھ لیجئے اس کے سوار جتنے فن و ہنر ہیں اور جن کو علم کہا جاتا ہے ان سے یہ چیزیں پیدا
 نہیں ہو سکتیں، بلکہ جیسا ابھی عرض کیا ان سے تو خدا پرستی کے بجائے خود پرستی، خود غرضی،
 تن پروری، تن آرائی کے تقاضے اور جذبات پیدا ہو کر عالم کے عالم میں ظلم و فساد کی
 ظلمتیں اور اندھیریاں چھاتی ہیں، لہذا یہ سب کے سب سراپا جہالت و ظلمت ہیں ان
 کو مشارکت فی الاسم کے سوا، علم سے کوئی تعلق نہیں، یعنی ان تمام جاننے کی چیزوں
 اور صورتوں پر صرف علم کا نام لگا دیا گیا ہے، حقیقت کے اعتبار سے یہ علم کہلانے کے
 ہرگز قابل نہیں، جیسے بے جان اور مردہ تصویروں، صورتوں، مورتوں پر نام لگا دیا جاتا
 ہے، حیوانات کی تصویروں کو مثلاً سیل، بھینس، گھوڑا، شیر وغیرہ کہا دیا جاتا ہے، سب
 ہی جانتے ہیں کہ ان بے جان اور مردہ تصویروں سے وہ کام اور فوائد و منافع ہرگز نہیں
 حاصل ہو سکتے جو اصلی اور حقیقی سیلوں، بھینسوں، گھوڑوں سے حاصل ہوتے ہیں
 شیر کے خواص و اثرات شیر کی صورت بے جان میں ہرگز نہیں پائے جاتے
 تو ان تصویروں کو نام لگا دینے سے حقیقتیں اور ان کی صفیتیں بالکل حاصل نہیں
 ہوتیں، اسی طرح ان اشیاء مذکورہ کے جاننے اور واقف ہونے کی چیزوں کو جو علم کہا
 جاتا ہے وہ محض برائے نام کہا جاتا ہے تو صرف نام سے کیا کام چل سکتا ہے، کسی شئی
 کا نام کسی کو لگا دینے سے اس کے لوازم اور خواص نہیں آیا کرتے، اس لئے اذروئے

حقیقت آج کے علم و تہذیب، محض جہل اور جہالت ہیں، جہالت ہی کے آثار و لوازم ان کے ساتھ قائم و دائم ہیں۔

ایسے ہی علم کے متعلق حضور اکرم صلی اللہ علیہ وسلم کا ارشاد گرامی ہے ان من العلم لجهلہ۔ کہ بعض وہ چیزیں جن کو علم کہا جاتا ہے، جن کا نام علم رکھا جاتا ہے وہ بالیقین اور قطعی طور پر بری اور شہ بد جہالت ہوتی ہیں، ان کو علم سمجھنا جہل عظیم ہے، پس یہ خیال کرنا کہ علم جس کے سبب انسان اشرف المخلوقات اور سردار کائنات ہوا، جس سے انسان صحیح معنی میں انسان بنتا ہے، اصلی انسانیت اور آدمیت آتی ہے وہ عام ہے خواہ کوئی بھی علم ہو، یہ خیال بالکل غلط اور محض باطل ہے، جیسا کہ ابھی واضح کیا گیا۔

اس بیان سے اس خیال کی گنجائش ہی ختم ہوگئی، اس لئے سائنس، جیومیٹری ڈاکٹری، انجینری، انپکٹری، کاکٹری، لائری وغیرہ تمام علوم و فنون متعلقہ سرمایہ داری مالداروں، ملک داری میں سے کوئی بھی شرافت و فضیلت کا باعث اور بذات خود شرف و کمال قرار نہیں دیا جاسکتا۔

ایسا علم جو تعمیر انسانیت اور تہذیب و شرافت کا ضامن، باعث امن و امان، رحمت کون و مکان، اور حسن زمین و زمان ثابت ہو، وہ قطعی اور یقینی طور پر علم دین علم شریعت، علم وحی اور معرفت الہی، علم ربانی ہی ہے۔

چونکہ علم درحقیقت نور ہے، اور نور سے راحت و سکون پھیلتا ہے، اس سے رونق آتی ہے، زینت و زیبائش ہوتی ہے، ظلم و ظلمت، تباہی و بربادی، شر و فساد رفع دفع ہوتا ہے، اور یہ سب علم دین کے سوا کسی اور فن و ہنر سے نہیں ہوتا۔ پس علم دین ہی مدار حیات، غذائے روح انسانی، بقا، عالم فانی ہوا۔

اب آپ کو بخوبی اور پوری وضاحت و تفصیل کے ساتھ معلوم ہو گیا کہ دین اور علم دین کی وسعت اور ہمہ گیری فرد سے لے کر جماعت اور جماعت سے لے کر ملک و حکومت صحیح معنی میں متعلقات داخلی و خارجی، وقتی و دائمی سب کو حاوی و شامل ہے، جس کی جزئیات لاتعداد اور بے شمار ہیں تو ظاہر ہے کہ اس قدر جزئیات کا علم و فہم

قرآن و حدیث سے ان کا اخذ و استنباط کس درجہ بلکہ اور قوت اجتهاد اور کتنے اعلیٰ درجہ کے تیقظ و بیدار مغزی، زبردست ذکاوت و وجودت طبع، سرعۃ فہم کو مقتضی ہوگا، یہی وہ چیز ہے جس کا حضور اکرم صلی اللہ علیہ وسلم نے افاضہ خاص حضرت عمر رضی اللہ عنہ پر عالم خواب میں فرمایا، اس لئے حضرت عمر رضی اللہ تعالیٰ عنہ اعلم الناس اور افقہ الصحابہ (الموجودین فی دورہ وزمانہ) ہوئے۔

غرضیکہ حضرت عمر فاروق رضی اللہ تعالیٰ عنہ افقہ الصحابہ ہیں، اور حضرت ابو ہریرہ رضی اللہ تعالیٰ عنہ احفظ الصحابہ ہیں، تو اول کتاب میں حدیث انما الاعمال بالنیات جو اعمال و احکام سے متعلق ہے کہ نیت اعمال میں روح الارواح اور مدار اعمال اور مدار عمرہ ہے، اسی لئے صوفیائے کرام نیت کی تصحیح و اخلاص میں برابر لگے رہتے اور عمر میں صرف کر دیتے ہیں، ہاں تو یہ انما الاعمال والی حدیث اعمال مکلفین سے متعلق اور فقہی چیز ہے جس میں راوی کا افقہ ہونا ضروری ہوتا ہے، اس لئے اس پہلی حدیث کو حضرت عمر فاروق رضی اللہ تعالیٰ عنہ کی روایت سے لائے چونکہ وہ افقہ الصحابہ ہیں۔

اور آخری حدیث وزن اعمال کے بارے میں ہے جو منتہائے اعمال اور ثمرہ اعمال ہے اور متعلق بالحقیقہ، متعلق بالفضیلہ والترغیب ہے جس میں راوی کا احفظ ہونا کافی ہوتا ہے، اس لئے اس کو حضرت ابو ہریرہ رضی اللہ تعالیٰ عنہ احفظ الصحابہ کی سند سے آخر کتاب میں لائے۔

سبحان اللہ ابندار اور انتہار بخاری شریف کی کس عجیب حسن ترتیب کے ساتھ واقع ہوئی۔

یہ دوسری وجہ تھی اس حدیث کو کتاب بخاری شریف کے آخر میں لانے اور اس کو خاتمۃ الکتاب بنانے کی، اب تیسری وجہ سنئے۔

اس حدیث کو آخر کتاب میں لانے کی تیسری وجہ یہ ہے کہ

امام بخاریؒ اپنی کتاب کو پوری کر رہے ہیں اور کام کو ختم فرما رہے ہیں چاہتے ہیں کہ میری باب اول سے آخری باب تک مجلس ذکر رسولؐ کی مجلس تھی، چونکہ ذکر رسولؐ اسی میں منحصر نہیں کہ بس میلاد کر لیا، زبان سے کچھ کلمات اور نعت و ثنا و صف و تعریف کر لی حضور صلی اللہ علیہ وسلم کے ارشادات احادیث شریفہ کا ذکر بھی ذکر رسولؐ (صلی اللہ علیہ وسلم) ہے۔ ہاں تو اب امام بخاریؒ اپنے کام سے فارغ ہو رہے ہیں، علمی مجلس اور مجلس ذکر رسولؐ سے اٹھ رہے ہیں، اس لئے چاہتے ہیں کہ تسبیح و استغفار آخری کلمات ہوں تاکہ جو کچھ فرنگہ اشتیاق ہوئی ہوں ان سے معذرت اور قبولیت کی درخواست پیش کر دیں، حق تعالیٰ کی طرف رجوع ہو جائیں تاکہ نفس میں عجب و خود بینی اگر تکی بر باد گناہ لازم کا مصداق ہو کر روحانی ہلاکت اور قلبی آفت کے ادبار سے حفاظت اور نفس و شیطان کی شرارت و سازش سے خدا کی پناہ میں آجائیں اور جو ارحمت اور سایہ رحمانیت میں جگہ پا کر کامیابوں اور سرفرازیوں سے بہرہ اندوز ہوں، اسی لئے حدیث شریف میں وارد ہے کہ جب تم کسی کام کو کسی مجلس کو ختم کرو تو یہ کلمات کہو، ظاہر و باطن اور قال و الحال یہ کہہ رہا ہو سبحانک اللہم و بحمدک اشهد ان لا الہ الا انت استغفرک و اتوب الیک، اس میں تسبیح و تحمید اور اقرار و شہادت توحید مستلزم عظمت و تعظیم الاحق اور اپنی تخفیر و حقارت، اعتراف ذنوب اور طلب مغفرت بعنوان دیگر تواضع و عبدیت باستحضار گناہ و ذلت کا حال اپنے ادب و طاری کرو، اپنے کو بڑا اور باکمال مت سمجھو، خدا کی عظمت و جلالت کا استحضار کرو اور اچھا کام اچھی طرح کر کے بھی خدمت و طاعت کا حق ادا نہ سمجھو بلکہ اپنی حیثیت اور اپنے خالق و مالک کی علوشان کو سامنے رکھتے ہوئے سراپا تقصیر سمجھو اور معافی چاہو۔

بندہ ہماں بر تقصیر خویش عذر بدگاہ خدا آورد

یہی بات ان کلمات حدیث میں مختص اور موجود ہے، سبحان اللہ و حمدہ میں تسبیح و تحمید اور سبحان اللہ العظیم میں خدا کی عظمت اور علوشان اور اس کے باکمال ہونے کا اقرار و شہادت جو اپنے سراپا عیب ہونے اور اپنی ذلت و حقارت اور

پُر از گناہ ہونے کے اعتراف اور معافی و معذرت کی چاہت کو مستلزم ہے، اس لئے اس حدیث کو آخر میں لائے کہ باتباع ارشاد نبوی کفارہ مجلس ہو جائے اور کیا نفسانی و شیطانی سے حفاظت رہے۔

نیز تاکہ امت کو اور بالخصوص طالبان علوم نبویہ، طلبہ دین کو انتباہ ہو جائے کہ باوجود اخلاص کا اہتمام کرنے کے بھی خطرہ رہتا ہے، جہاں ذرا بے فکری ہوئی کیا کرایا کام خراب ہوا، اس لئے علم حاصل کرنے ہی تک نہ رہیں اپنی اصلاح کی بہت فکر رکھیں اور اپنے ظاہر کے ساتھ ساتھ باطن کی حفاظت کے بغیر کامیابی خطرہ میں سمجھیں یہی معنی ہیں (حدیث) والعالمون علی خطر الا العالمون والعاملون علی خطر الا المخلصون والمخلصون ایضاً علی خطر کے۔

چوتھی وجہ اس حدیث کو آخر میں لانے کی یہ ہے کہ سبحان اللہ

حدیث کو آخر میں لانے کی چوتھی وجہ

و بحمدہ سے خوشی کا اظہار فرما رہے ہیں اور شکر کر رہے ہیں، گویا یوں فرما رہے ہیں کہ میں ابتداء کتاب سے انتہاء کتاب تک، شروع بخاری سے ختم بخاری تک تمام مذاہب باطلہ مرجیہ، کرامیہ، جہمیہ، خوارج، معتزلہ کی تردید اور مذہب اہل حق کا بدل لاکھ قالمہ و براہین ساطعہ مدلل و مکمل طور پر اثبات کر دکھایا، اہل باطل سے ایک مقابلہ تھا اس میں انھیں ناکامی اور شکست ہوئی اور مجھے کامیابی اور فتح ہوئی، اس لئے اب فتح و کامیابی پر کسر النفسی و شکر اللہ کہتا ہوں، سبحان اللہ و بحمدہ سبحان اللہ العظیم۔

اس سے اہل باطل کو بتلادیا اور آگاہ کر دیا کہ جس طرح باطل یہاں کمزور ہے اور اہل باطل کا پلٹا ہلکا ہے اور ہمارا اہل حق کا پلٹا اونٹنی اور بھاری ہے، اسی طرح قیامت میں بھی اے اہل باطل تمہارا پلٹا ہلکا اور ہمارا بھاری رہے گا۔

پانچویں وجہ توابع کی انجام دہی کے بعد مقصد اصلی کی طرف رجوع

پانچویں وجہ یہ ہو سکتی ہے کہ حق تعالیٰ نے ارشاد فرمایا ہے ان اجابہ نصو اللہ والفتح

اس ارشاد باری تعالیٰ کا کہ جب کامیابی اور مقصد برآری ہو جائے اور ہماری نصرت و امداد سے کام اتمام کو پہنچ جائے، سوائے مرتفع ہو کر کامیابی باعث ثمرات و نتائج ہو جائے تو تسبیح و تحمید و استغفار کے ساتھ ہماری طرف توجہ اور رجوع و انابت ہونا چاہئے، کہ دنیا میں انسان کی زندگی سے مقصد بالذات یہی چیز ہے دیگر امور و مشاغل اسی کے واسطے شروع و مامور ہوتے ہیں، تو سب اسی انابت و عبادت، طاعت و معرفت کے وسائل اور ذرائع ہیں اور عقل و نقل دونوں کا مقتضی ہے کہ جب ذرائع سے فراغت ہو جائے تو مقاصد اور اصلی غرض میں مشغول ہونا چاہئے پس ہم حکم دیتے ہیں کہ جب تو اربع کو انجام دے چکو تو مقصد اصلی مرکز حقیقی یعنی رجوع الی اللہ اختیار کرو، فاذا فرغت فانصب والیٰ س بائذیٰ ذاریٰ غیب۔

اب ایک **علمی لطیفہ** | اب ایک **عجیب سنو!** بہت ہی عجیب غریب بات ہے، وہ یہ کہ امام بخاریؒ نے نہایت عمدگی کے ساتھ اس کا نبیہ فرمایا۔

لطافت و عزابت ملاحظہ ہو کہ جس طرح ترجمہ الباب دولائے تو اس کے تحت

عہ ایک مرتبہ اس حدیث شریفہ کے آخر کتاب میں لانے کی وجوہ کو حسب ذیل عنوان سے بیان فرمایا تھا۔

نویں بحث یہ ہے کہ اس حدیث کو آخر کتاب میں کیوں لائے؟ سو اس کی وجوہ ہیں، اول یہ کہ یہ عالم دنیا اول ہے اور عالم قیامت، عالم آخرت آخر ہے، دوسرا مقدمہ یہ ہے کہ یہ عالم دارالعمل ہے اور وہ عالم دارالجزاء ہے، اس لئے اول کتاب میں اول عالم سے متعلق چیز اعمال کا ذکر فرمایا کہ متعلق بالدنیا ہیں، چونکہ دنیا دارالعمل ہے، اس لئے اعمال کے ذکر پر مشتمل حدیث انما الاعمال بالنیات کتاب کے شروع میں لانا نہایت انسب اور احسن ہو اگر قیامت میں وزن اعمال کا وقوع ہو کر میزان کا خفیف و ثقیل پانکا و بھاری ہونا ظاہر ہوگا، پھر جس کا پانکائیوں کا پانکائی بھاری ہوگا وہ جنت میں اور جس کا نیکیوں کا پانکائی ہلکا

روایت سند اور متن میں بھی اسی کی رعایت فرماتے ہوئے حدیثنا بھی دو لائے قال
بھی دو لائے عن بھی دو لائے اور حدیث میں کلمے بھی دو لائے۔

ہوگا وہ جنہم میں داخل کر دیا جائے گا، بہر حال اول کتاب کے مناسب وہ حدیث اور
آخر کتاب کے لائق و مناسب یہ حدیث، اس طرح کتاب بخاری شریف کی ابتدا بھی
النسب و احسن اور انتہا کتاب بھی النسب و احسن، دونوں جگہ حسن و خوبی کی پوری پوری
رعایت فرمائی۔

دوسرے یہ کہ ہر عمل کی ایک ابتدا ہوتی ہے اور ایک انتہا ہوتی ہے، بلفظ دیگر ہر
عمل کا ایک مبداء ہونا ہے اور ایک منتہا ہوتا ہے، تو ہر عمل کا مبداء باعتبار روح عمل اور باعتبار
الشرع و تعلق ثمرہ، اخلاص ہے، اس لئے نیت اور اخلاص کی حدیث کو اول لائے، تو اعمال
اور احکام بیان کرنے سے پہلے ان کا مبداء ذکر فرمایا تاکہ بنیادِ عمل صحیح ہو کر اعمال کی عمارت و
تعمیر صحیح اور چختہ طور پر چلے، اس لئے شروع کتاب میں انہما الاعمال والی حدیث کا لانا مناسب ہوا
اسی طرح کتاب کے آخر میں جو حدیث لائے وہ بھی منتہائے اعمال کے پیش نظر نہایت
مناسب تھی، جس کی تفصیل یہ ہے کہ عمل کا منتہا باعتبار حصول ثمرہ، وزن اعمال ہے جو
قیامت میں ہوگا، اس لئے اعمال کے بیان سے فارغ ہونے کے بعد منتہائے اعمال
یعنی وزن یوم القیامت کی حدیث کو آخر میں لائے، غرض امام بخاریؒ نے عجیب ترتیب
اختیار فرمائی کہ جو حدیث مبداء الاعمال یعنی اخلاص کے بیان پر مشتمل تھی اس حدیث اخلاص
کو شروع میں لائے، اور جو حدیث منتہائے اعمال یعنی وزن یوم القیامت پر مشتمل تھی اس کو آخر
میں لائے، تو اول اعمال کو اول کتاب میں اور آخر اعمال کو آخر کتاب میں لائے

سبحان اللہ! بخاری شریف کی ابتداء اور انتہا کس عجیب حسن ترتیب کے ساتھ
ہے، اس ربط ابتداء و انتہا کی حسن ترتیب کے علاوہ دوسرے اور کبھی حسن ہیں۔

چنانچہ ایک حسن یہ ہے کہ امام بخاریؒ جب بمقابل اہل باطل ازابتداء تا انتہا،
عموماً اور دعوی اثبات وزن اعمال فی القیامت میں بمقابل معتز ز خصو صاً بدلائل غالب

دوسرے عنوان سے یہ کہے کہ حضور صلی اللہ علیہ وسلم نے دو کلمے فرمائے تھے
حضرت امام بخاریؒ نے اس کا ایسا اتباع فرمایا، اس قدر رعایت و اہتمام سے کام لیا کہ

اگے تو فاتحانہ شکر النعمۃ و کسر النفسہ ختم بیان پر سبحان اللہ و بحمدہ سبحان اللہ العظیم
کلمات تنزیہ و تحمید کے ساتھ گویا ہوئے اور یہ اشارہ فرمائے کہ بالآخر حق ہی غالب
ہوتا ہے، اور یوم قیامت وزن اعمال کے وقت اہل حق ہی کا پلڑا بھاری ہوگا اور وہی بدرجہ کمال
ناجی اور صاحب اکرام و اعزاز ہوں گے۔

دوسرا حسن یہ ہے کہ امام بخاریؒ مجلس ذکر احادیث رسول اللہ صلی اللہ علیہ وسلم
کو حق سبحانہ تعالیٰ کی تسبیح و تحمید جو معنی استغفار پر مشتمل ہے اس پر ختم فرما رہے ہیں۔ تاکہ
کفارہ مجلس ہو جائے، تو ختم مجلس بھی اتباع سنت کے ساتھ فرمائی، سبحان اللہ کیا
ہی خوبی و حسن و جمال اور فضل و کمال ہے۔

تیسرا حسن یہ ہے کہ امام بخاریؒ نے بخاری شریف کا ختم خدا تعالیٰ کے ذکر، تسبیح و
تحمید پر کیا، تاکہ ذکر اللہ اور تسبیح و تحمید کی برکت سے اس کتاب کا اختتام بلکہ پوری کتاب
اور زیادہ بابرکت ہو جائے،

نیز اس میں یہ بھی اشارہ ہے کہ یہ جمع احادیث کا کام میرا کمال نہیں، میری خوبی کی
بات نہیں، یہ تو محض حق تعالیٰ کا فضل و کرم اور ان کی توفیق ہوئی، مجھ میں تو ہزاروں
بشری کمزوریاں اور نقائص و خامیاں ہیں، اس لئے میں اس مبارک و پاکیزہ کام کے
قابل نہ تھا، ہر عیب و نقص بلکہ شرمناک سے بالکل پاک حق تعالیٰ شانہ کی ذات
والاصفات ہی ہے، انہیں کا احسان و کرم ہے کہ مجھ سے خدمت دین خدمت احادیث
لے لی۔

یہ ہے عبدیت کی شان اور فنائے بنفس کی بات، اس میں ہم کو سبق دیا کہ ہمیشہ کسی
نیک کام کو کر کے اپنے اوپر نظر نہ کرنا بلکہ حق تعالیٰ کی طرف کرنا، دین کا کام کرنا اپنی خدمت
کرنا یہ تمہارا دین پر احسان نہیں بلکہ خدا ہی کا تم پر احسان ہے، اسی کو ارشاد فرمایا ہے

باب۔ میں ترجمے دو دعویٰ بھی دو قائم فرمائے، دلیل بھی دو بیان فرمائی حدیثنا بھی دو واقعہ قال بھی دو جگہ عن بھی دو مرتبہ، عرض سب جگہ دو دو ہی چیزیں لائے، تو حدیث کا ایسا اتباع فرمایا کہ دو کے عدد کو ہر جگہ بنایا، یہ نوہیں بحث تھی کہ اس حدیث کو کتاب کے آخر میں کیوں لائے، اس کو حاتمہ الکتاب کیوں بنایا، اس کے پانچ وجوہ آپ حضرات نے سن لئے۔

دسویں بحث حدیث شریف کو ترجمہ الباب سے مناسبت

اب دسویں بحث جو آخری بحث ہے وہ یہ ہے کہ اس حدیث شریف کو ترجمہ الباب کے ساتھ کیا ربط اور کیا مناسبت ہے؟ سو اس کا جواب یہ ہے کہ باب میں قیامت کے دن وضع میزان اور وزن اعمال کا عنوان تھا، اسی عنوان باب کا دوسرا نام ترجمہ الباب ہے، اور حدیث شریف میں ثقیلتان فی المیزان کا لفظ ہے جس میں میزان کا ذکر تو صراحتاً اور وزن اعمال دلالۃً موجود ہے کہ ثقیلتان کا لفظ اپنے مشتق منہ پر مطلقاً اور وزن اعمال پر الترتیباً ادا ہے، لہذا دعویٰ یعنی ترجمہ باب

قُلْ لَا تَمُنُّوا عَلٰی اِسْلَامِكُمْ بِلِ اللّٰهِ يَمُنُّ عَلَيْكُمْ اَنْ هَدٰكُمْ لِلَاِيْمَانِ -

اسی کافاری میں یوں ترجمہ ہے: منت منہ کہ خدمت سلطان ہی کنی: منت شناس ازو کہ خدمت بداشتت۔ اور اردو میں یہ ہے: تمہاری کیا حقیقت تھی میاں آہ؟ یہ سب امداد کے لطف و کرم ہیں۔ واقعی امداد الہی و توفیق امیزدی کے بغیر انسان کی کیا مجال کہ سمون کام بھی انجام دے سکے، یہ آدمیت دادہ ای بعد م مسلمان کردہ ای؟ اے خدا قربان شوم احسان بر احسان کردہ ای۔ تو اس قدر محاسن جمع ہیں امام بخاری کے اس حدیث شریفہ کتاب کو ختم فرماتے ہیں۔

نیز ایک اور عجیب حسن اور لطافت ہے، وہ یہ کہ حدیث کی روایت میں ہے کہ حضور صلی اللہ علیہ وسلم نے کلمتتان فرمائی یعنی دو کلموں کی فضیلت بیان فرمائی، حضرت امام بخاری نے اس دو کلمے کی اسی روایت فرمائی کہ اس باب میں دو ترجمے دو دعویٰ رکھے اور دو ہی دلیل بیان فرمائی پھر ہر چیز دو دو ہی لائے منعنے بھی دو، حدیث بھی دو، قال بھی دو، عرض اول سے آخر تک اس دو عنہم کہ رعایت فرمائی، اس حسن و حسن کے ساتھ امام بخاری نے بخاری شریف کو ختم کیا۔ الشکر

پردلیل یعنی حدیث پوری پوری منطبق ہے، الحمد للہ تعالیٰ حدیث سے متعلق جو بحثیں تھیں وہ بتوفیق تعالیٰ ختم ہو گئیں۔

حدیث میں مسند کو مقدم اور مسند الیہ کو مؤخر کیوں فرمایا

اب حدیث کا ترجمہ کر کے بیان کو ختم کرتا ہوں، فرماتے ہیں کلمتان کہ دو کلمے ہیں، یہاں مسند اور مسند الیہ میں گفتگو ہے کہ کون مقدم ہے اور کون مؤخر؟ علامہ ابن ہمام فرماتے ہیں کہ کلمتان سے فی المیزان تک مسند الیہ اصل ترتیب کے موافق مقدم ہے، اور سبحان اللہ و بحمدہ آہ مسند مؤخر ہے، لیکن جمہور علماء اس کے عکس کے قائل ہیں، فرماتے ہیں یہاں سبحان اللہ و بحمدہ آہ مسند الیہ مؤخر ہے اور کلمتان سے فی المیزان تک یہ مسند مقدم ہے۔

اب یہ سوال پیدا ہو گا کہ ترتیب اصلی کے برخلاف مسند الیہ کو کیوں مؤخر فرمایا گیا اس کا جواب یہ ہے کہ کلام میں بلاغت ہے، اور بلاغت کا قاعدہ ہے کہ سبھی مسند الیہ کو تشویق کی غرض سے مؤخر کر دیا جاتا ہے، چنانچہ یہاں کلمتان سن کر انتظار ہو گا کہ وہ کیا ہیں تو ایک اشتیاق تو یہیں سے پیدا ہو گیا، پھر فضیلت سنی کہ وہ بہت ہی پیارے ہیں پھر مزید فضیلت سامنے آئی کہ وہ زبان پر بہت آسان ہلکے پھلکے ہیں، یہاں انتظار و شوق مسند الیہ کی طرف اور سبھی بڑھ گیا مگر اس سے ایک دو ہم بھی ہو سکتا تھا کہ جب کام معمولی اور ہلکا اور بہت آسان ہے تو اجر بھی یوں ہی چلتا ہوا سا معمولی قسم کا ہو گا، فرمایا نہیں وہ تو نہایت اجر والے ہوں گے، اب تو نہایت شدت کے ساتھ ان کے معلوم کرنے کا شوق اور ان کے جاننے کا شدید انتظار پیدا ہو گیا تو اس میں پوری پوری تشویق و تحریض ہو گی اظہار و اعلام رفعت و درجت ہو گیا

اب ترجمہ سنئے، دو کلمے رحمن کو نہایت ہی پیارے ہیں، گویا اس میں فرما دیا کہ جو ان دو کلموں کو

ترجمہ حدیث شریف

عہ ایک دفعہ اس طرح فرمایا تھا :- اب ترجمہ کر کے ختم کرتا ہوں، آنحضرت صلی اللہ علیہ وسلم

ادا کرے گا، اس کو وہ لقب دیا جائے جو میرے حبیب کا ہے، کہ یہ کلمے حبیب ہیں تو ان کو ادا کرنے والا بھی ہمارا حبیب ہو جاوے گا۔

اس سے دل میں تڑپ پیدا ہونی کہ وہ کیا ہیں، ایسا تو نہیں کہ ان العطا یا

نے فرمایا کلماتان حبیتان الی الرحمن کہ دو کلمے رحمن کو بہت ہی پیارے ہیں خفیفتان علی اللسان زبان پر نہایت ہلکے ہیں تقیلتان فی المیزان تولے میں بہت بھاری ہیں۔ کلام میں بلاغت بھی کس عجیب تزیین کو لئے ہوئے ہے۔

اول فرمایا کہ وہ دو کلمے ہیں جو رحمن کو بہت ہی پیارے ہیں بڑے ہی محبوب ہیں، یعنی ان کے پڑھنے سے وہ پڑھنے والا رحمن کا دوست، حبیب ہو جاتا ہے، اللہ اللہ وہ لقب جو حضور صلی اللہ تعالیٰ علیہ وسلم کا لقب ہے حبیب، وہ ان کلموں کے پڑھنے والے کو ملتا ہے، یہ سن کر اشتیاق ہو کہ وہ دو کلمے کیا کیا ہیں جن کے پڑھنے والا حبیب ہو جاتا ہے، تو فرماتے ہیں کہ وہ ہیں تو ایسے ہی گرسا تھ ہی اس کے نہایت ہلکے پھلکے ہیں، زبان پر نہایت ہی سہولت سے ادا ہو جاتے ہیں، اب اور شوق بڑھا کہ فضیلت ایسی اور ادائیگی اس قدر ہے؟ پھر فرماتے ہیں اور سن لو جب ترازویں رکھے جائیں گے تو تول میں بہت ہی بھاری ہوں گے۔

جب بیسنا تو اور بھی بے چینی ہوئی اضطراب ہوا، زبان حال کہنے لگے کہ یا رسول اللہ! اب تو فرما ہی دیجئے وہ کیا ہیں؟ اب بقاعدہ بلاغت کہ سند میں اس قدر خوبیاں تھیں ان کو اول بیان فرما کر سامع کو اس قدر مشتاق بنا دیا، پھر جب شوق حد سے بڑھ کر اضطراب کو پہنچا تو اب مسند الیہ کو بیان فرمایا کہ جن دو کلموں کے تم اس قدر مشتاق ہو رہے ہو کہ وہ دو کلمے رحمن کو بہت پیارے ہیں کہ ان کو پڑھنے سے اللہ تعالیٰ کا پیارا اور حبیب ہو جاتا ہے اور زبان سے ادا کرنے میں کوئی مشقت نہیں نہایت سہولت سے ادا ہو جاتے ہیں اور ثواب کے اندر تولے میں نہایت ہی بھاری ہیں کہ ان گنت دلائل ہی ثواب وہ دو کلمے یہ ہیں

سبحان اللہ و بحمدہ سبحان اللہ العظیم۔ الحمد للہ تعالیٰ حق تعالیٰ کی توفیق اور اپنے شیخ کی برکت سے اور اساتذہ کے طفیل سے جو کچھ ذہن میں آتا گیا عرض کرو یا گیا اللہ تعالیٰ اپنے رسول کی پیروی اور علم کی اشاعت کی زیادہ سے زیادہ توفیق عطا فرمائیں اور علم و عمل میں برکت عطا فرمائیں اور قبول فرمائیں، و آخر دعوانا ان الحمد للہ رب العالمین۔ (پھر ہاتھ اٹھا کر یہ دعا پڑھی) اللهم انا نشتك ايماننا كما ملا و يقيننا صادا و علمنا نافعاً و عملاً متقبلاً و سعياً مشكوراً و توبهً نضوحاً و قلباً خاشعاً و رزقاً واسعاً و ذنباً مغفوراً و تجارتاً لکن تبوراً و ربنا تقبل منا انك انت السميع العليم۔ و تب علينا انك انت التواب الرحيم و صلح الله على خير خلقه محمد و آلہ و اصحابہ و بارک و سلم

علیٰ منان البلاء یا کے مطابق مشقت و محنت بہت زیادہ کرنا پڑے، اس لئے کہ اتنی بڑی عطا اس قدر فضل و کرم، اعزاز و اکرام یونہی حاصل ہو جانا کیونکر ہو سکتا ہے اس وہم اور غلجبان کو خفیفستان علی اللسان فرما کر دفع فرمایا کہ نہیں یہ خیال مت کرنا کہ اس کی انجام دہی مشکل ہوگی، بلکہ زبان پر بڑے ہلکے پھلکے بہت آسان اور نہایت سہل ہیں، اس سے خیال ہو کہ شاید اجر بھی ہلکا ہو گا کہ جیسا کام ویسا دام اس کا ازالہ فرمایا کہ تقیلتان فی المیزان کہ وہ قیامت کے روز وزن اعمال، وزن اقوال کے وقت میزان عمل میں بہت بھاری ہوں گے، ان کا اجر و ثواب بہت زیادہ ہو گا، حدیث شریف آتا ہے کہ جو شخص سو مرتبہ سبحان اللہ و بحمدہ کہتا ہے اس کے گناہ دور کر دیئے جاتے ہیں اگرچہ وہ گناہ سمندر کے جھاگ کے برابر ہوں، یہ ثواب تو صرف سبحان اللہ و بحمدہ کہنے میں ہے، اور جب اس کے ساتھ اور کلمہ بھی ملا لیا جائے تو ظاہر ہے کہ پھر اس کا ثواب اس زائد کلمہ کے مناسب اور بھی بڑھ جائے گا جیسا کہ یہاں اس حدیث شریف میں دوسرا کلمہ ملا ہوا ہے، ان دونوں کا مجموعہ سبحان اللہ و بحمدہ سبحان اللہ العظیم ہے، یہ سن کر بہت بے چین اور مضطرب ہو گئے کہ یا رسول اللہ (صلی اللہ علیہ وسلم) ارشاد تو فرمائیے کہ وہ دو کلمے کیا ہیں۔ اب ارشاد ہوتا ہے گویا یوں فرماتے ہیں کہ اچھا تمہارا شوق بڑھ گیا، دالہا کہ کیفیت ہو گئی اور اضطراب حد کو پہنچ گیا، سو سنو! وہ دو کلمے جو اللہ تعالیٰ کو نہایت محبوب، زبان پر نہایت ہلکے اور میزان میں نہایت بھاری ہیں، جن کو ایک دفعہ اخلاص و صدق سے کہنے پزیرین آسمان ثواب اور نیکیوں سے بھر جاتے ہیں، جن کے لئے تم سخت بے چین ہو وہ یہ ہیں۔

سبحان اللہ و بحمدہ سبحان اللہ العظیم۔

گویا یہ مخفف ہے اذ اجاء نصر اللہ الإسورہ نصر کا، اس لئے میں اپنے دوستوں سے کہا کرتا ہوں کہ استغفار کے ساتھ یہ ملا لیا کرو، یوں پڑھا کرو سبحان اللہ و بحمدہ سبحان اللہ العظیم استغفر اللہ العظیم الذی لا الہ الا هو القیوم و اتوب الیہ۔ کہ یہ سید الاستغفار ہے۔

ابیرنگ اسلاف و اکابر بافاضہ حضرت حکیم الامت مرشدی و حضرت
شیخ الاسلام استاذی مولانا ندنی و حضرت مفتی اعظم استاذی مولانا سعید احمد نور اللہ
مرقد ہم بخاری شریف کے اس آخری باب و نضع الموازین القسط لیوم
القیمة اور باب کی حدیث مسند کے بیان کو بتوفیقہ تعالیٰ ختم کرتا ہے۔

اللہ تعالیٰ ہم کو کتاب اللہ اور احادیث رسول اللہ صلی اللہ تعالیٰ
علیہ وآلہ وصحبہ وسلم پر چلنے کی توفیق عطا فرمائیں، کثرت ذکر

دوام طاعت کی توفیق ہو، ہماری کوئی مجلس ذکر اللہ اور ذکر رسول سے خالی نہ ہو،
اے اللہ! ہماری زبان آپ کے ذکر سے تروتازہ رہے، ہمارے دل میں آپ کی
ہمیشہ یاد ہو۔ آپ کے حبیب پاک ہمارے رسول صلی اللہ تعالیٰ علیہ وسلم کی محبت و
عظمت، طاعت کی بخلوص تادم آخر زیادہ سے زیادہ توفیق ہو۔

اللهم اننا نسئلك ما سئلك منه نبيك سيدنا محمد صلى الله
تعالى عليه وسلم ونعوذ بك من شر ما استعاذ منه نبيك سيدنا
محمد صلى الله تعالى عليه وسلم۔

اب ایک دفعہ یہ دونوں کلمے مع استغفار باخلاص و صدق پڑھ لئے جائیں۔
سبحان الله وبحمده سبحان الله العظيم استغفر الله
العظيم الذي لا اله الا هو القيوم واقرب اليه
واخر دعوانا ان الحمد لله رب العالمين

ہر قسم کی درسی و غیر درسی و اصلاحی کتابوں کے ملنے کا پتہ

مکتبہ فیض اشرف
جلال آباد ضلع مظفرنگر (یو پی)

فہرست مضامین

۳۱	چوتھی بحث کموازیں سے تعلق	۲	بیان سند روایت
۳۱	پانچویں بحث لفظ انفسطاس پر	۳	کیفیت تالیف و ترتیب ابواب
۳۲	چھٹی بحث معنی قسط سے متعلق	۳	مقصد تراجم
۳۲	ساتویں بحث وزن اعمال	۴	امام بخاری کا مقصد وضع تراجم
۳۹	آٹھویں بحث وزن اعمال کے متعلق	۵	سے حضرت امام اعظم پر رد نہیں ہوتا
۴۱	معتزلہ کے اعتراضوں کے جوابات	۵	اجمال مباحث ترجمہ الباب
۵۳	پہلی بحث لفظ اشکاب کے بارے میں	۶	تفصیل مباحث ترجمہ باب
۵۳	دوسری بحث محمد بن فضال کی عدالت کے بارے میں	۷	تحصیل علم کے اصول و شرائط کی اہمیت
۵۵	لفظ تشیع کے معنی وغیرہ	۸	تحصیل علم کے تین اصول
۵۶	تیسری بحث حبیب کی نسبت رحمن کی طرف ہونے کا راز	۱۰	غور و فکر یعنی مطالعہ کا لزوم و وجوب
۵۹	چوتھی بحث سبحان کی انصاف لفظ اللہ کی طرف ہونے کا راز	۱۳	امام بخاری کے طرز مطالعہ پر دلالت
۶۰	پانچویں بحث و کسب میں واوکس قسم کی ہے۔	۱۴	باب ہذا کی آخریت
۶۰	چھٹی بحث یح کو تمہید پر کیوں مقدم کیا۔	۱۴	دوسرا عنوان
۶۱	پہلے تخلیہ پھر تجلیہ و تخلیہ۔	۱۶	تیسرا عنوان
۶۲	سبحان اللہ و بحمدہ کلمت توحید کی تعبیر ہے۔	۱۸	چوتھا عنوان
۶۲	ساتویں بحث سبحان کو مکرر کیوں لایا گیا۔	۲۳	دوسری بحث وزن اعمال کی حکمت
۶۶	آٹھویں بحث اللہ کی صفات عظیمہ کے بارے میں نکتہ۔	۲۳	جہل کی مذمت
۶۶	نویں بحث اس حدیث کو بخاری شریف کے ختم پر کیوں لایا گیا	۲۲	ایک غلطی کا ازالہ
		۲۵	درسی علم اور صحیحی علم کا فرق
		۲۶	حضرت تھانوی کی طلبہ و علماء کو وصیت
		۲۶	عالم کے صحیح معنی
		۲۸	علم حقیقی کے لوازم
		۲۸	طریقہ درس
		۲۹	رجوع بمقصد
		۲۹	تیسری بحث ازین صحیحی و ازین حدیث کے اقسام

۹۷	حضرت تھانوی رحم کی بلند ہمتی اور حسن معاشرت و اعلیٰ تہذیب	۷۸	حدیث الدینا من ذمۃ الآخرۃ کی تشریح
۹۸	حضرت نگوہی رحم کا بلند جوہلی اور تواضع میں کمال۔	۷۹	اس حدیث کو آخر کتاب میں لانے کی ازگی وجہ
۹۹	حضرت مولانا محمد قاسم نانوتوی رحم کی تواضع و بے نفسی۔	۸۰	حسن نیت سے ہر چیز کھانا کا نام وغیرہ دین ہے
۹۹	حضرت سیدنی رحم اور بے مثال ادب و احترام	۸۱	عارف کا ہر قول و فعل برضا الہی ہوتا ہے
۱۰۰	اس حدیث کو آخر کتاب میں لانے کی تیسری وجہ	۸۲	حضرت عمر رضی اللہ عنہما اور حضرت ابوہریرہ رضی اللہ عنہما
۱۰۱	حدیث کو آخر کتاب میں لانے کی چوتھی وجہ۔	۸۳	عالم خواب میں علم کو دودھ کی شکل کیوں دی گئی۔
۱۰۲	پانچویں وجہ تواضع کی انجام دہی کے بعد مقصد اصلی کی طرف رجوع۔	۸۴	روح کی اصل غذا۔
۱۰۳	ایک علی لطیفہ۔	۸۵	علم کی حقیقت
۱۰۴	دسویں بحث حدیث شریف کو ترجمہ الباب سے مناسبت	۸۶	نور رسول کو لیا اس عصری دینا
۱۰۵	حدیث میں سند کو مقدم اور سند الیہ کو مؤخر کیوں فرمایا۔	۸۷	نور علم کے لئے نقوش و انفالا لیا ہیں۔
۱۰۶	ترجمہ حدیث شریف۔	۸۸	حقیقی علم حاصل کرنے کا طریقہ
۱۱۲	دعا کے ختم۔	۸۹	عجز و انکسار پر تضرع اور ندی ہوتی ہے
	❖ ❖ ❖	۹۰	علامہ کلام بہت ادا سچا ہے
	❖ ❖ ❖	۹۱	سنیات علم کے لئے مضربیں
	❖ ❖ ❖	۹۲	حقیقی حیات علم ہی سے حاصل ہوتی ہے۔
		۹۳	ذنیوی علوم سوا امن و سکون حاصل نہیں ہوتے
		۹۴	صاحبان علوم دینا کا حال۔
		۹۵	تہذیب انسانیت جس علم پر آتی ہے۔
		۹۶	مولانا سید سلیمان ندوی کا مکمل آرا
			کیلئے حضرت تھانوی کی طرف رجوع

ہماری مطبوعات

ختم البخاری

یہ بخاری شریف کے آخری باب کے درس کی تقریر ہے جو صبح الامت حضرت مولانا سید الشرف خاں صاحب

دامت بزرگاتہم کی مخصوص طرز تدریس کا شاہکار ہے، مضامین نہایت عجیب و غریب اور بعض تو محض الہامی ہیں، ناظرین خود اس کا مشاہدہ فرمائیں گے۔

مواعظ قسط اول و قسط دوم۔ منظر عام پر لپہلگی ہیں، جن میں

مواعظ

چھ وعظ ہیں جو حضرت صبح الامت دامت بزرگاتہم کے خاص انداز بیان، شفقت و دلسوزی کی خاص نمایاں شاہد مشتمل ہیں، خوفِ الہی - تعلقِ الہی، خشیتِ الہی، وعظ و المعصر، کلمہ طیبہ کے تقاضے، اخلاص - ناموں سے مضامین پر صاف دلالت ہے۔

حضرت صبح الامت دامت بزرگاتہم کی مجلس کے ارشادات

ملفوظات

کی طباعت و اشاعت کے یہ ہم تقاضوں کے سبب

ہم نے فضیلتِ علم کے آخر میں یہ سلسلہ شروع کر دیا ہے، بحمدہ تعالیٰ تقریباً ایکس بائیس ملفوظات آگئے ہیں، آئندہ قریب ہی ایک قسط مستقل لانے کا ارادہ ہے، حق تعالیٰ کامیاب فرمائیں۔

ناشر:- مکتبہ فیض الشرف جلال آباد ضلع مظفر نگر، روپی